
І гэты час прыйдзе. 


21] жніўня 1992 г. выдаўся прыгожым і 
сонечным днём. Такой-жа цёплай застала- 
ся ў памяці ісустрэча з губэрнтарам Білам 
Клінтанам, які ў час сваёй кампаніі на пост 
Прэзыдэнта ЗША прыехаў у Кліўленд. 

Мыстаялі сярод соцень людзей, чакаючы 
сустрэчы з Білам Клінтанам. Шансы пага- 
варыць зь ім былі малыя і ўсё-ж... Калі бу- 
дучы Прэзыдэнт ЗША падыйшоў да нас, 
Анатоль Белы, паціскаючы руку Б. Клінтану, 
прадчуваючы, мабыць, нейкім восьмым 
пачуцьцём, важнасьць гэтага момэнту, 
сказаў: «Мы, беларусы, вітаем Вас і зычым 
Вам перамогі». 

“Адкуль Вы? --запытаўся кандыдат на 
пост Прэзыдэнта ЗША 

- Зь Беларусі, зь Менску. А гэта наш 
сьцяг,- сказаў бацька, і зьняўшы з лацкаты 
свайго пінжака бел-чырвона-белы сьцяжок, 
прышпіліў яго да пінжака Біла Клінтана. 
Той, узрушаны такім нечаканым падарун- 
кам, падзякавай за яго і, падбіраючы сло- 
вы, сказаў: і 

-- Жадаю шчасьця Вам і Вашай краіне. 

--Жыве Беларусь!--Сказалі мы на разьві- 
таньне. І будучы Прэзыдэнт, узьняўшы руку, 
сьціснутую ў кулак, сказаў: 

-- Жыве! 

20 студзеня 1993 г. у Вашынгтоне адбыла- 
ся прысяга новага Прэзыдэнта ЗІЦА Біла 
Клінтана. Пасьляваеннае пакаленьне, З но- 
вымі ідэямі і сьвежым поглядам на жыцьцё, 
прыйшло да ўлады. У Амэрыцы наступае 
іншы час. Час зьменаў і надзеяў. А ці пачаў- 
ся разам Калядамі новы час для Беларусі? 

Сёньня нашая Бацькаўшчына, як ніколі 
раней патрабуе зьменаў, якія прынясуць 
надзею зьняверанаму народу, якія ўзды- 
муць Дух беларусаў, дадуць натхненьне 

на новае змаганьне за яго Адраджэньне. 
Нашая пакутлівая Беларусь патрабуе зьме- 
наў, каб расправіць свае некалі магутныя 
крылы, паляцець насустрач сьвету, праўдзе, 
свабодзе і каб прыняць у сваё гняздо, сваіх 
птушанят, што разьляцеліся па ўсяму 
сусьвету. : 

Нашая Беларусь патрабуе зьменаў і на 
міжнароднай арэне. 

Можа, калісьці, прыйдзе той час, калі 
кіраўнікі іншых дзяржаваў, будуць мець 
уяўленьне ня толькі аб геаграфічным і 
эканамічным становішчах Беларусі, але 
будуць ведаць яе спрадвечныя гісторыю і 
мову, як ведалі іх у часы Вялікага княства 
Літоўскага манархі іншых дзяржаваў. 

Аднак зьмены ў міжнароднай сьвядо- 
масьці не адбудуцца бяз зьменаў з нашага 
боку. Для заваяваньня міжнароднага прыз- 
наньня мы мусім найперш самі прызнаць 
сябе як самастойную нацыю. Нацыю з сваёй 
мовай, (ня толькі ў законе, але ў жыцьці), 
нацыю з сваёй годнасьцю, палітыкай, духам 
і сьвядомасьцю. Зьмены ў дзяржаўным кі- 
раўніцтве, мажліва, толькі часткова дапа- 
могуць у вырашэньні нашых праблемаў. 
Нам патрэбна духовае адраджэньне, зьме- 
ны ў сэрцах кожнага з нас. 

Першы Сусьветны Кангрэс Беларусаў, 
які плянуецца летам гэтага году ў Менс- 
ку,-- гэта толькі пачатак зьбіраньня сваіх 
птушанят, кабсупольна адбудоўваваць дэ- 
макратычную, духоўна магутную Беларусь. 
І хто ведае, можа прыйдзе той час, калі 
Прэзыдэнты іншых дзяржаваў будуць на 
нашай мове казаць «Жыве Беларусь!» 


(ава Да, 


рэдактар часопіса 

Пячная засланка, 


што датуецца расейскай манэтай 
Ніна Здановіч 
Янка Сінчук 


За апошняе дзесяцігодзьдзе ў Беларусі 
архэолягамі сабрана вялікая колькасьць 
пячной кафлі 16-18 стст., якая да гэтага 
часу лічылася нявартым увагі матэрыялам. 
Кафлі функцыянальна адрозьніваюцца адна 
ад другой. Існуюць сьцянная (люстэркавая), 
гзымсавая, паясковая, каронкавая кафлі. 
Калі да гэтага пераліку дадаць балясіны і 
ўдакладніць, што існуюць кутнія варыянты 
апісаных кафляў, то бадай, што ўсё і будзе 
сказана пра асобныя дэталі, зь якіх робіцца 
печ. Але-ж ёсьць яшчэ некалькі канструк- 
тыўных элементаў печы, што сустракаюцца 
не так часта і таму меней вядомыя- пячная 
дуга ды засланка. 

Рабіліся пячная дуга і засланка з абапа- 
ленай да чырвонага гліны з прыкметнымі 
нават на першы погляд дамешкамі жарствы 
(дробных кавалкаў тоўчанага граніту). Па- 
ліва ўжываць на іх было немэтазгодна, бо 
гэта былі найбольш даступныя полымю 
дэталі канструкцыі. Паліва магло або цалком 
сапсавацца або зьмяніць свой колер. Між 
тым, цяга да ўпрыгожваньня існавала, і 
адпаведна быў знойдзены сурагатны выхад: 
дэталі пячных дугаў ды засланка пакры- 
валіся шэрагам адбіткаў круглага кляйма 
зь сеткаю з узаемаперпендыкулярных рысак- 
кратаў, у выглядзе кветкі ці кола. Памеры 
кляйма дасягалі 2,5-3,0 см. Вядомы такія 
дугі 17- 18 стст. у Полацку, Магілёве, Дзісьне 
ды інышх гарадах, аналягічныя ўжываліся 
й у Расеі.! 

Чарговая знаходка, што была зроблена 

падчасархэолягічных раскопкаў у Полацку 
летам 1991 г. істотна адрозьніваецца ад 
ужо вядомых падобных дэталяў. На пячной 
засланцы з Полацку зроблены адбіткі не 
кляймом, а расейскаю манэтаю памерам у 
2.2-2.3 мм- «денгою». На знойдзеным 
фрагмэньце захаваліся тры цэлыя адбіткі 
ды два іх фрагмэнты. 





Адбіткі расейскіх манэтаў на пячной засланцы, 
знойдзенай у Полацку 

Адзін з адбіткаў адціснутны левым бо- 
кам з наміналам і датаю, два іншых -- пра- 
вым, гербавым бокам з выяваю двухгаловага 
арла з дзяржаваю і скіпетрам. Па адбітках 
арла можна меркаваць, што ўжыта «денга» 
1730-43 гг., бо ў 1743 г. тып выявы арла 
зьмяніўся? 

Гэтая падказка дазваляе адчытаць 
апошнюю невыразную лічбу люстэркавага 

адбітку даты з акруглым верхам як «О», бо 
ў 1724 г. «денгі» ня выбіваліся. 

Такім чынам, можна цьвердзіць, што 
печ, у якой ужыта гэтая дэталь, зробленая 
не раней 1740 г. Зразумела, што манэта, 
выбітая ў 1740 г. не адразу трапіла ў 
грашовае абарачэньне платнічых сродкаў 
Рэчы Паспалітай. Хутчэй за ўсё, гэта ад- 
былося ў канцы 1750-1760-х гадоў у сувязі 
з масавым перамашчэньнем на тэрыторыях 
Рэчы Паспалітай і Беларусі расейскіх вой- 
скаў.: 

рыторыях магла, пэўна, дазволіць затры- 
мацца ў грашовым абарачэньні зямель- 
неафітаў і старой расейскай манэце, але 
няма ніякіх падставаў працягваць пэрыяд 
абарачэньня 10-ці рублёвай расейскай ма- 
нэты нават да пач. 19 ст. Больш таго, маг- 
чыма наступныя дасьледаваньні грашовага 
абарачэньня 18 ст. дазволяць звузіць храна- 
лягічныя межы добра вядомай архэоля- 
гічнай і зусім невядомай па дакумэнтах 
расейскай меднай манэты 1730-1754 гг. 





Рэканструкцыя засланкі і Віды штампаў з пячных дугаў (з раскопак Н.Здановіч у Г.Полацку) 


«Денгі» і палушкі 1730-1754 гг. даволі 
часта сустракаюцца ў адзінкавых знаходках 
на тэрыторыі Рэспублікі Беларусь ад Мсьці- 
слава да Горадні. Такая шырокая распаў- 
сюджанасьць паказвае раньняе пранікнень- 
не медных расейскіх манэтаў у Рэч Паспалі- 
тую, якое ня зьвязана з падзеямі 1772, 
1793, 1795 гг. Акрамя таго, у Расейскай 
імпэрыі манэты 10-ці рублёвай стапы з 1765 
г. былі спынены, бо пачалі чаканіць па 16 
рублёў з пуда медзі (1763-1810). Нявялікая 
кіруемасьць сродкамі грашовага абара- 
чэньня на нядаўна далучаных да Расеі тэ- 

З улікам усяго выкладзенага, можна 
датаваць фрагмэнт унікальнай пячной 
засланкі з Полацака другой паловаю 18 ст. 

Тапаграфія знаходак манэт і аздобаў 
Міхась Белямук 


Парэчча, Аршанскі р-н 

У нумізматычнай літаратуры Парэчча прыпісана Талачынскаму р-ну, але ў«Слоўніку» 
Я.Рапановіча паказана, што Парэчча Аршанскага р-на. Паводля Д.Харлаповіча маёнтак 
Хамэнтоўскага, дзе быў у чэрвені 1886 г. знойдзены скарб, знаходзіўся недалёка чыгункі 
ў Смаланскім с/с. В.Поцін інфармуе, што маёнтак Хамэнтоўскага быў 25 км на захад ад 
Воршы, паміж рэчкамі Крывая (даток Друці) і Адроў(даток Дняпра). Скарб складаўся з 
манэтаў, сярэбраных аздобаў і сярэбраных зьліткаў-грыўнаў. Скарб важыў прыблізна 
1000 грамаў. Большасьць манэтаў была стоплена, засталіся 35 манэтаў у Эрмітажы, 43 
манэты ў Гістарычным музэі ў Маскве і 88 манэтаў у Магілёўскім краязнаўчым музэі. 
Што сталася з аздобамі і зьліткамі-грыўнамі інфармацыяў няма, няма іхняга апісаньня, 
колькасьці і колькі яны важылі. Манэты былі цэлыя й абламаныя, абрэзаныя, разламаныя 
і дасьледчыкі называюць розныя лікі. 

І. Талстой і А.Маркаў інфармуюць, што арабскіх дыргемаў было 36 цэлых і 109 
абломкаў. В.Крапоткін піша, што было дыргемаў 99 цэлых і 260 абломкаў. Ягоная 
інфармацыя зьдзіўляе, бо піша: «у Архэолягічную камісію прыслалі 259 цэлых і 314 
абломаных манэтаў... захадняэўрапейскіх (нямецкіх і англасакскіх) 220 цэлых і 51 
абломак». Н.Баўэр апісываючы захадняэўрапэйскія дэнары кажа, што ангельскіх было 41 
цэлы і 3і абламаны дэнары, а нямецкіх - 182 цэлых і 13 абламаных. У «Тапаграфіі» 
В.Поціна лік ангелькіх цэлых 44, абломкаў 30, а нямецкіх цэлых 182 і 13 абломкаў. Нашае 
меркаваньне, што арабскіх дыргемаў было 36 цэлых і 109 абламаных, ангельскіх 41 цэлы 
і 31 абламаны, нямецкіх было 182 цэлых і 13 абламаных. Разам 259 цэлых і 153 абламаных 
манэтаў. Паколькі былі 2 бізантыйскія абломкі і 1 абломак Русі, то лік абломкаў падняўся 
да 156. 


Омаяды Васіт Ірак 717-8 Омар 1 

М 7??? 77? 1 

Абасыды Багдад Ірак 805-6 ар-Рашыд 1 

й Багдад Ірак 907-8 ал-Муктафі 1 

“ Багдад Ірак 909-10 ц. ал-Муўктадыр 1 
" Багдад Ірак 932-933 ал-Кагір г 
" 27? 869-940 22? 2 
Саманіды аш- Шаш(Ташкент Узбекістан 899 ізмаіл ібн Ахмад 1 
“ ?2? 892-907 ізмаіл ібн Ахмад 1 
Я Самарканд Узбекістан 911-2 Ахмад ібн Ізмаіл 1 
й 77? 907-913 Ахмад ібн Ізмаіл 1 
" Самарканд Узбекістан 930-938 Наср Іі ібн Ахмад 2 
й аш-Шаш Узбекістан 930-936 СНасрП ібн Ахмад З 
й 72? 913-942 Наср ІІ інб Ахмад І 

саманіды Самарканд Узбекістан 943-947 Нух ібн Наср 3 
ў Балх Афганістан 960-1 Абдул Малік ібн Нух 1 
" Бухара Узбекістан 955-6 Абдул Малік ібн Нух 1 
; Амул Іран 966-977 Мансур ібн Нух 2, 
й Бухара Узбекістан 966-7 Мансур ібн Нух Н 
й Самарканд Узбекістан 965-974 Мансур ібн Нух 2 
ў аш-Шаш Узбекістан 967-970 Мансур ібн Нух 2 
ы ??? 961-976 Мансур ібн Нух 4 
“ Нісабур Іран 983-984 Нух ібн Мансур 2 
ў Самарканд Узбекістан 978-985 Нух ібн Мансур 3 
з 27? 976-997 Нух ібн Мансур 1 
Бувайгіды Амул Іран 955-6 1 
Ы Барканд Узбекістан 997 Н 
ў Басра Ірак 971-2 1 
ў Філь Узбекістан  942-992 2 
" 77? 937-982 4 


У апісаньні дыргемаў Бувайгідаў І. Талстой або памылкова расчытаў манетніцу Філь, або 
друкары дапусьцілі памылку, а А.Маркаў не паправіў. Горад Фес знаходзіцца ў Марока, дзе 
панавала дынастыя Ідрысідаў. Мы прыпушчаем, што на дыргему не Фес, але Філь, які знаходзіўся 
ва ўсход ад ракі Амур--Дар'і ў сучасным Узбекістане, падпарадкаваным у тыя часы Бувайгідам. 


-. Зіярыды Амул Іран 981-2 Кабус 1 
“ ??? 976-7 Бісутун ібн Вашмгір І 
“ 77? 7? 1 


А.Маркаў дыргем, чаканены ў Амул, прыпісаў Бісутун ібн Вашмгіру, але гіждра 371 (981/2) 
адпавядае панаваньню Кабуса. ў 


Гамаданіды Багдад Ірак 942-3 Наср ад-даўля 1 
й Мосул Ірак 944-5 Наср ад-даўля 1 
Ё ??? 961-970 77? 1 
й 27? 968-979 Абу Таліб 1 
Мерваніды Міяфарэркін Ірак 999-10 саід ібн Мерван. 1 
й 777 996-1010 Саід ібн Мерван 2 
ў ??? 995 Абу Алі ал-Хасан ібн Мерван 1 
Ілекі 77? 999- 1009 Гусайн Наср ібн Алі 1 
" Бухара р Узбекістан 1013-4 Нур ад-даўля Абул Музафар 1. 
“ 27? 1014-5 Нур ад-даўля Абул Музафар 1 
н 7??? 1013-1022 Нур ад-даўля Абул Музафар 1 
Окайліды Мосул Ірак 996- 1000 Дзенаг ад-даўля 2 
ў Мосул Ірак 1013-4 Мутамід ад-даўля 1 
г Мосул Ірак 72? 72? 1 
а Балад Ірак  990-0 27? 1 
й ў. 1000-1012 ? 
“А 

Паколькі І. Талстой і А.Маркаў расчыталі поўнасьцю або частова 72 дыргемы, то яны расчыталі 
ня толькі цэлыя, але і абломкі дыргемаў. 


Бізантыйскія Базыля Іі і Канстантына УІІ 9776-1025 2 аб. 
Кіеўскай Русі Уладізмера Сьвятаславіча 980- 1015 тып П 1аб. 
Англія Этэльрэд ІІ 1016-1035 41ц З0аб. 
ў Канут 1016: 1036 1 аб. 


Нямецкая імпэрыя Х-ХІІІ стст. 


Атон і Адэльгейда імп. 121 ц8 аб 
“ Атон 1- Атон Пі імп. 936-1002 Кёльн 53 ц 5аб 
ё Атон Ш імп. 983- 1002 Дормунд іц 
" Генрык ІІ імп. 1002-1024 Аўгсбург іц 
а Генрык ІІ імп. 1002-1024 Майнц іц 
е Генрык 1! імп. 1002- 1024 Страсбург (Францыя) іц 
“.. Генрыкіі 1002- 1024 27? “ІЦ 
“... Арнульф, яп. 996- 1023 Гальберштад 1ц 
“... Ліутольф яп. 987-996 Аўгсбург іц 


Анонім 1000- 1025 Льёж (Бэльгія) іц 


Паводля В.Поціна, скарб быў закапаны каля 1035 г. 


А.Марков... 0.26., 2143, В.Кропоткин”...0. 38-39, М302 
В.Потин.....б. 168, 1303, А.Ильйн... 6.164, 9148, И.Толстой. 0.199-202, 
КМ.Вацег... 6.163-- 164, М70, М.Сотникова, Й Спасский... 6.56, “16 


Парэчча, Доктыцкі р-н 

У 1930 г. Г.Цэгак- Галубовіч праводзіла раскопкі курганоў каля возера Мядзеля. У 
адным кургане знайшла 2 манэты, яны былі на тканіне. У другім кургане была знойдзена 
палавінка манэты. Праф. Закшэўскі агледзеў манэты і, паводля яго, адна манэта і па- 
лавінка ёсьць арабскія дыргемы зь сярэдзіны Х ст. Другая манэта ёсьць імітацыяй 
арабскага дыргема і паходзіць з канца Х ст. 

Н.Сепак-НаіцБошісв.. б.179-180. 


Парэчча, Глыбоцкі р-н. 
У 1960 г. выаралі скарб, які складаўся з манэтаў і сярэбраных бранзалетаў. Манэты й 
аздобы разабралі людзі, але калі аб знойдзеньні скарбу даведаўся В.Рабцэвіч, ён з 
студэнткай Беларускага дзяржаўнага ўнівэрсытэту Н.Зюзінай вырашылі паехаць і 
“аглядзець месца знаходкі скарбу. Аказалася, што ніякага начыньня не было. В.Рабцэвіч 
папрасіў людзей вярнуць адзобы і манэты. На ягоную просьбу вярнулі 30 цэлых і б 
абломаных дыргемаў .Зьвярнулі 2 сярэбраных бранзалеты, якія ня маюць сабе аналёгіяў, 
такую характарыстыку дала Г.Карзухіна. Адзін бранзалет меў даўжыню 570 мм і важыў 

202, З гр. а другі даўжынёй 575 мм важыў 216, 5 гр. Найстарэйшая манэта скарбу з 769 
г. чаканеная ў Багдадзе, а наймаладзейшая з 853-4 г., чаканеная ў Мерв абоў аш-Шаш. 


Абасыды Багдад Ірак  769-775 ал--Мансур  ЗЦ 
й ал--Мухамедыя Ірак 770-1 ал--Мансур іц 
" Багдад Ірак 7717-1781 ал-Ммагді 4ц 
й ал-Басра Ірак о  777-8 ал- Магді іц 
" Багдад Ірак  786-789 ар-Рашыд Ііц 1аб 
7 Валх Афганістан  801-2 ар-Рашыд іц 
ў Джэй Іран 801-2 ар-Рашыд 1ц 
" Іфрыкія (Кайруан) Туніс 793-4 ар-Рашыд іц 
й Багдад Ірак 808-9 ал-Амін іц 
" Герат Афганістан  808-810 ал-Амін 2ц 
“ Самарканд Узбекістан  809-10 ал-Амін 1ц 
“ Герат Афганістан 818-9 ал- Мамун іц“ 
Ёй Самарканд Узбекістан  818-9 ал-Мамун іц 
ў Шыраз Іран 817-8 ал-Мамун іц 
ў ??? 816-7 ал-Мамун іц 
ў ал-Мухамедыя Ірак  835-6 ал-Мутасім іц 
й Самарканд Узбекістан  836-6 ал-Мутасім іц 
й аш-Шаш (Ташкент) Узбекістан  851-2 ал-Мутасім іц 
й Багдад Ірак 841-2 ал-Васік іц 
Ё Мерв? аш--Шаш ? Іран? Узбекістан?  853-4 ал-Мутавакіл Іц 
Е Самарканд Узбекістан 777 ал--Мутавакіл 1 аб 
аш-Шаш Узбекістан 851-2 ал-Мутавакіл 1 аб 
. 2328 ??? 772? ??? З аб 
Імітацыя дыргэмам з Багдаду, ал-Магді ІЦ 
Імітацыя дыргемам з ал-Мухамедыі і Багдаду гц 


“ прабіты, дзіравы 


В..Рябцевич “....6.121-131 


Пастаўскі р-н 

Не пазьней 1930 г. быў знойдзены «гаршочак зь сярэбраными дыргемамі куфіцкімі 1 
багдацкімі», але што сталася з гэтымі манэтамі весткі няма, што гэта за дыргемы ня 
ведаем. 

к.Кіггэпочзкі.. 5.89, 91 зн. П 


Плусы, Полацкі р-н 
У 1965 і 1967 гг. Г. Штыхаў раскапаў 14 курганоў, у кургане 16 было пахаваньне 
жанчыны, якая вакол шыі мела маністы з 220 пацерак, зь іх 15 былішклозалочаныя, 

а 192 пацеркі шклосярэбраныя Пахаваньне жанчыны датуецца сярэдзінай ХІ ст. 

Штыхаў “... 6.231, 237, Яніцкая... 139, М42 

Полацак 

У 1910г. у Верхнім замку падчас пракладківадасьцёкавай трубы знайшлі вялікі скараб- 
- манэты, манэтападобныя кружочкі, сярэбраныя зьліткі-грыўны, сярэбраныя аздобы і 
загатоўка серабра для аздобаў. Скарб важыў 9430 гр. але скарб пераслаліў Маскву ў 
Расейскігістарычны музэй і там-жа перахоўваўся. Толькі з гэтага скарбу засталося 
З0х рэчаў. Дасьледчыкі прыпушчаюць, што скарб быў закапаны паміж 1060-1070 гадамі, 
што-б азначала, што закапалі скарб пасьля бойкі на Нямізе і здрады прысягі князёў Русі 
полацкаму князю Ўсяславу Брачыславічу Чарадзею. 


Арабскія Дыргемы, абломкі не расчытаныя некалькі штук. 

Англія Этэльрэд ІІ 978-1016 Лінкольн 1ц 

й Этэльрэд ІІ 978-1016 Тетфорд 1ц 

ў Этэльрэд ІІ 978-1016 Уолінгфорд іц 

у Імітацыя манэт Этэльрэда габ 
й Канут 1016-1035 Гантінгтон “1ц 

й Канут 1016-1035 Кембрыдж іц 

ё Канут 1016-1035 Кентэбрэры іц 

й Канут 1016-1035 Лондан гц 

“ Канут 1016-1035 Малмсберы іц 

“ Гарольд 1035-1040 Лондан іц 

" Гартенкнут 1040-1042 Брістль іц 

" Гартекнут 1040- 1042 27? 1аб 
Нямецкая імпэрыя Х- ХПШстст. 

Атон і Адэльгейда 17 ц 
Атон І імп. 936-973 Кёльн Іц 
Атон ПІ імп. 9в83-996 Кёльн Зц 
Атон НІ імп.. 983-996 Вормс гц 
Генрых ІІ імп. 1002- 1024 Дортмунд гц 
Генрык ІІ імп. 1002- 1024 Тіль (Галяндыя) 1ц 
Генрык ІІ або Канрад ІІ 1002- 1039 Тіль (Галяндыя) іц 
Канрад ІІ імп. 1027-1039 Шпейер гц 1аб 
Генрык ІШ імп. 1039- 1056 Ахен іц 
Генрык ШШ імп. 1039- 1056 Вормс 5Ц 
Генрык П імп. 1039-1056 Майнц 5Ц 
Генрык ІІ імп. 1039-1056 Селе іц 
Генрык ІШ імп. 1039- 1056 Шпейер 4ц 
Бернгард І герц. 973-1011 люнебург іц 
Бернгард ІІ герц. 1011- 1059 Люнебург іц 
Генрык УІ герц. 1028-1040 Рэгенсбург гц 
Альберт ІІ гр. 1018-1064 Намюр бэльгія) 3ц 
Альберт ІІ гр. 1018-1064 Дінан фэльгія) 3 

Бруно ІШ гр. 1038-1057 Болсвард (Голяндыя) гц 
Бруно ПІ гр. 1038-1057 ДОКУМ (Голяндыя) ЗЦ 
Бруно ІІ гр. 1038-1057 Леэвардэн «Толяндыя) 4ц 
Удо ІІ “гр. 1057-1082; Штадэ гц 
Лупольд архп. 1051-1059 Эрфурт іц 
Пілігрым архп. 1021- 1036 Андэрнах гц 
Герман ІІ архп. 1051-1036 за яго часу ў Андзрнах 1ц 
Эбергард архп. 1046- 1066 за яго часу ў Трір іц 
Попо і архп. 1016-1047 за яго часу ў Трір 1ц 
Бернольд, яп. 1027-1054 за яго часу ў Гронінген іц 
Бернольд. яп. 1027-1054 за яго часу ў Дэвентер 4ц 
Бруно яп. 1020-1036 за яго часу ў Мерзебург іц 
Готгард яп. 1022-1038 за яго часу ў Гільдэсгейм 1ц 
Вільгерльм яп. 1054- 1076 Утрэхт (Галяндыя) 1ц 
Кондрад яп. 1056- 1060 Шпейер іц 
Тэодорік яп. 1005- 1046 Мец (Францыя) іц 
Тэодорік яп. 1005-1046 МарсальсФранцыя) 1ц 
Анонім Магдэбург іц 
Анонім сярэдзіна ХІ ст. Гітельдэ Зц 
Анонім сярэдзіна ХіІст. Бардовік іц 
Анонім да 1010 Фульда іц 
Анонім да 1010 Льёж (Бельгія) 1 аб 
Імітацыя манэт, чаканеых у Шпейер ЗЦ 
Анонім 1066- 1965 Ніжня Эльба іц 
Анонім не чытэльны Фрісляндыя іц 
Анонім не чытэльны Кёльн 4ц 
Анонім не чытэльны  Лётарытыя іц 
Манэты нямецкае імпэрыі не расчытаныя, сьцёртыя 15ц баб 
Манэтападобныя сярэбраныя кружкі З шт. 
Грыўня зьлітак сярэбраны, падобны да цыгары 190,00 гр. 
ё зьлітак сярэбраны, абрубаны 173;75 гр. 
ў зьлітак сярэбраны, абрубаны 93, 8 гр. 
" зьлітак сярэбраны, абрубаны 24.43 гр. 
: сярэбраныя палачкі даўгія 28 шт. 
й сярэбраныя палачкі кароткія 11 шт. 
Шыйнік сярэбраны, аранмэнтаваны ішт. 
Бляшкі сярэбраныя, трапецападобнай формы ў З мм таўшчыні 8 шт. 
Бранзалеты сярэбраныя, пагнутыя і паламаныя некалькі шт. 

Дрот сярэбраны, гранены, загатоўка бранзалетаў 2 кавалкі 

Дрот сярэбраны, круглай формы ў З мм таўшчыні, загатоўка, 12 кавалкаў. 
Сярэбраныя абрэзкі, рознае формы, астача ад аздобаў і загатовак, шмат. 

Ильйн... 6.15, 115, Корзухина...6.97, М48, Потин...0. 163-164, М279 

Штыхаў!'... 6.117-119, Штыхаў"...0.107. Ваала Мб5 


(Працяг у наступным нумары) 

Да пытаньня этнічнай прыналежнасьці 


ка старажытных славянаў ў. 


Паўла Урбан 

У «Сазе пра Тыдрэка Бернскага»!”” апа- Перад гэтым у сазе была гаворка, што 
вядалася пра тое, як «конунг» або КНЯЗь вось гэты «конунг Вальдэмар» княжыў У 
на імя Вількін стварыў магутную дзяржаву, Ноўгарадзе. Дарэчы, у сазе апавядалася 
якая пачала называцца «Вількінландам», 4 яшццэ пра іншы паход Атылы і Тыдрэка Бер- 
народ гэтай дзяржавы-- «вількінамі». Праз нскага супраць караля Русі Ўладзіміра, і 
нейкі час пачаўся канфлікт князя Вількіна тут зноў «канкрэтна. называліся гарады 
з Польшчай, і ў гэты канфлікт умяшаўся Полацак і Смаленск. 160 Так што ў гэтых 
князь Русі Гертніт. Пасьля спусташэньня выпадках немагло быць гаворкі пра «іншую 
Польшчы, князь Вількін рушыў з сваім Русь», -- тую Русь, якая знаходзілася на 
войскам на ўсход, дзе ня толькі здабыў паўднёвым узьбярэжжы Балтыйскага мора. 
Полацак і Смаленск, але авалодаў таксама Названая ў цытаваным эпізодзе «зямля 
Ноўгарадам --сталіцай вось гэтага «рус- вільканаў» або «Вількінланд» аднолькава 


кага» князя Гертніта. Паводля гэтай сагі, не магла тычыцца зямлі заходніх вільцаў- 
пазьней дайшло да замірэньня з ТЫм НОў- люцічаў. 


гарадзкім князем Гертнітам, а князь Вількін, Якую можна зрабіць выснову на груньце 
пакініўшы «войска вількінаў на Русі», сам легендарных апавяданьняў гэтай сагі? 
вярнуўся ў «краіну Вількінланд».!58 Мабыць, толькі адну: у сазе пра Тыдрэка 


Мы ня будзе пераказваць аповед сагі Бернскага, як выглядае, адлюстраваліся 
пра тое, што здарылася пасьля сьмерці паданьніпраколішняе перасяленьне часткі 
князя Вількіна. Але варта адзначыць, што вільцаў-люцічаў з захаду на ўсход. У гэтым 
далей у сазе была гаворка пра дзьве краіны выпадку заміж конунгаВількіна правадыром 
вількінаў. Аналіз кантэксту сагі дазваляе морг быць і князь Рагвалод. У сагах, якія 
сьцвярджаць, што адна зь іх знаходзілася даўжэйшы час пераказваліся з вуснаў У 
на захадзе ад Польшчы. Месцазнаходжаньне вусны, адны імёны герояў маглі заменьвацца 
другой краіны вількіна ў або вільцаў у сазе іншымі імёнамі. Можна меркаваць, што і 
акрэсьлівалася гэткім чынам:«! калі ён князю Рагвалоду, які паводля летапісаў 
(конунг Атыла) падрыхтаваўся дык дзеля «прыйшоўз-замора», былонялёгка асталя- 
помсты рушыў у Рускую зямлю. І Як ТОЛЬКі вацца ў Полацку іпашырыць сваю ўладу на 
ён (Атыла) ўвайшоў у царства Вількінланда іншыя гарады:«Рогьволодь... имяше власть 
і Руціланда, апустошваў і спальваў усёна сваю в Полотьске, а Турь Турове: то него 
сваім шляху іспрычыніў ім вялікую шкОДУ. же Туровци прозвашася». Інакш кажучы, 
Конунг Вальдэмар даведаўся пра тое, ШТО умацаваньне Рагвалодам сваёй улады не 
натварыў Атыла-конунг, сабраў да сябе адбылося без збройных сутычак з Ноўга- 
людзей з усяе свае дзяржавы і паслаў радам і Кіевам, хоць пра гэта і не гаво- 
супраць яго. Яны сустрэліся ў зямлі рыцца ў кіеўскіх летапісах. Дарэчы, грун- 
вількінаў, і было там у Вальдэмара шмат туючысянанейкіх даступных яму крыніцах, 
больш войска». 199 рускі гісторык Васіль Тацішчаў пісаў, што 

канфлікт паміж Ноўгарадам і Полацкам 
здарыўся ў 978 годзе не таму, што Рагнеда 
не пажадала стацца жонкай князя Ўладзі- 
міра, але з тае прычыны, што князь Рагвалод 
«повоева волости новогородские».!9! 

Між іншага, ёсьць яшчэ іншая аповесьць 
пра ўчынкі легендарнага князя вільцаў- 
люцічаў на імя Вільк або Воўк. Гэтая апо- 
весьць трапіла ў гэтак званыя «Пегаўрэскія 
аналы», што былі напісаныя ў палавіне ХІІ 
ст. Аднак, паводля паданьня, занатаванага 
ў гэтых аналах, князь Вільк дзейніча ў на 
захадзе. Страціўшы зь нейкіх прычынаў 
падтрымку ў землях вільцаў-люцічаў, ён 
быў уцёк у Данію. Пазьней зноў імкнуўся 
з дапамогай зброі замацавацца ў сваіх 
ранейшых землях. Падзеі, зьвязаныя з учын- 
камі таго князя Вілька, можна датаваць 
пачаткам ХІст. калі яны толькі не належаць 
да паданьняў, пазбаўленых гістарычнай 
праўдзівасьці.!92 

Што-ж датычыцца пэрсанажу сагі пра 
Тыдрэка Бернскага ў асобе «конунга Ноўга- 
радзкага Вальдэмара», дык Кіеўскі вялікі 
князь Уладзімір Сьвятаслававіч сапраўды 
меў збройныя канфлікты ня толькі з Поль- 
шчай, але таксама зь Венгрыяй, а гэта ў За- 
карпацьці, дзе ў тым часе жылі белыя хар- 
ваты. 

Мы ўжо гаварылі пра камень «Род», які 
ў якасьці пагранічнай прыкметы згадваўся 
ў мірным пагадненьні, якое было афор- 
мленае ў кастрычніку 1398 г. паміж вялікім 
князем Вітаўтам і вялікім магістрам Тэў- 
тонскага ордэну Канрадам Юнгінгенам. 
Камень гэты ляжаў у вярхоўі ракі Нявяжы 
ў рэчцы, званай Аа!ёЗ . Як выглядае, у 
якасьці пагранічнага знаку ён быў абраны 
ня толькі таму, што быў вялікіх памераў. 
Больш верагодна, што той камень належаў 
да культавых камянёў і быў добра ведамы 
ў далёкім навакольлі. Нездарма-ж ён зваўся 

каменем Рода, гэта значыць ушаноўваўся 
ў гонар славянскага паганскага бога Рода. 
Магчыма, камень быў апрацаваны ў форме 
ідала. Такі стаяў калісьці на капішчы над 
ракой Збруч (левы прыток Днястра) і меў 
выявы Рода і Сьвятавіта дый іншых пад- 
парадкаваных ім паганскіх божышчаў.!9? 

Ня ў прыклад міфалёгіі грэкаў і рымля- 
наў славянская міфалёгія не зусім ясная. 
Як мяркуюць дасьледчыкі, божышча Род 
належаў да вярхоўных нябесных багоў- 
творцаў і ўладароў сусьвету. Азначала 
яно пачатак нараджэньня ўсяго жывога, 
пачатак чалавечага роду. Апрача Рода 
гэткімі ўладарамі сусьвету былі яшчэ 
Сварог, Сьвятавіт і Стрыбог. Божышча 
Стрыбой будзе богам вятроў, Сьвятавіт 
аднолькава ўвасабляе першасную творчую 
сілу, сьвятасьць сьвятла і жыцьця. Мабыць, 
у якасьці бога вайны й дастатку гэтае 
божышча асабліва ўшаноўвалася на востра- 
ве Руген, дзе ў Аркове існавала для яго 
адмысловая сьвятыня-сьвяцілішча, а сам 
Сьвятавіт выступаў у абліччы чатырох- 
галовага сонечнага сьвятла. Гэтай сваёй 
жыватворнай сілай ён збліжаўся й атаяса- 
мліваўся з богам Родам. Сынам нябеснага 
бога Сварога быў Дажбог-Сонца, і гэтае 
божышча ўшаноўвалася ў якасьці ства- 
ральніка неабходных умоваў для жыцьця 
на зямлі.!9; 

У вільцаў-люцічаў, а канкрэтна ўрада- 
раў, галоўным божышчам быў Сварожыч, 
культавы цэнтр і сьвятыня якога знаходзі- 
лася ў горадзе Радагошч. Гэты горад і 
сьвятыню, прысьвечаную Сварожычу; апісаў 
у сваёй хроніцы Тытмар Мерзебургскі.!99 
Няцяжка здагадацца, што Сварожыч віль- 
цаў-люцічаў быў сынам бога Сварога й ад- 
павядаў Дажбогу. Паводля Адама Брэ- 
менскага, галоўным божышчам у тых рада- 
раў і вільцаў-люцічаў увогуле быў Рада- 

гостціРадагаст, культавы цэнтр і сьвятыня 
якога знаходіліся ў горадзе Рэтра. !97 Сваю 
хроніку Адам Брэменскі піса ў шмат пазьней, 
пісаў перад 1080 годам. 

3 гэтых паведамленьняў Тытмара Мер- 
зубургскага й Адама Брэменскага можна 
зрабіць выснову пра тоеснасьць божышчаў 
Сварожыча і Радагоста. Гэтая іхная тоес- 
насьць пацьвярджаецца яшчэ родаснымі 
сувязямі з прыгадванымі багамі Сварогам і 
Родам. Бо першы кампанент найменьня 
божышча Радагоста супадае з найменьнем 
бога Рода, а другі кампанент можа тлу- 
мачыцца славянскім тэрмінам «госьць», 
які азначаў ня толькі звычайнага гасьця- 
наведвальніка або гасьця ў значэньні купца 
і гандляра. З паняцьцямі «госьць» і «гась- 
ціннасьць» былі зьвязаныя, напэўна, яшчэ 
паняцьці дабрыні і дабрадзейнасьці. Мена- 
віта, Дажбог быў тым дабрадзеям для 
чалавека, які пасылаў на зямлю сьвятло і 
цяпло, ствараў тут умовы для жыцьця. 
Дажбог, мабыць, нішто іншае, як Дар Божы. 
Гэткім дабрадзеям для чалавека аднолькава 
быў Радагост, якога можна атаясамліваць 
з тым-жа Даром Бога Рода або з пасланцом 
-- «госьцем» гэтага бога Рода. Мы ўжо га- 
варылі, што Дажбог усходніх славянаў ад- 
павядаў божышчу вільцаў-люцічаў Сва- 
рожычу-Радагосту (Радагасту). 

Можна меркаваць таксама, што ранейшы 
культавы цэнтр вільцаў-люцічаў горад 
Радагошч атрымаў сваю назву ад Рада- 
госта--Сварожыча або ад назвы сьвятыні, 
прысьвечанай гэтаму божышчу. Магчыма, 
што назвы паселішчаў накшталт Родава, 
Радаван і Радгаціца таксама мелі нейкую 
сувязь з ушанаваньнем у заходніх славянаў 
культу бога Род. Паселішчы з гэткімі сла- 
вянскім назвамі згадваліся, напрыклад, у 
граматах Наўмбургскіх япіскапаў, што былі 
датаваныя 1121, 1145 1 1146 гг. !ё9 Паселішчы 

гэтыя знаходіліся ў тым часе на ўсход ад 
ракі Заале. 

Апрача прыгадванага каменя Род, у нас 
падобнымі мясьцінамі для ўшанаваньня 
культу бога Род маглі быць ня толькі па- 
селішчы Радагошчы, але яшчэ і паселішча 
Радунь. 

У стадаранаў, якія належалі да саюзу 
плямёнаў вільцаў-люцічаў ушаноўваўся 
культ вожышча Яравіта. А Яравіту адпа- 
вядаў Ярыла- Бог веснавога сонца, урад- 
лівасьці й ярыны або бурлівага маладога. 
ЖЫЦЬЦЯ. 

3 культам бога Род неадлучна былі 
зьвязаныя жаночыя божышчы Лада і Лёля, 
калісьці званыя «ражаніцамі». Гэта былі 
багіні вясны, веснавых земляробчых працаў 
і ўрадлівасьці, а таксама ўшаноўваліся як 
заступніцы жанчынаў і аплякункі каханьня 
і шлюбу. Просьбы-заклікі, зьвернутыя да 
гэтых багіняў Лады і Лёлі, захаваў наш 
фальклёр у песьнях-вясьнянках. Між ін- 
шага, пра колішняе ўшанаваньне культур 
багіні Лады была гаворка ў ведамай «Хро- 
ніцы Літоўскай і Жамойцкай». Апавядаючы 
пра падпарадкаваньне вялікім князем 
Гедымінам Кіева і Кіеўскай зямлі з усімі 
іншымі ейнымі гарадамі, няведамы аўтар 
гэтай хронікі пісаў:«Гедимин, великий князь 
литовский, преложивіии на Киеве наместни- 
ком Мендогова (сына), а иншие замки также 
старостами своими осадивии, вернулся до 
Литвы з великим звитязством и был от всех 
з великою радостю и з великими поклоны, 
"лада, лада” спеванем и труб долгих гученем 
принятый». 193 

Якраз веснавое і восеньскае сьвяты, 
якія калісьці наладжваліся ў гонар Лады 
і Лёлі, а таксама бога Рода, адзначаліся 
сьпевамі і гульнямі пад гучаньне жалейкі, 
трубы і гусьляў. Вітаньне князя й ягонага 
пераможнага войска песенным зваротам 

«Лада--Лада» магло азначаць выказваньне 
падзякі, што багіня Лада пачула голас 
жанок і ўратавала сына, мужа або каханага. 
Як ведама, аўтар «Слова пра паход Ігара- 
вы» паняцьце «лада» ўжыў у кантэксьце 
плачу Яраслаўны й ейнай просьбы-мальбы, 
каб было ўратаванае жыцьцё князя і мужа 
Ігара. .«Лада» ў гэтым выпадку разумеецца 
перакладчыкамі ў значэньні «каханы» або 
«Любы». Аднак і Мацей Стрыйкоўскі пісаў 
у сваёй «Кроніцы» пра тое, што яшчэ ў 
ягоным часе ў карагодных песьнях ліць- 
віноў Лад ўшаноўвалася як багіня вясны. 
Мы ўжо гаварылі наконт таго, што ліцьвіноў 
Мацей Стрыйкоўскі атаясамліваў з жамой- 
цамі й адначасна залічаў іх да сям'і сла- 
вянскіх народаў. Тут можна не пагадзіцца 
з тымі аўтарамі, якія легендарнага князя 
Сьвятарога залічаюць да пэрсанажаў жа- 
мойцка-летувіскай міфалёгіі. Пра яго пі- 
шуць як пра «князя-жраца» і заснавальніка 
традыцыі спальваньня трупаў памерлых у 
пэўным месцы і з захаваньнем пэўнай ры- 
туальнай цырымоніі 179. Гэты міфалягічны 
пэрсанаж князь Сьвятарог згадваўся якраз 
у беларускіх летапісах ХУ!І ст., у якіх уда- 
кладнялася таксама, што рытуальным мес- 
цам спальваньня князёў была даліна Сьвя- 
тарога, якая знаходзілася пры ўпадзеньні 
рэчкі Вільні ў раку Вільлю. Знаходзілася 
там, дзе пазьней узьнікнуць Ніжні замак і 
Ніжні горад Вільні. 

На карысьць жамойцка-летувіскага 
паходжаньня гэтага міфалягічнага пэрса- 
нажу быццам гаворыць той факт, што ў 
летапісах ягонае імя звычайна пісалася: 
Швінтарог. Маўляў, першы кампанент гэтага 
імя супадаў і адпавядаў жамойцка- 
летувіскаму тэрміну «швентас» (Сьвяты), 
адсюль і сам гэты пэрсанаж мог належаць 
толькі да жамойцка-летувісцкай міфалёгіі 
і гісторыі. Аднак, напрыклад, у прыгадваных 

беларускіх летапісах уласнае імя князя 
Сьвідрыгайлы Альгердавіча таксама піса- 
лася звычайна: Швітрыгайла, другое, у ве- 
дамай «Хроніцы Літоўскай і Жамойцкай» 
гэтыміфалёгічны пэрсанаж князь Сьвятарог 
выступіў ужо пад імем: Свиндорог (Сьвін- 
дарог). Значыцца, той Швінтарог мог яшчэ 
называцца Сьвянтарогам -- на ўзор таго, 
як у старых заходняэўрапейскіх аналах 
пісаліся ўласныя імёны князёў накшталт 
Сьвентаслаў, Сьвентаполк, Сьвентабор або 
імя божышча Сьвентавіта. 

Калісьці ўласьцівыя для мовы ўсіх сла- 
вянаў насавыя галосныя «ён» і «он» затры- 
маліся ў мове заходніх славянаў, асабліва 
польскай, а ў мове ўсходніх славянаў яны 
перажылі дэназалізацыю і перайшлі ў «я» і 
«у». Адсюль, напрыклад, Сьвентаполк пачаў 
называцца Сьвятаполкам, божышча Сьвен- 
тавіт--Сьвятавітам. Што-ж тычыцца імя мі 
фалягічнага пэрсанажу Сьвентарога, дык, 
як выглядае, адносна яго захоўвалася за- 
ходняславянская форма вымаўленьня і ў 
народзе працягвалі яго называць Сьвентаро- 
гам. Можна дадаць, што былінным героем 
усходніх славянаў быў Сьвятагор, а ўлас- 
нае імя Сьвятарога адным з сваіх генетыч- 
ных элементаў збліжаецца зь імем Рагвалода. 

Яшчэ адна заўвага. Летувіскія дасьлед- 
чыкі насьвятляюць гісторыю свайго народу 
гэткім чынам, быццам у ёй усё было арыгі- 
нальным, без падабенства з тым, што практы- 
кавалася іншымі народамі. Маецца на ўвазе 
насьвятленьне гісторыі Летувы дахрысь- 
ціянскага пэрыяду. Маўляў, ушаноўваўся 
культ каня, а таму ваякаў і князёў хавалі 
ў курганох або спальвалі на рытуальных 
вогнішчах разам з баявым канём, ушаноў- 
валася сьвятасьць вечнага агню, ушаноў- 
ваўся культ сьвятых дубоў, сьвятых гаёў 
і лясоў; сьвятых крыніцаў, рэкаў і вазёраў, 
ушаноўваўся культ сьвятых камянёў.:1”! 

Пэўна, што ўсё гэта ўшаноўвалася. Ад- 
нак бясспрэчным зьяўляецца таксама той 
факт, што ўшанаваньне ўсіх гэтых культаў 
практыкавалася ўсімі іншымі індаэўрапей- 
скімі народамі. А калі гаварыць пра блі- 
жэйшую гістарычную эпоху, дык апрача 
спасылак на Пётру Дузбурга й Яна Длугаша, 
летувіскім дасьледчыкам варта было-б 
пазнаёміцца яшчэ з тым, што пра культавыя 
абрады заходніх славянаў пісалі ў сваіх 
хроніках Мерзебургскі япіскап Тытмар, 
Адам Брэменскі, Гельмольд зБузава, Саксон 
Граматык або Козьма Пражскі ў сваёй «Чэш- 
скай хроніцы». А пісалі яны ня толькі пра 
ўшанаваньне славянамі вось гэтага культу 
сьвятых дубоў, сьвятых гаёў і лясоў, сьвя- 
тых крыніцаў, рэкаў або культ сьвятых 
камянёў- ідалаў. Пісалі яны яшчэ і пра тое, 
што, напрыклад, у паганскіх сьвятынях 
вільцаў-люцічаў і руянаў-русаў, прысьве- 
чаных божаствам Сварожычу-Радагосту і 
Сьвятавіту, прыслужвалі таксама коні, якія 
ўважаліся за сьвяшчэнныя істоты. Апрача 
таго, у Арконе на востраве Руген сьвятыню 


найвышэйшага бога Сьвятавіта, які меў у 


сваім распараджэньні каня белай масьці, 
ахоўвалі і забясьпечвалі яе матарыяльным 
утрыманьнем 300 конных ваякаў. Грунтую- 
чыся на паведамленьнях Пётры Дузбурга 
наконт паганскіх звычаяў старажытных 
прусаў, а таксама і ліцьвіноў, можна да- 
даць, што іў заходніх палабска-паморскіх 
славянаў жрацы галоўных сьвятыняў ка- 
рысталіся большым аўтарытэтам, чымся 
князі, ігэткія галоўныя сьвятыні адноль- 
кава атрымлівалітрэцюю частку ўсялякай 
ваеннай здабычы. Гэта апрача ахвяра- 
ваньняў і пэўнага невялікага падатку з 
насельніцтва. 

Дарэчы, што маглі азначаць гэтыя словы 
Кірылы Тураўскага:«Обновися тварь, уже 
бо не нарекуться богомь стихия, ни солнце, 

ни огнь, ний источници, ни древеса». 

Дык сапраўды патрэбная асьцярож- 
насьць дзеля высновы, што ў каго было 
арыгінальным або якія паганскія звычаі і 
абрады былі запазычаныя ад суседніх 
плямёнаў, народаў. 


(Працяг у наступным нумары) 

Кароткі нарыс гісторыі дзяржавы і права 


ча Беларусі. 5922 
аб Язэп Юхо ўю 


Дзяржаўны лад 


Вялікае княства Літоўскае было фэў- 
дальнай манархіяй, на чале якой стаяў 
манарх, які называўся «вялікім князем», 
«каралём», «гаспадаром». Першы тытул ка- 


раля пачаў насіць Міндоўг пасьля кара- 


нацыі, якая адбылася ў сталіцы дзяржавы 
--Наваградку ў 1253 г. Тытул «караля 
літоўцаў і многіх рускіх» насіў і Гедымін, 
які кіраваў з 1316 па 1341 год. Розныя тэр- 
міны ўжываліся і для абазначэньня дзяр- 
жавы. Яна называлася «вялікім княствам», 
«гаспадарствам», «панствам», «рэччу пас- 
палітай». Кожны з гэтых тэрмінаў меў свае 


адценьні, хоць усе яны абазначалі адну і. 


тую-ж дзяржаву. У назве «вялікае княства» 
падкрэсьлівалася велічыня тэрыторыі і 


форма ўлады ў дзяржаве, у назве «гас-- 


падарства» падкрэсьлівалася дамаганьне 
разглядаць дзяржаву як асабістае вало- 
даньне, маёнтак гаспадара, у тэрміне 
«панства» адлюстроўваліся ўладарныя 
паўнамоцтвы, у «рэчы паспалітай» ўкладва- 
лася разуменьне дзяржавы як агульнай 
справы, агульных інтарэсаў і агульнага 
дабрабыту. Гэты тэрмін зьяўляўся да- 
слоўным перакладам у беларускую мову 
лацінскага паняцьця «Рэспубліка». Тэр- 
мінам «рэч паспалітая» ў той часабазначалі 
таксама і паняцьце «грамадзтва», «грама- 
дзкая слава». 

Манархічны лад Вялікага княства 
Літоўскага ў ХПІ-- ХУ ст. характарызаваўся 
сканцэнтраваньнем у руках гаспадара шы- 
рокіх уладарных паўнамоцтваў. Ён ка- 
мандаваў узброенымі сіламі, кіраваў зьнеш- 


Працяг. Пачатак у б(16)- 1020), 1992. 

няй палітыкай, выдаваў граматы й іншыя 
прававыя акты, ажыцьцяўляў кіраўніцтва 
фінансава-гаспадарчай дзейнасьцю. 

На тэрыторыі васальных княстваў ён 
вымушаны быў дзяліць уладу з васальнымі 
князямі і буйнымі панамі, якія ажыцьцяў- 
лялі выканаўча-распараджальную і судо- 
вую дзейнасьць на месцах. Улада вялікага 
князя не была абсалютнай і абмяжоўвалася 
вярхамі кляса фэўдалаў, якія, валодаючы 
велізарнымі маёнткамі, мелі ў залежнасьці 
ад сябе шмат васальна-залежных людзей і 
ўваходзілі ў склад рады ВКЛ. Акрамя таго, 
улада вялікага князя абмяжоўвалася 
соймам, у склад якога ўваходзілі і прад- 
стаўнікі павятовай шляхты. 

Пры ажыцьцяўленьні сваёй улады князь 
абапіраўся на садзеяньне службовых асоб 
цэнтральнага і мясцовага кіраваньня, а 
таксама іншых буйных фэўдалаў, якія былі 
яго бліжэйшымі дараднікамі і складалі яго 
раду. Рада адыгрывала рашаючую ролю ў 
дзяржаўных справах. Так, паводля рашэнь- 
нярадных паноў, Віцень быў абраны вялікім 
князем Літоўскім, і зь іх-жа згоды, пасьля 
сьмерці Альгерда на вялікакняжацкі пасад 
уступіў Ягайла (Якаў). Ёсьць зьвесткі, што 
вялікія князі раіліся з буйнымі фэўдаламі 
па ўсіх найважнейшых дзяржаўных справах. 
Напрыклад, у паведамленьні каталіцкага 
пасольства, што наведала Вільню ў 1324 г., 
адкрыта гаворыцца аб наяўнасьці пры вя- 
лікім князю Гедыміну савету, якіскладаўся, 
прыкладна, з дваццаці асобаў.! Аб наяў- 
насьці нарадаў гаспадара з князямі і панамі 

сьведчаць летапісы, граматы і дагаворы з 
замежнымі дзяржавамі. У склад рады ўва- 
ходзілі бліжэйшыя родзічы вялікага князя, 
князі васальных княстваў, службовыя асобы 
дзяржаўнага апарату. На абмеркаваньне ў 
радзе выносіліся ўсе тыя пытаньні, па якіх 
патрабавалася садзеяньне буйных фэўда- 
лаў як пры вынясеньні рашэньня, так і пры 
яго выкананьні. 

Да ХІЎУ стагодзьдзя адносіцца пачатак 
рэгулярнага скліканьня больш шырокіх на- 
радаў, якія, атрымалі назву соймаў або сей 
маў. Сойм, як вышэйшы заканадаўчы ворган 
ВКЛ, бярэ пачатак ад старажытнейшых 
вечавых сходаў, якія пры фэўдалізме пе- 
ратварыліся ў саслоўна-клясавыя ворганы. 
Акрамя таго, соймам называліся й іншыя 
сходы, прыкладам, сход жыхароў горада 
або павятовай шляхты. Так, у грамаце, вы- 
дадзенай жыхарам г. Полацака ў 1456 г. 
было запісана: «А соймались бы вси посполу 
на том месте, где перед тым соймовались 
здавна. А без бояр мецаном и дворяном 
городским и черни соймов ненадобе 
чинить»? Побач зь мясцовымі соймамі 
збіраліся й агульнадзяржаўныя соймы, на 
якія зьяджаліся князі, паны і баяры-шлях- 
та цэнтральнай часткі дзяржавы і некаторыя 
прадстаўнікі зямель «прыслухоўваючых». 
Такі, як відаць, быў сойм пры заключэньні 
дагавора зь Лівоніяй у 1388 г., у якім 
прынялі ўдзел палачане і віцябчане, а так- 
сама сойм 1385 году, што даў згоду на 
жаніцьбу Ягайлы з польскай каралевай 
Ядзьвігай і вунію ВКЛ з Польшчай. 

Умацаваньне эканамічных сувязяў унут- 
ры дзяржавы, а таксама ўмацаваньне працэ- 
су цэнтралізацыі выклікалі неабходнасьць 
больш шырокага прыцягненьня фэўдалаў 
да вырашэньня агульнадзяржаўных справаў 
і асабліва да больш актыўнага іх удзелу ў 
выкананьні рашэньняў цэнтральных 

органаў. У сувязі з гэтым соймы становяцца 
больш прадстаўнічымі і пачынаюць назы- 
вацца «Вялікімі вальнымі соймамі». 

На соймы запрашаліся ўсе япіскапы, 
князі васальных княстваў, службовыя асобы 
цэнтральных і мясцовых органаў дзяржаў- 
нага кіраваньня, а таксама фэўдалы, якія 
пажадалі прыбыць на сойм. Парадак склі- 
каньня і працы сойма, а таксама яго кам- 
петэнцыі да ХУІ ст. не рэгуляваліся за- 
конамі, а толькі звычаёвым правам. Рашэньні 
на сойме выносіліся, як правіла, гаспадаром 
і радай, а дробныя і сярэднія фэўдалы пры 
гэтым прысутнічалі, г. зн. яны фактычна 
валодалі толькі дарадчым, а не рашаючым 
голасам. У сувязі з чым і самі соймы ў 
ХІУ--ХУ ст. мелі больш значэньня воргана 
дарадчага й асьведамляльнага, не закана- 
даўчага. У ХУІ ст. заканадаўчае значэньне 
сойма і фэўдалаў на ім прысутнічаючых 
крыху ўзрасло, але ўсе рашэньні рыхта- 
валіся кіруючымі вярхамі, г.зн. гаспадаром 
і радай.. 

Службовыя асобы цэнтральнага кіра- 
ваньня напачатку не былі адасоблены ад 
дварцовай адміністрацыі і дзейнічалі не як 
самастойныя ворганы дзяржаўнага кіра- 
ваньня, а як памочнікі гаспадара па тых ці 
іншых пытаньнях. 

Да вышэйшых службовых асобадносіўся 
канюшы, які пазьней стане называцца мар- 
шалкам. Ён сачыў за захаваньнем парадку 
й этыкету пры двары вялікага князя, стар- 
шынстваваў на пасяджэньнях сойма і рады, 
аб'яўляў рашэньні гаспадара, сойма і рады, 
ажыцьцяўляў правасудзьдзе ў адносінах 
да асоб, вінаватых у зьдзяйсьненьні зла- 
чынстваў у месцы знаходжаньня гаспадара 
або на сойме. У даўнія часы ён- жа загадваў 
вялікакняскімі стайнямі, Памочнікам князя 
ў камандаваньні войскамі быў ваявода, які 
таксама мог ажыцьцявіць суд над пад- 

началенымі яму асобамі. Пазьней ваяводамі 
пачалі называцца кіраўнікі мясцовай 
адміністрацыі ў абласьцях-ваяводствах. 
Функцыі дварцовай адміністрацыі выконвалі 
каморнікі, якія сачылі за захоўваньнем 
маёмасьці і каштоўнасьцей вялікага князя, 
выконвалі яго розныя даручэньні як па 
дварцоваму, так і па дзяржаўнаму кіра- 
ваньню. Пры двары захоўваліся й іншыя 
старажытныя дварцовыя чыны, такія як 
стольнік, які ведаў забесьпячэньнем кухні 
і сервіроўкай стала, чашнік, што загадваў 
напіткамі, мечнік -аружаносец вялікага 
КНЯЗЯ. 

Мясцовыя ворганы дзяржаўнага кіра- 
ваньня ўзначальваліся князямі-васаламі 
вялікага князя, намесьнікамі, цівунамі, якія 
вырашалі ўсе справы, раючыся зь мясцовымі 
фэўдаламі. Асобнымі галінамі мясцовага 
кіраваньня займліся ключнікі, гараднічыя, 
лясьнічыя. Прадстаўнічымі ворганамі на 
месцах працягваліся заставацца сходы 
жыхароў дадзенай мясцовасьці- веча, 
соймы, сходы і копы. На гэтыя сходы ў даў- 
нія часы маглі зьяўляцца ўсе паўналетнія, 
свабодныя жыхары дадзенай мясцовасьці. 
У ХУ ст. усувязі зь юрыдычным афармлень- 
нем саслоўяў, пачалі зьбірацца павятовыя 
соймікі шляхты-баяр, на якія простыя людзі 
не дапускаліся. Непасрэднае кіраваньне ў 
сёлах ажыцьцяўлялі выбраныя сялянскія 
ворганы- старцы, соцкія, дзесяцкія. 





М. 


Герб аа А 

Крэўская і Гарадзельская 
вуніі Вялікага княства 


Літоўскага з Польшчай. 

У 1385 годзе ў замку Крэва (цяпер 
мястэчка Смаргонскага раёна на Горадзе- 
ншчыне) быў заснаваны дзяржаўна-прававы 
саюз, зь якога пачалося ўстойлівае зьблі- 
жэньне Вялікага княства Літоўскага з Поль- 
шчай. 400 гадоў уся гісторыя народаў 
Беларусі, Украіны, Літвы і Польшчы была 
зьвязана з гэтым саюзам. Ён унёс вялікія 
зьмены ў лад абедзьвюх дзяржаваў і істотна 
паўплываў на разьвіцьцё эканамічных, 
палітычных і культурных сувязяў гэтых 
народаў. 

Вялікае княства Літоўскае зь першых 
дзён існаваньня вымушнана прыняць на 
сябе ўдары нямецка-каталіцкіх захопнікаў, 
якія імкнуліся заняволіць усе народы 
Усходняй Эўропы. Натхнялі й арганізоўвалі 
гэтыя разбойніцкія напады нямецкія 
імпэратары і вярхі каталіцкага духавенства, 
каб устанавіць сваё сусьветнае панаваньне. 
Галоўная роля ў гэтых агрэсыўных плянах. 
адводзілася нямецкім фэўдалам, якія скла- 
далі асноўную ўдарную сілу. У якасьці іх 
саюзнікаў выступаліфэўдалы каталіцкіх 
дзяржаваў Эўропы, у тым ліку вярхі ката- 
ліцкага духавенства і многія фэўдалы 
ПОЛЬШЧЫ. 

На пачатку ХІІІ ст. папству і нямецкім 
фэўдалам удалося стварыць у Прусіі і Лі- 
воніі сваеапорныя базы, у якія, каб прайсь- 
ці ваенную практыку і рабаваць, пачалі 
зьбірацца рыцары з усёй Эўропы, а таксама 
натоўпы каталіцкіх фанатыкаў, шукальні- 
каў прыгод і проста авантурыстаў. Першы 
крыжовы паход у Прусію, арганізаваны ў 
1222 годзе, праводзіўся з актыўным удзелам 
анямечаных польскіх князёў Генрыха Сі- 

лезскага і Конрада Мазавецкага, біскупаў 
Гнезненскага, Вроцлаўскага, Кракаўскага, 
Пазнанскага, Любускага і шмат іншых 
фэўдалаў'? 

У 1226 г. на паўночны ўсход Польшчы, з 
згоды папы рымскага і нямецкага імпэра- 
тара, з Палесьціны і Венгрыі быў перанесены 
ордэн крыжаносцаў, які атрымаў ад 
польскага князя Конрада Мазавецкага 
багатыя ахвяраваньні. Пад эгідай гэтага-ж 
князя ўзьнік і яшчэ адзін агрэсыўны ката- 
ліцкі ордэн - Добжыньскі, войскі якога ра- 
зам з войскам Конрада Мазавецкага спра- 
бавалі захапіць у 1237 г. беларускі горад 
Драгічын на Бугу з прылеглыми раёнам, 
але пераможаны войскамі ВКЛ, ордэн вы- 
мушаны быў пакінуць гэтую тэрыторыю і 
зьліцца з ордэнам крыжаносцаў. Вялікія 
паражэньні пацярпеў і Лівонскі ордэн у 
1236 г. адвойскаў ВКЛ, а ў 1242 г. адрускіх 
войскаў на Чудзкім возеры, але і пасьля 
гэтага разбойніцкая арганізацыя яшчэ не 
была зьнішчана. 

Нямецкая агрэсія на славянскіх і пры- 


балтыйскіх землях вялася рознымі сродкамі. 


і мэтадамі, але мела на мэце толькі адно-- 
паняволіць і анямечыць мясцовае насель- 
ніцтва. Спачатку гэта былі ваенныя напады, 
падпарадкаваньне насельніцтва нямецкім 
імпэратарам і каталіцкаму духавенству, а 
пасьля пачалося асабліва небясьпечнае 
пранікненьне нямецкіх купцоў і рамесьні- 
каў у гарады і перасяленьне значнай часткі 
нямецкіх каляністаў у сельскія мясьціны. 

Калянізацыя ў Польшчы набыла велізар- 
ны размах, бо ёй спрыялі анямечаныя поль- 
скія фэўдалы і каталіцкае духавенства. 
Анямечаньне польскага насельніцтва ішло 
побач з узмацьненьнем фэўдальнага прыг- 
нёту, увядзеньнем новых пабораў. У 
ХІН- ХІУ ст. ва ўсіх буйных польскіх гара- 
дах вярхі складаліся зь немцаў і аня- 

мечаных палякаў, а нямецкія парадкі і 
права панавалі ва ўсёй дзяржаве. Усё гэта 
прывяло да таго, штозаходнія і паўночныя 
польскія землі пад час сярэдзіны ХІУ ст. 
поўнасьцю перайшлі ва ўладаньне немцаў 
і на шмат стагодзьдзяў былі страчаны для 
Польшчы. 

Асабліва ўзрасло нямецкае засільле пры 
Казіміры ІІІ, якіў 1335 г. ўступіў немцам 
Сілезію, а ў 1343 г. падараваў крыжаносцам 
польскае Памор'е і шмат іншых земляў, тым 
самым адрэзаўшы Польшчу адБалтыйскага 
мора. Уступаючы крыжаносцам без бою 
спрадвечныя польскія ўладаньні, Казімір 
Ш усе сілы Польшчы скіроўваў на ўкраінскія 
землі і тым самым падтрымаў нямецкую 
калянізацыю. Пры ім толькі ў адзін горад 
Львоў перасялілася 1200 нямецкіх сямей. 
Наступнік Казіміра Ш венгерскі кароль 
Людовік, які сам у маладосьці ўдзельніча ў 
у разбойніцкіх паходах крыжаносцаў на 
Беларусь і Літву, У 1380 г. на чале Польшчы 
паставіў немца (мужа свае старэйшае 
дачкі) Сыгізмунда Люксембургскага. 

Калі пры Казіміры ІІ і Людовіку Венгер- 
скім немцы захоплівалі польскія землі 
часткамі, дык пасьля ўступленьня на поль- 
скі прастол ў 1384 г. Людовікавай дачкі 
Ядзьвігі (а яна была заручана з Вільге- 
льмам Габсбургам Аўстрыйскім) уся Поль- 
шча павінна была перайсьці ўрукі Габсбур- 
гаў, бо і сама Ядзьвіга з 7 гадоў выхоў- 
валася пры іх венскім двары. 

Небясьпека пераходу ўсёй Польшчы ў 
рукінемцаў крыху працьвярэзіла частку 
польскіх фэўдалаў. Яны, да таго-ж пад 
напорам шырокіх пластоў народу, выму- 
шаны былі пайсьці на скасаваньне дагавору 
зь Вільгельмам Аўстрыйскім і вырашылі 
пачаць перамовы зь вялікім князем Літоў- 
скім Ягайлам (Якавам) аб яго жаніцьбе з 
Ядзьвігай і саюзе дзьвюх дзяржаваў. 

Некаторыя гісторыкі недаацэньваючы 
ролю народных мас, лічылі вунію простай 
гістарычнай выпадковасьцю або справай 
толькі фэўдальных вярхоў. Так І. Філевіч 
пісаў, што барацьба паміж Польшчай і ВКЛ 
завяршылася «нікім не прадбачанай выпад- 
ковасьцю - шлюбам Ягайлы і Ядзьвігі.. Нічым 
не падрыхтаванае, а таму недаступнае ро- 
зуму, бяспрыкладнае ў гісторыі шчасьце 
зазьзяла цяпер на сьцмелым польскім 
даляглядзе». 

Гістарычныя крыніцы сьведчаць, што 
супроць нямецкай экспансіі актыўна вы- 
ступіла значная частка польскага народу. 
Апроч таго, саюз зь ВКЛ дазваляў насельніц- 
тву Польшчы абараніць сваю тэрыторыю ад 
спусташальных набегаў і захопаў земляў 
з боку княства. 

Войны з сваім усходнім суседам у ХІУ 
ст. польскія ўрадавыя колы вялі зь пера- 
менным посьпехам. У 1376 г. войскі ВКЛ 
спусташылі значную частку Польшчы і за- 
хапілі 23 тысячы палонных. НЯ іменш 
спусташальны быў паход Ягайлы на цэнт- 
ральную Польшчу ў 1383 і 1384 гг. як гэта 
апісана ў«Хроніцы Быхаўца»: «Князь Ягайла, 
спустошыўшы Польскую зямлю, узяў шмат 
палонных, золата і срэбра і дарагіх камянёў 
і, забраўшы невыказнае мноства скарбаў, 
прыйшоў у сваю сталіцу Вільню...І пасьля 
гэтага. паланеньня правёў Ягайла мяжу з 
Польшчай па Белую воду, г.зн. па раку 
Віслу». 

Вядома, усе гэтыя паражэньні павінны 
былі прымусіць урадавыя колы Польшчы 
шукаць прымірэньня зь ВКЛ. 

Саюз з Польшчай быў неабходны і ВКЛ, 
якое рыхтавалася да рашучай барацьбы зь 
нямецкай агрэсіяй. Урадавыя колы княства 
лічылі, што дзеля посьпеху ў барацьбе з 
крыжаносцамі трэба было перш за ўсё 
адарваць Польшчу ад згубнага саюзу зь 

немцамі і палітычна ізаляваць ордэн, 
пазбавіць яго маральнай, а самае галоўнае, 
матэрыяльнай і ваеннай дапамогі з боку 
эўрапейскіх дзяржаваў. 

Фэўдалы каталіцкіх дзяржаваў Заход- 
няй Эўропы ўвесь час папаўнялі шэрагі 
крыжаносцаў і ўносілі ім вялікія ахвяра- 
ваньні, што забясьпечвала ордэн велізар- 
нымі людзкімі рэзерзвамі і матэрыяльнымі 
запасамі. Таму магчыма, што ў апошні гэты 
паход Ягайла пайшоў ня толькі, каб 
вярнуць Дарагічынскую зямлю, але і каб 
зрабіць дыпляматычны націск на Польшчу. 
Аб'ектыўна саюз паміж ВЛК і Польшчай быў 
зручны абедзьвюм дзяржавам і ўсім наро- 
дам Усходняй Эўропы, бо дазваляў аб'яд- 
наць сілы супроць нямецкай і татарскай 
агрэсіі. Гэты саюз быў карысны таксама і 
для разьвіцця вытворчых сіл, гандлёвых 
сувязяў. 

Усе гэтыя.-прадумовы павялі да таго, 
што ў жніўні 1385 г. польскія паслы пры- 
былі ў Крэва - родавы замак Ягайлы, дзе і 
быў заключаны саюз. 

(Працяг у наступным нумары) 

е0БеЗЫ БаЦБаЎНЫНЬ 








Крэўскі замак 
Васіль Супрун 


Лёс населеных пунктаў, як і людзей, не 
аднолькавы. Адны зь іх хутка растуць і ста- 
новяцца важнымі эканамічнымі, палітыч- 
нымі і культурнымі цэнтрамі, іншыя амаль 
пры такіх-жа абставінах зыходзяць з гіста- 
рычнай арэны і губляюцца ў шэрані вякоў. 

Так здарылася і з Крэвам. Нават ня 
верыцца, што сучасная вёска на поўдні 
Смаргоншчыны калісьці была важным экана- 
мічным цэнтрам краю, грознаю крэпасьцю. 
Менавіта тут 14 жніўня 1385 г. падпісана 
так званая Крэўская вунія - саюз Вялікага 
княства Літоўскага і каралеўства Поль- 
скага, якая на некалькі стагодзьдзяў выз- 
начыла гістарычны лёс гэтых дзяржаваў. 

Знаёмства з Крэвам хвалюе кожнага, 
хто завітае ў гэтыя мясьціны. Незвычайным 
здаецца тут усё: і глыбокая даліна, усыпа- 
ная вялізнымі каменьнямі, у якую трапляеш, 
едучы з боку Смаргоні, і стромыя схілы ўз- 


вышшаў над рэчкай Крэвянкай, і назва рэч- 


кі ісамой вёскі, і магутныя земляныя валы 
сярэднявяковага гарадзішча, што йагад- 
ваюць аб неспакойным мінулым, і асабліва 
руіны грознага калісьці мураванага замку. 

А прыпыніўшыся тут, міжволі адчуваеш 
подых стагодзьдзяў, бачыш магутную раз- 
буральную сілу часу, усьведамляец як не- 
абходна захаваць для будучыні, для на- 
шчадка ў гэтыя суровыя сьведкі гісторыі. 

У пісьмовых крыніцах Крэва ўзгадваецца 
ўжо ў ХНІ ст., як цэнтр Нальшчанскай 
зямлі. Недзе прыблізна ў гэты час было 
даўмацавана новымі абаронымі збудавань- 
нямі старое гарадзішча над Крэвянскай, 
якое і цяпер прыцягвае ўвагу сваёй ма- 
гутнасьцю. Да 20 метраў узвышаецца яно 

над далінай, маючы авальную пляцоўку 36 
на 48 метраў. З усіх бакоў акружана 4-5 
метровай вышыні валы. Уваход на тэрыторыю 
гарадзішча быў з паўночнага боку, дзе 
прыкметны разрыў вала. Тут-жа, на схіле 
ўзвышша, відаць, сьляды старажытнага мо- 
гільніка, які выкарыстоўваўся абаронцамі 
для ўмацаваньня. Акрамя магутных земля- 
ных валаў, гарадзішча-замчышча мела яшчэ 
ідраўляную агароджу з абарончымі вежамі. 
Але, відаць, у канцы ХІІІ ст. такая цытадэль 
не адпавядала абарончым запатрабавань- 
ням часу. Стаўшы цэнтрам удзельнага кня- 
ства, на Крэва павялічвалася і пагроза з 
боку суседзяў, і ў першую чаргу з боку 
крыжаносцаў, што прымусіла насельніцтва 
да ўзьвядзеньня больш непрыступнай, му- 
раванай крэпасьці. 

Князь Гедымін для будаўніцтва замка, 
накшталт крыжацкіх, Крэва выбраў не 
выпадкова. У самым пачатку ХІУ ст. Крэва 
зьяўлялася ня толькі яўна выражаным 
цэнтрам Крэўскай зямлі, з сваімі абарон- 
чымі традыцямі, эканамічнымі і культур- 
нымі сувязямі, але і значнымі людзкімі рэ- 
сурсамі, здольнымі весьці вялікія будаў- 
нічыя працы і ўтрымліваць належную 
абарону. 

Драўляныя абарончыя збудаваньні, 
якія лёгка зьнішчаліся агнём і не стрым- 
лівалі крыжацкіх зьнішчальных набегаў, 
аджылі свой век, тым больш на славянскім 
парубежжы, дзе варожая пагроза з часам 
нарастала. Патрэбен быў замак, аб сьцены 


якога разьбіваліся-б любыя атакі і які 


змог-бы вытрымліваць нават працяглую 
аблогу. А для гэтага патрэбна была вада, 

якая зьяўлялася найлепшым сродкам ба- 
рацьбы супраць агню. і 

Менавіта такі шчыт-замак і ўзводзіўся 
ў Крэве з актыўным удзелам Гедыміна й 
яго сына Альгерда ў пачатку ХІУ ст. Месцам 
для будаўніцтва каменнай крэпасьці вы- 
брана ледзь прыкметнае ўзвышша ў даліне 
ракі Крэвянкі - там, дзе ў яе ўпадаў ру- 
чай, названы пасьля Шляхцянкай. Пры бу- 
даўніцтве адразу прадугледжваўся невы- 
сыхаючы стаў унутры замка. Умацаваньне 
мела форму няправільнага чатырохкутніка 
з дзьвюма рагавымі мураванымі абарончымі 
вежамі, разьмешчанымі па дыяганалі. Наў- 
кола ўмацаваньне было акружана шырокім 
вадзяным ровам. Яно нагадвала рыцарскія 
замкі крыжакоў, аднак захавала абарончыя 
формы і традыцыі ўсходніх славян, адлю- 
страваных ў першую чаргу ў будаўніцтве 
магутнай абарончай вежы, якая дамінавала 
над усім комплексам збудаваньняў. 

Абвадныя сьцены вышынёй да 12 м і таў- 
шчынёй каля 2,7 м мураваліся з буйных ка- 
меньняў на вапнавым растворы і мелі даў- 
жыню адпаведна каля 85, 108, 72, 197 метраў. 
На вышыні больш за 4 м з вонкавага боку 
яны абмуроўваліся цэглай, а на вышыні ка- 
ля 10 м, па ўсямі перыметру, з унутранага 
боку мелі так званыя баявыя галярэі з 
байніцамі. 

Брама, якая вяла ў замак, разьмяшча- 
лася ў паўночнай сьцяне, запасны (па- 
таемны) выхад меўся, відаць, у паўднёвай 
сьцяне, за ставам. 

Да вугла паўночнай сьцяны, з вонкавага 
боку, побач з брамай, прымыкала магутная 
чатырохпавярховая мураваная вежа, на- 
званая Вялікай або Княскай вежай. Гэта 
было прамакутнае ў пляне збудаваньне 17 
на 18 метраў і вышынёй да 25 метраў. Ка- 
менныя сьцены трохметровай таўшчыні 
звонку абмураваны цэглай. Як адзначалася, 





Крэўскі замак. Рэканструкцыя па матэрыялах М.Ткачова. Малюнак Я. Куліка. 

вежа мела чатыры ярусы і цокальнае 
паўпадвальнае памяшканьне. Акрамя аба- 
рончых мэт, яна, пачынаючы з і338 г., слу- 
жыла і сядзібай князя. Магчыма таму і вы- 
дзяляліся архітэктурным афармленьнем 
яе верхнія паверхі (другі і трэці). Вялікія 
паўцыркульныя вокны не нагадвалі аба- 
рончае збудаваньне, а былі больш падобны 
на вокны палаца. Фактычна, вежа гэтая 
пры будаўніцтве плянавалася ня толькі як 
абарончае збудаваньне, хоць такая мэта 
надавалася ў першую чаргу, але й як ся- 
дзіба фэўдала, і як адміністрацыйны цэнтр 
краю. Недзе тут, магчыма на другім паверсе, 
была спэцыяльна абсталяваная службовая 
княская заля, дзе чыніліся рады, наладж- 
валіся прыёмы. Тут вяліся перамовы і былі 
ўзгоднены ўмовы так званай Крэўскай вуніі. 
Трэці паверх (ён выдзяляўся асаблівай 
дэкаратыўнасьцю) адводзіўся пад княскія 
жыльлёвыя палаты. Зь яго было бачна ня 
толькі ўсё ўмацаваньне, але і навакольле. 
Першы і чацьвёрты паверхі адводзіліся 
слугам і варце. 

Прайсьці ў вежу можна было толькі з 
тэрыторыі замка, але з мэтай яшчэ большай 
бясьпекі змрочнае памяшканьне цокаля 
было прыстасаванае як яма-пастака і замка- 
вы астрог. 

У гэтым сутарэньні згасла ні адно жыць- 
цёнежаданых князю людзей. Па патаемнаму 
загаду Ягайлы тут быў задушаны ягоны 
родны дзядзька вялікі князь Кейстут, які 
меў спадчыннае права на княжаньне. А 
праз пэўны час, у 1382 г. у гэты-ж астрог 
Ягайла пасадзіў і сына Кейстута- свайго 
стрыечнага брата--князя Вітаўта. Энер- 
гічнага спадчынца вялікакняжацкай улады 
чакаў лёс бацькі. Толькі вынаходлівасьць і 
сьмеласьць уратавалі яго ад расправы. 

У замку мелася і так званая Малая 
вежа, напэўна, дабудаваная пазьней у 

процілеглым па дыяганалі куце двара. Яна 
была значна меншая за княскую і па вы- 
шыні не перавышала 16 метраў. Адодзілася 
яна, верагодна, службам княскага намесь- 
ніка, які быў і начальнікам крэпасьці. 

Ад гэтай вежы да брамы вяла шырокая 
брукаваная вуліца, абапал якой стаялі 
драўляныя будынкі дружыны, чэлядзі і 
рамесьнікаў. Далей, у глыб двара - гаспа- 
дарчыя пабудовы. Быў тут і свой калодзеж, 
і невялікі стаў. Цераз роў супраць брамы 
перакідаўся рухомы мост. 

Цікава ў стратэгічным і архэолягічным 
пляне і так званая Юркава горка, што ўз- 
вышаецца за некалькі соцень метраў на 
поўдзнь ад замка. У тыя далёкія часы яна, 
напэўна, адыгрывала нямалую роль ў 
агульным абарончым комплексе старажыт- 
нага Крэва, бо і цяпер дамінуе над мяс- 
цовасьцю. 

Гісторыя старажытнага Крэва ў значнай 
ступені зьвязана з гісторыяй замка, роськвіт 
якога прыпадаў на ХІУ ст.-пэрыяд кня- 
жаньня Гедыміна, Альгерда й Ягайлы. Пры- 
блізна з 1338 г. Гедымін перадаў замак 
свайму сыну Альгерду, які жыў тут да 
1345 г. Пры Альгердзе былі ў асноўным 
закончаны ўсе будаўнічыя работы. Магчы- 
ма, у гэты час і была збудавана Малая 
вежа, праведзены значныя ўдасканаленьні 
абарончых вартасьцей замка, пераабсталя- 
вана Княская вежа. 

Ад Альгерда Крэва перайшло да яго 
сына Ягайлы. Замак у гэты час адыгрываў 
значэньне важнай стратэгічнай крэпасьці 
краю, а Крэва стала цэнтрам значнага ў 
палітычным сэнсе ўдзельнага княства. Пры 
такіх умовах горад хутка рос і ператва- 
рыўся ў эканамічны, палітычны і культурны 
цэнтр ВЛК, прыцягваючы зь блізкага і 
далёкага навакольля рамесьнікаў, купцоў 
і вольны люд. Гандлёвыя шляхі зьвязвалі 

Крэва зь Вільняй, Ашмянамі, Менскам, Лідай 
і іншымі гарадамі. 

Але нядоўга квітнела і разьвівалася 
маладая сталіца. Стаўшы польскім каралём, 
Ягайла ў 1387 г. перадаў Крэўскі замак 
свайму брату Аляксандру - Віганду, пасьля 
сьмерці якога ў 1391 годзе княства згубіла 
значэньне ўдзелу, а Крэва стала звычайным 
горадам, падначаленым вялікакняжацкаму 
намесьніку. Паступова згасалі гандлёвыя і 
культурныя сувязі. Прыходзіў у заняпад і 
непрыступны калісьці замак. А ў 1433 годзе 
яго часова захапілі атрады Сьвідрыгайлы, 
што змагаўся за вялікакняжацкую ўладу з 
Жыгімонтам. 

У 1503-1506 гг. замак і горад моцна па- 
цярпелі ад нападу крымскіх татар. З гэтага 
часу гучная слава замка паступова заціхла, 
хоць у палове ХУ! ст. тут яшчэ некаторы 
час жыў князь Андрэй Курбскі, які ўцёк з 
Масквы. 

Не ўратавала горад ад заняпаду і 
наданьне яму ў ХУІП--ХУІІ ст. магдэбург- 
скага права (самакіраваньня). 

Асабліва значныя разбурэньні нанесла 
помніку нямецкая акупацыя і трох гадовая 
лінія фронту ў першую сусьветную вайну, 
хоць і да гэтага замак ужо сто гадоў ля- 
жаў у руінах, быў зусім непрыгодны ні для 
абароны, ні для жыльля. Пасьля вайны 
польскія ўлады правялі частковую кансер- 
вацыю помніка, але ад гэтых прац не заста- 
лося ні сьледу. Разбураецца помнік і цяпер. 

Стоячы ля гэтых муроў, міжволі пра- 
нікаешся роздумам аб мінулых падзеях і 
болем за непапраўныя страты такой бага- 
тай гістарычнай спадчыны, страты дарагой 
памяці аб продках, іх славе, што павінна 
будзіць любоў да Бацькаўшчыны, роздумам 
над будучыняй. У лесе гэтага замку ў не- 
чымадбіўся велічны і трагічны лёсВялікага 
княства Літоўскага. 





Руіны Крэўскага замка . Княская вежа. Фота аўтара, 1980 г. 

Аднойчы ў маскоўскім кафэ пад назвай 
«Русский чай», бліскучым ад багацьця са- 
мавараў і узораў Хахламы, я выпадкова 
ўбачыла ў пакінутай на століку газэце 
дзіўны жаночы партрэт. Сьветлай зьніклай 
чароўнасьцю павявала ад яго. У твары 
--ніводнай вульгарнай рысачкі, усе гар- 
манічна, па-за вытанчанасьцю лініяў рук 
згадваліся надзвычай далікатныя манэры, 
сьвецкая тактоўнасьць, элегантная постаць. 
З маленькай нататкі я даведалася, што гэта 
княгіня Магдалена Радзівіл, і што яе не- 
звычайнае жыцьцё цесна зьвязана зь Бела- 
русьсю. Зацікаўлена ўглядаючыся ў рысы 
яе твару, я адчувала, як на мае пачуцьці 
“накладаў ся шматколярны адбітак мінулага. 

Як прадстаўніца пакаленьня, народжа- 
нага на сьвет у гады сталінскіх пяцігодак, 
я ня мела ніякага ўяўленьня аб гэтай асо- 
бе. Але чым больш я ўглядалася ў гэты чу- 
жы, страчаны ў палоне часу партрэт, тым 
больш ягоны вобраз, замігацеўшы зь не- 


быцьця, хвалява ў душу, быццам нязвычай- 


ны матыў сярод нуднай музыкі, і ўтвараў 
тое пачуцьце, якое адчувае беспрытульны 
чалавек, пазнаўшы нанава свой дом, зда- 
быўшы згубленую пуцяводную зорку жыць- 
ця, вызваленчы пачатак. 

Зьвяртаючыся да жыцьця Магдалены 
Радзівіл, пераносішся ў другі сьвет, зусім 
пазбаўлены нашае трывіальнасьці. Яна нара- 
дзілася на самым версе сацыяльнай лесьві- 
цы. Маці, полька, з дому графа Хвілецкага, 
належыла да адной з самых высокіх па ба- 
гацьцю і культуры частак грамадзкасьці. 
Граф Ян Завіша-Кежгайла паходзіў зь вядо- 
мага літоўска-беларускага роду шматвека- 
вой старадаўнасьці. Ён валодаў маёнткамі 
ў Кухнічах, Жорнаўцах і іншых месцах 

Эпіталія 
Алена Сярова 


зе 


дзіўся кальвінскі храм, бо некаторая лінія 
Завішаў прыняла пратэстантызм. Помнікамі 
мінуўшчыны глядзелі моцны палац, надмагі- 
льнаякапліца ў садзе, ічароўнай прастатой 
старадаўніх нораваў выглядаў герб дома 
Кежгайлаў «Лебедзь». 

Знатнасьць і багацьце вызначылі тое 
выдатнае хатняе выхаваньне, якое Магда- 
лена атрымала. Хатнія настаўнікі, француз- 
скія й ангельскія гувернанткі, прывілі Ма- 
гдалене любоў да эўрапейскай цывілізацыі 
ілітаратуры, выхавалі вытанчанасьць паво- 
дзінаў, якую яна захавала да канца жыцьця. 
У той-жа час выхаваньне было вельмі рэлі- 
гійным, высока духоўным, што вызначыла 
вялікую набожнасьць Магдалены, прыхіль- 
насьць да царкоўнага жыцьця. 

Калі нахілы маці Магдалены цягнулі яе 
хутчэй да Парыжу і Лёндану, чым да бела- 
рускіх вёсак мужа, то граф Завіша-- Кеж- 
гайла быў патрыётам Беларусі. З бацькоў- 
скага дому Магдалена вынесла любоў да 
Бацькаўшчыны. Яшчэ дзяўчынкай яна па- 
любіла наведваць разам з сваім бацькам 
сялянаў, што жылі на ягоных землях. Абы- 
ходзячы іх, бацька гутарыў з людзьмі на 
роднай беларускай мове, не баючыся, што 
дачка, навучаная французскай мове, набя- 
рэцца прастанароднай гаворкі. Тут Магда- 
лена й атрымала тую першую лусту, зь 
якой зерне ідзе ў рост. У дзіцячай сьвядо- 
масьці адлюстраваліся тыя першыя абразкі 
навакольля, што засталіся ў памяці на ўсё 
жыцьцё: і старажытны драўляны крыж на 
перакрыжаваньні вясковых дарог, і песьні, 
поўныя журботы і смутку. І сьвята даж- 
джынак, і гуканьне вясны дзяўчатамі. Так 
з раньніх год яна навучылася ня толькі 


любіць свой народ, але й адчуваць сябе. 


Меншчыны. Цікава, што ў Кухнічах знахо- этбеларускай. 

Лёс шчодра абдараваў Магдалену пры- 
гажосьцю. У юнацтве яна прыцягвала ўва- 
гу сваёй асабліва высакароднай артыстакра- 
тычнай прывабнасьцю. У яе тонкія рысы 
твару, прыгожыя шэрыя вочы, бездакорны 
авал твару, залаціста-бялявыя валасы, дзі- 
восная белізна скуры, легкая грацыёзная 
паходка. Яе чараўнічая прыгажосьць за- 
ваёўвае сэрца аднаго з найбагацейшых ары- 
стакратаў краю 46-гадовага ўдаўца графа 
Людвіка Красінскага, брата знатнага поль- 
скага паэта Зыгмунта Красінскага. У 1881 г. 
ён бярэ шлюб з Магдаленай. 

Буйнейшы землеўладальнік Людвік Кра- 
сінскі быў вельмі папулярны ў Польшчы, Як 
узорны гаспадар. На ягоных землях знахо- 
дзіліся лепшыя млыны, цукроўні, цагельні, 
да якіх ён правёў вузкакалейкі. Але асаблі- 
вую славу яму прынесла ягонае хобі-- ко- 
ні. Ён добра разьбіраецца ў канях, у яго 
лепшы конезавод, заснаваны яго бацькам у 
1855 г. Высокакаштоўнае пагалоўё конеза- 
вода Красінскага значна ўзьняла ўзровень 
конегадоўлі ў краіне. Па сьмерці свайго 
бацькі Магдалена далучае да маёмасьці 
мужа вялікія абшары на Меншчыне, а так- 
сама маёнткі ў Польшчы, якімі ён з пось- 
пехам кіруе. Людвік Красінскі меў і цудоў- 
ную калекцыю антыкварыяту. Ён быў зас- 
навальнікам і шматгадовым старшынёй му- 
зэя прамысловасьці і сельскай гаспадаркі 
ў Польшчы, а таксама закладальнікам філіі 
Пецярбургскага таварыства падтрымкі ра- 
сейскай прамысловасьці і гандлю. 

У Красінскіх падрастае, квітнее харас- 
твом дачка Людвіка. Але ў сакавіку 1895 г. 
пасьля 14 гадоў сумеснага жыцьця граф 
Красінскі памер. У 34 гады Магдалена -- 
удава, адна з самых багатых спадчыніцаў, 
бо толькі маёнтак ацанены ў 50 млн. руб. 

Заўсёды вельмі рэлігійная, пасьля сьме- 
рці мужа яна становіцца яшчэ больш на- 


Ф Інтэрнэт-версія: Катипікаі.ога 2012 


трапічнай дзейнасьці, і ўпершую чаргу ім- 
кнецца рабіць дабро для дзяцей і сіратаў, 
шмат затрачвае сродкаў, каб палепшыць іх 
сумны лёс. Акрамя клапот аб дзецях -- 
апекаваньня івыхаваньня пакінутых дзяцей, 
адкрыцьця дзіцячых прытулкаў, Магдалена 
падтрымлівае фінансава будоўлю шпіталя 
ў Менску, касьцёла на вул. Манюшкі ў 
Варшаве. Ёй вельмі хочацца пазнаць сьвет, 
перажыць таямнічую чароўнасьць пада- 
рожжаў. Значную частку жыцьця яна пра- 
водзіць на колах. Але вандруючы па Італіі, 
Францыі, у сэрцы усплываюць краявіды 
роднай Бацькаўшчыны, што на стагодзьдзі 
адстала ад Эўропы і ў палітычным жыцьці, 
і па дабрабыту. Час няўмольна ляціць. 
Магдалене ўжо 45 гадоў. Яе дачка бяре 
шлюб з графам Чартарыйскім. А ў жыцьцё 
Магдалены ўваходзіць маладзейшы за яе 
на і9 гадоў князь Мікалай Радзівіл, нашча- 
дак вялікага роду, што ўзгадваецца амаль 
на кожнай старонцы гісторыі ВКЛ. 
Польская грамадзскасьць успрымала Мі- 
калаяРадзівіла як авантурыста. Трэба, ад- 
нак адзначыць, што гэтае слова ў ангельскай 
й французкай мовах пазбаўлена таго па- 
гардлівага адценьня, якое нададзена яму 
ў нашай мове. Сярод авантурыстаў былі і 
вялікія падарожнікі - першаадкрывальнікі 
краінаў і мацярыкоў. У лік авантурыстаў 
уваходілі і каралеўскія афіцеры, і багатыя 
камерсанты, і знакамітыя мораплаўцы. Да 
такіх адважных і таленавітых шукальніка ў 
прыгодаў і небясьпечнасьцей належыў і 
Мікалай Радзівіл. Ён быў актыўным удзель- 
нікам усіх войнаў па працягу свайго жыць- 
ця. Ён езьдзіў у Паўднёвую Афрыку, у экза- 
тычны Трансваль. І там, пад сузор'ем Паў- 
днёвага Крыжа біўся разам з англічанамі за 
ўключэньне бураў у склад Брытанскай ім- 
пэрыі. Ён адпраўляўся ў Адрыятыку, каб 
узяць удзел у Балканскіх войнах. Лёс бярог 


божнай. Яна зьвяртаецца да актыўнай філян-28яго. Абмінаючы ўсе беды і перашкоды, ён 

бесклапотна вяртаўся з адной вайны, каб 
амаль што адразу-ж зьбірацца на другую. 
Падхоплены віхрам японскай войны, добра- 
ахвотнікам, ён паехаў у Маньчжурыю, дзе 
праявіў, ня: гледзячы на свае 25 год, незвы 
чайную смеласьць у баях з «жоўтай хма- 
рай» і ўзнагароджаны высокімі ўзнагародамі. 
У сакавіку 1906 г. у Лёндане Магдалена 
і Мікалай узялі шлюб.Старажытны герб «Ле 
бедзь» дома Кежгайлаў злучыўся з домам 
Радзівілаў. Вянчаньне адбылося ў Баварыі. 
Кн.Мікалай Радзівіл родаснымі вузамі 
быў злучаны з старадаўнімі польскімі фа- 
міліямі. Аднак лучнасьць яго з Польшчай 
была нямоцнай. Ён акрамя таго меў славу 
русафіла і хлопамана. Гэта абурала польскі 
патрыятызм і ў выніку ён страціў ласкі ў га- 
наровых салёнах, дзе яго байкатавалі. У му 
жа і жонкі здарыўся зрыў адносінаў з поль 
скім грамадствам, да якога Магдалена так- 
сама няставілася прыхільна. Уплыў бацькі, 
любоў да беларускай культуры, захаваліся 
на ўсё жыцьцё, і зразумелая яе дэклярацыя 
ў газэце «Менскае рускае слова»: «Лічу 
сябе беларускай, паходжаньня літоўскага. 
Як і мой муж, за польску сябе не лічу». 
Магдалена і Мікалай пакідаюць Варша- 
ву. Яны пасяляюцца ў старым бацькаўскім 


доме Магдалены, пабудаваным яшчэ яе 


прадзедам, дзе жывуць сьціпла і ціха. За 
хатнюю мову яны ўжываюць беларускую 
альбо французскую. Польскай, як і расей- 
скай, яны пазьбягаюць. 

Як сапраўдны арыстакрат, Мікалай Ра- 
дзівіл далёкі ад каставых забабонаў. Ён лю- 
біць прастату, натуральнасьць. Апранаецца 
проста, хутчэй па-мужыцку. Тут-жа у Кух- 
цічах ён захапляецца зьбіраньнем фаль- 
клёру. Яго цікавяць сувязі жыцьця беларус- 
кага народу зь ягонай адлеглай мінулась- 
цю, калі выразна без усялякай прымешкі 
выказваліся асноўныя рысы народнага ха- 

чаі, старадаўнія паданьні, абрады, сур'ёзна 
вывучае беларускі фальклёр. Свае запісы 
адсылае ў Пецярбург, у Геаграфічнае тава- 
рыства, што заклікала апісваць «в подробно- 
стях быт, нравы и труд населения по всей 
бескрайней России». 

Тым часам жыцьцёвы калейдаскоп ізноў 
мільгануў вайной. 1914 год. Цар Мікалай 
аб'явіў вайну Нямеччыне. Афіцыйная Вільня 
сьпешна вывозіць на шырокіх плятформах 
помнік Кацярыне ІІ, помнік Мураўёву --ве- 
шальніку. На Няве ў апошні раз сьпяваюць 
царскі гімн.і сотні тысяч людзей падаюць 
на калені перад апошнім царом Расіі. Цяжкія 
знаменьні ў прыродзе адзначылі цень вя- 
лікай бяды, 8 жніўня здарылася поўнае 
зацьменьне сонца, якое найлепш было відаць 
у Беларусі. Нядобрыя прадчуваньні сьціе- 
калі сэрцы людзей, што глядзелі праз пакры- 
тае сажай шкло на неба, ужо закопчанае 
дымам далёкіх бяскрайніх пажарышч. Ку- 
пала пісаў: «Сонца круг свой зацямніла, 
ночай глянула ў дзень белы на жыцьцё усё, 
на сьвет цэлы. І груган аднекуль выплыў, 
штосьці чыркнуў дзюбай хрыпла... За 
варожбамі варожбы.» 

Мікалай Радзівіл у галіфэ паручыка 
Расейскай арміі пакідае Беларусь, каб ужо 
ніколі не вярнуцца. 30 лістапада 1914 г. ён 
загініў у Усходняй Прусіі, застаўся ляжаць 

падчужымі небасхіламі сярод тысяч па- 
горачкаў над «рускімі» воінамі. 

Ізноў аўдавелая Магдалена з гэтага ча- 
су жыве ' у Беларусі, не выязджаючы. Тут 
яна перажывае абедзьве выбухнуўшыя ў 
Расіі рэвалюцыі--лютаўскую і кастрычніц- 
кую, і душой захапляецца мэтай адраджэнь- 
ня нацыянальных ідэалаў. У новых умовах 
беларускі народ адчуў узнёслы імпэт да 
нацыянальнага адраджэньня. Інтэлігенцыя 
ізноў пачала распрацоўваць ідэю незалеж- 
най Беларусі ў межах былога Вялікага кня- 


рактару. Ён запісавае народныя песьні, звы?9ства Літоўскага. Магдалена, чуйная да бе- 

ларускага лёсу, фінансуе на сваіх землях 
закладаньне школ З навуэньнем на роднай 
мове, сялянскіх крамак, таварыстваў цьвя- 
розасьці. Даючы стыпэндыі, заахвочвае мо- 
ладзь вучыцца ва ўнівэрсытэтах, дапама- 
гае бібліятэцы беларускага гуртка пры Ду- 
хоўнай Акадэміі ў Пецярбургу. Як каталічка, 
ахвотна падтрымлівае беларускіх каталі- 
коў. Тры аднапавярховыя будынкі ў Вільні 
для інтэрната сэмінарыстаў былі пабу- 
даваныя, дзякуюы яе фінансавай дапамозе. 
Аднак яе філянтропія ня носіць канфэсый- 
нага характару Ёй дорага любая ідэя, любы 
напрамак нацыянальнага адраджэньня. Яна 
падтрымлівае аднаўленьне скасаванага ву- 
ніяцтва, як абаронцу ад асыміляцыі і сро- 
дак захаваньня беларускай мовы. Ксёндз 
Фабіян Абрантовіч атрымаў ад яе значную 
суму грошаў на закладку беларускай ву- 
ніяцкай калегіі ў Рыме. Усе першыя бела- 
рускія афіцыйныя выданьні ў гэты пэрыяд 
выходзілі, дзякуючы яе дапамозе. Гэта і 
выданьні таварыства «Загляне сонца ў наша 
ваконца» ў Пецярбургу, што адчыніла дарогі 
ў сьвет многім творам як беларускіх кля- 
сыкаў, так і маладых пісьменьнікаў, гэта і 
«Наша ніва», і клерыкальная газэта «Бела- 
рус», якую выдаваў лідэр хрысьціянскіх 
дэмакратаў Францук Будзька, і іншыя вы- 
даньні. і 
У і918 годзе - цяжкім і жахлівым годзе 
Берасьцейскага міру, пачатку падзелу сьве- 
ту на дзьве супрацьлеглыя сыстэмы, год 
абвешчэньня Беларускай Народнай Рэспуб- 
лікі, дом М.Радзівіл на Захар'еўскай вуліцы 
ў Менску робіцца местам сустрэчаў бела- 
рускай патрыятычнай інтэлігенцыі, адданай 
беларускай справе. А.Уласаў, браты Луц- 
кевічы, В.Іваноўскі, В.Ластоўскі, КОЖНЫ З 
гэтых людзей ахвяравалі жыцьцё зьдзяйсь- 
неньню мары аб нацыянальным адраджэньні 
асобная аповесьць, асобная гісторыя. 

Ідэйны саюз з гэтымі чыстымі сэрцамі дае 
Магдалене ўпэўненасьць, што пры ўсёй бе- 
ларускай абакрадзенасьці ў нас былі і бу- 
дуць моцныя духам, назалежныя розумам, 
сумленныя і бескарысьлівыя людзі. 

Кабаказаць практычную дапамогу толькі 
народжанай свабодзе, кн-я Радзівіл на свой 
кошт ахвяруе ўзбраеньне для некалькіх 
нацыянальных вайсковых фарміраваньняў. 
Трэба адзначыць, што беларускі рух падтры- 
млівалі й іншыя буйныя землеўладальнікі, 
як кн. Сьвятаполк-Мірскі, Эд. Вайніловіч, 
на грошы і па праэкту якога пабудаваны 
Чырвоны касьцёл у Менску. Яны таксама 
імкнуліся прынесьці карысьць гаротнаму 
краю. Аднак тое, што вызваленчы рух, як і 
арганізацыі, створаныя ў мэтах беларускага 
адраджэньня, усе больш набывалі сацыя- 
лістычны характар, адштурхнула заможных 
людзей, якія маглі дапамагчы справе. Княгі- 
ня-ж Радзівіл, ня гледзячы на тое, што ме- 
ла асабістыя сымпатыі найбольш да партыі 
хрысьціянскіх дэмакратаў, спрыяла любой 
барацьбе зь беларускім нявольніцтвам. 

Таксама яна была цэмэнтам шматлікіх 
літоўскіх арганізацыяў. У 1912 г. збудавала 
ў Лёндане летувісцкі касьцёл, праўда, з 
засцьярогай, што ім ня будуць карыстацца 
палякі. У 1914 г. дапамагала летувісцкай 
гімназіі, аказвала фінансавую дапамогу ка- 
таліцкай арганізацыі вучняў. У 1915 г. ува- 
ходзіла ў Летувісцкі Цэнтральны Камітэт 
дапамогі інвалідам вайны. 

Але бальшавіцкі тэрор прымусіў кн-я 
Радзівіл пакінуць радзіму. Спачатку яна 
пасяляеца ў Варшаве. Але, як пуцяводная 
зорка ў сусьвеце, прыцягвае яе сэрца Бе- 
ларусь. Цераз год яна робіць спробу вяр- 
нуцца ў Менск, аднак ёй адмаўляюць у 
выдачы пашпарта. У 1922 г. яна пераязджае 
ў Коўна, дзе ўдзячныя за ўдзел у іх справах 
летувісы ўзнагароджваюць яе ганаровай 

адзнакай Летувы- вялікім крыжам Гедымі- 
на. Аднак быццам ручаёк, што нечакана 
абярнуўся шырокай ракою, жыцьцё вядзе 
яе далей ад Беларусі. ЗКоўна яна ад'язджае 
ў Баварыю. Як галінка, што струменчык 
прыбівае ад аднаго берага да другога, кі- 
даецца яна з адной краіны ў другую, жыве 
чужаніцай у нязнаных гарадах, сярод нязна- 
ных людзей. Яна ніколі не хавала сваёй 
нацыянальнасьці. Як чалавеку, духоўныя 
якасьці якога складаліся ў 19 ст. ёй агідны 
фальшывыя ноты ў жыцьцёвых паводзінах. 
Наадварот, калі хто-небудзь памыляецца ў 
адносінах яе паходжаньня, яна з годнасьцю 
папраўляе:«Я беларуска». Эўрапейская ары- 
стакратыя лічыць яе дзівачкай, што аддала- 
ся справе беларускіх мужыкоў. 

Прайшлі 20-я гады, наступілі 30-я. Ба- 
варыя, краіна філясофіі іфантазіі, раптоўна 
ператварылася ў краіну карычневых мун- 
дзіраў, узьнясеньня Гітлера. Пагарда да 
фашызму зноў робіць яе ўцякачкай, зноў 
вымушае шукаць новага аселішча. У 1932 г. 
кн-я Радзівіл пераязджае ў Швэйцарыю. Заў- 
сёдашняя прыхільнасьць Магдалены да рэ- 
лігійнага жыцьця прыводзіць яе ў манастыр. 
Яна выбірае адасобленасьць за моцнымі 
сьценамі дамініканскага кляштара ў най- 
больш каталіцкім--Фрыбурскім.Тут, сярод 
манашак скончыцца яе жыцьцёвая Адысея. 

З вакна невялічкай і белай кельлі бачны 
налепленыя па схілах гор мініяцюрныя да- 
гледжаныя вёсачкі. Жаўтавата-карычне- 
выя чарапічныя дахі будынкаў, пошум гор- 


скага струменя, сьвежае, празрыстае павет- 


ра, нават мураваныя пліткі дарожак квад- 
ратнага двара кляштара- усё вылучае спа- 
кой, кліча да забыцьця. Аднак прага буду- 
чыні для Беларусі не пакідае яе і ў мана- 
стырскай адасобленасьці. Адсюль яна пра- 
цягвае слаць фінансавую дапамогу бела- 
рускім арганізацыям у Летуве, і ня толькі 

ім. Яе філянтропія адлучана ад усялякага 
прымешку якіх-небудзь уплываў. У 1935 г. 
кн-я Радзівіл зафундавала дзьве пачатковыя 
школы для яўрэйскіх дзяцей у Варшаве. 
Такое яе дзеяньне, сьведка духоўнай велічы, 
спаткала , аднак у Польшчы крытыку. Яе, 
на польскі погляд нястрыманасьць у дабра- 
чыннасьці выклікала пагардлівыя ўсьмешкі, 
спакусьлівыя заўвагі ў прэсе. Аднак Маг- 
далена робіць дабро без усялякага разліку 
на папулярнасьць, так як падказвае ёй 
душа, зьвернутая да Бога. 

б студзеня 1945 г. у знобкі, падобны 
старасьці, зімовы дзень, калі зьнясіленая 
Беларусь, скаваная лютымі маразамі млела 
сярод чорных руінаў, у далёкім старажыт- 
ным дамініканскім кляштары разыйшліся 
ланцугі жыцьця кн-я Радзівіл. 

Безнадзейны зімовы дзень без блакітнага 
неба і сьветлых даляў згасіў жыцьцё высо- 
кароднай манахіні. Не спраўлялі па ёй тры- 
зны ў родным краю. Памяць не вельмі па- 
трэбна была народу, у якога адабралі ўмень 
не любіць і берагчы сваю мінуўшчыну. Зру- 
чней і ўтульней жыць без памяці народу, 
у якога зьнішчана пачуцьцё этнічнай асаблі- 
васьці.Але яркая іскра нечаканага адра- 
джэньня бліснула новым юным сьвятлом 
надпакаленьнем, узросшым сярод блочных 
палігонаў, пакаленьнем, трапіўшым: у пастку 
Чарнобыля і ўведаўшым яго нялюдзкі жах. 
Пачынае непакоіць сьвядомасьць мінулага 
часу, няяснымі ўспамінамі аб велічным лё- 
се мінуўшчыны, адчуваецца жаданьне ба- 
чыць сваю радзіму раўнапраўнай і культур- 
най у Космасе. І яно абавязкова вернецца 
да нашых вытокаў, забытых каштоўнасьцей. 
І тады на пачынаючай зноў выпростваць 
крылы Радзіме, летуцень гэтай жанчыны 
сагрэе чыю-небудзь душу і асьвяціць пу- 
цявіну пошуку звароту да самога сябе. 

“ПАДАЕ” 


КЛОЛЕНД ЗША 

ДгХіваў КАБ 





Уласнаручныя паказаньні Езавітава, 


Канстантына 


Была група беларускіх нацыянал-сацыя- 
лістаў «Ганько й Абрамава), якая на вонках 
БЦР абапералася на свой Саюз Беларускай 
Моладзі, а таксама на школу беларускіх 
прапагандыстаў (у горадзе-крэпасьці Кюс- 
трыі), якая была заснавана ў свой час яшчэ 
Акінчыцам, а затым узначалена былым маё- 
рам савецкай арміі Бедрыцкім. Так як ства- 
рыць афіцыйную партыю Беларускіх на- 
цыянал-сацыялістаў немцы не дазвалялі 
Акінчыцу, то школа прапагандыстаў была 
выкарыстана як арганізацыйны цэнтр, вакол 
якога групаваліся прыхільнікі Акінчыца: 
Крыт, Бараноўскі, Камароўскі, Ганько, Абра- 
мова. Яшчэ ў пэрыяд існаваньня Польскай 
Рэспублікі, у Вільні Акінчыц і Казлоўскі вы- 
давалі сваю нацыянал-сацыялістычную га- 
зэту, якая асьвятляла праграму і тактыку 
Беларускай нацыянал-сацыялістычнай 
партыіі, якая толькі нараджалася. Працу 
сваю яны былі прымушаны потым перавезьці 

ў Нямеччыну, так як у Польшчы пачаўся 
паход на нацыянал-сацыялістаў. Партыя 
гэта была зьвязана зь нямецкай нацыянал- 
сацыялістычнай партыяй іадміністрацыяй. 
У сваёй палітычнай працы рабіла стаўку на 
Нямеччыну, веруючы ў яе перамогу ў на- 
растаючым канфлікце з СССР. Зь нямецка- 
га боку кіраўніком беларускіх нацыянал- 
сацыялістаў зьяўляўся праф. МэндэЭ і кі- 
раўнік нямецкай моладзі Нікель. Пасьля 
акупацыі 1941 г. партыя, праз сваю школу 
прапагандыстаў, дала некаторую коль- 
касьць працаўнікоў у адміністрацыю Бела- 
русі, але ня мела столькі сілаў, каб захапіць 
усю адміністрацыю, і ў яе ўліваліся іншыя 
беларускія сілы. У БЦР нацыянаял-са- 

Барысавіча 


цыялісты мелі ўсяго двух асобаў, але 
прэтэндавалі на ўплыў, так як мелі апору 
перш усяго ў нямецкіх арганізацыях мо- 
ладзі, а затым у нямецкай адміністрацыі 
наогул. Каб узмацніць уплыў сваёй партыі 
і даць ёй якое-небудзь афармленьне, па 
ініцыятыве Ганько, было вылучана ства- 
рэньне арганізацыі «Саюз Вызваленьня 
Беларусі», у які павінны былі-б пераходзіць 
аўтаматычна ўсе сябры «Саюзу Беларускай 
Моладзі», па дасягненьні імі найбольшага 
для СБМ узросту. Для «Саюзу» (СВБ--Рэд.) 
ён прапанаваў палітычную праграму, 
паўната якой дазволіла-б разглядаць «Саюз 
Вызваленьня» як палітычную партыю на- 
цыянал-сацыялізму, аснованую на прын- 
цыпе правадырства. Ён прапанаваў, каб 
кіраўніком арганізацыі быў прэзыдэнт Ас- 
троўскі, а самы статут прыняла-б і заць- 
вердзіла БЦР. Аднак вакол статуту ў БЦР 
пачалася барацьба, у выніку якой рамкі 
«Саюзу» былі разгорнуты і ў яго маглі 
ўваходзіць ня толькі сябры СБМ, алей 
іншыя грамадзяне з тым, каб «Саюз» стаў 
моцнай арганізацыяй, якая замяніла-б 
партыю. Статут быў накіраваны ў нямецкія 
арганізацыі для зацьвярджэньняі там на- 
доўга засеў, так што і не атрымаў маж- 
лівасьці выкарыстаньня ва ўмовах эмігра- 
цыі. У пераапрацаваным выглядзе ён ад- 
розьніваўся некаторымі рысамі дэмакра- 
тызму і быў дапасаваны для працы і ў 
Нямечынне, і ў Беларусі. 

Беларускія хрысьціянскія дэмакраты 
былі прадстаўлены доктарам Станкевічам, 
які вёў газэту «Раніца» і падтрымоўваў су- 
вязі ззамежнай прэсай і яе карэспандэнтамі 

ў Бэрліне. Гэтая група ўзьнікла ў 1917 г. 
спачатку, як партыя каталіцкая, і арыента- 
валася на Ватыкан, а затым стварыла ў 
1926-27 гадах Беларускую народную пар- 
тыю, у якую маглі ўваходзіць прадстаўнікі 
розных канфэсіяў. 

У цэнтры быў Астроўскі, які «мірыў» на 
паседжаньнях «заходнікаў» і «усходнікаў» 
і праводзіў калі-нікалі лінію дыктатара. Я, 
як новы сябра БЦР і стары грамадзкі дзеяч, 
таксама быў у цэнтры. Прымыкаў да яго і 
Сабалеўскі, і Шкелёнак, і Кушаль. Цэнтр 
зьяўляўся асноўнай «лініяй» БЦР, але па- 
куль яшчэ ня партыяй, хаця на аснове 
«центру» магла вырасьці далей і партыя, 
або у крайнем выпадку фракцыя. 

Партыя незалежнікаў або партыя мала- 
дых прадстаўлена была маёрам Родзькай, 
маёрам Рагуляй. Яна мела за сабой на 
вонках БЦР дастаткова шырокі актыў і спа- 
дзявалася стаць у будучым кіруючай 
партыяй у беларускім нацыянальным руху. 
Хто ўваходзіў у склад Цэнтральнага Камі- 
тэту гэтай партыі я не ведаю, але ад імя 
партыі размаўляў са мною у канцы 1944 г. 
маёр Родзька, які прапанаваў мне ўсту- 
піць у партыю, але я ня даў канчатковага 
адказу. Партыя мела свой часопіс, які вы- 
давала на стэкляграфе або рататары, і рас- 
паўсюджвала нелегальна. Асабліва ста- 
ралася яна пранікаць у беларускія вайско- 
выя часткі і шырока пранікла, напрыклад, у 
Беларускую штурмавую брыгаду. Працавала 
партыя гэта, як партыя нелегальная, ва 
ўмовах Нямеччыны і нямецкай акупацыі, 
але далей плянавала зрабіцца партыяй ля- 
гальнай, калі для гэтага будзе мажлівасьць 
Ці мела партыя свае раёны, мне нічога не 
вядома, так як Родзька аб гэтым нічога не 
казаў, асам я нічога пра гэта не пытаў. Лі- 
чылася, што партыя нелегальная і падобныя 
пытаньні зьяўляюцца недарэчнымі. 

Фракцыённыя нарады сябраў БЦР ніколі 
неадбывалася на паседжаньнях БЦР. Кожны 
выказваў свой погляд і свой асабісты пункт 
гледжаньня, які абгрунтоўваўся на сваіх 
поглядах і практыцы ў працы, пагаджаючы 
сваё выступленьне з поглядам сваёй 
партыі. 

На вонках БЦР была апазыцыйная група. 
Кіпеля, які разьлічваў быць у БЦР сябрам і 
нават быў ужо запрошаны Астроўскім у 
сябры БЦР, але затым не атрымаў пісьмовага 
пацьверджаньня гэтага запрошаньня і быў 
пакрыўджаны. Акрамя таго Кіпель быў за- 
надта гарачым прыхільнікам супрацоўніц- 
тва зь немцамі і настойваў на тым, каб БЦР 
бліжэй зьвязвала сваю дзейнасьць зь ня- 
мецкімі арганізацыямі. У час эвакуацыі зь 
Беларусі, асабліва ў Кёнігсберу, ён стаў 
зьбіраць незадаволеных дзейнасьцю БЦР 
«усходнікаў» у апазыцыйную групу, якая 
стаяла паміж БЦР і арганізацыямі Власава 
ў поўнай нерашучасьці за кім-жа ў канцы 
канцоў” ісьці. «Апазыцыйнасьць» гэта не 
была ідэалягічнай, а была ў значнай меры 
заснована на тым, што БЦР, падчас эвакуацыі 
зь Менску, мала ўдзяляла ўвагі аказаньню 
дапамогі эвакуаванаму насельніцтву. Знач- 
ную ролю адыгралі і тыя абставіны, што 
«ўсходнікі» бездапаможна тоўпіліся там, 
дзе «захаднікі» вельмі хутка арыентаваліся 
й «уладкоўваліся» без дапамогі БЦР, не 
абцяжарваючы яе дробнымі просьбамі, на 
правядзеньне якіх у жыцьцё ў БЦР не было 
тэхнічных супрацоўнікаў. Ад «усходнікаў» 
пастаянна чуліся скаргі, што іх крыўдзяць. 

У ягоным (Кіпелевым- Рэд.) асяродзьдзі 
былі найбольш блізкімі наступныя асобы: 
паэт Дудзіцкі, юрыст Будзіловіч, а таксама 
некаторыя сябры БЦР, як, напрыклад, Селях, 
які асабіста не любіў Астроўскага. На такіх 
сябрах БЦР Кіпель спрабаваў нават стварыць 
«кіпельскае ядро» ў самім БЦР і згуртаваў 

вакол сябе апорную групу, зь якой і ўступіў 
затым у бой з мэтай расколу БЦР і зьняцьця 
паста прэзыдэнта БЦР, т.е. замены Астроў- 
скага Кіпелям. 

Каб яшчэ больш умацаваць сваё стано- 
вішча Кіпель, у якасьці лідэра апазыцыі, 
уступіў у прапагандны аддзел арганіза- 
цыі «Вінента», дзе заняў пост рэдактара- 
карэктара. Ён думаў тут друкаваць свае 
брашуры супраць БЦР. Аднак БЦР заняла ў 
арганізацыі «Вінента» больш моцную па- 
зыцыю, даслала туды вялікую групу су- 
працоўнікаў, на чале зь Сяргеям Хмарай, 
які адціснуў у бок Кіпеля і пазбавіў яго 
ўплыву ў «Віненце», ліквідаваўшы тым са- 
мым ягоныя мажлівасьці выдаваць запляна- 
ваныя ім прапагандысцкія брашуры і 
лістоўкі супраць БЦР, што пакінула «апа- 
зыцыю» без кіруючай прапагандысцкай 
літаратуры і пазбавіла яе ўнутранай ар- 
ганізацыйнай ідэі і спайкі. Пазьней «апазы- 
цыйная» група Кіпеля пайшла да генерала 
Власава, дзе пры ягоным Русскім Нацыя- 
нальным Камітэце быў створаны беларускі 
аддзел. 

Дадаю наступнае: 

І Лніцыятыва Ганько аб стварэньні пар- 
тыі «Саюз Вызваленьня Беларусі», як партыі, 
у якію аўтаматычна павінны ўлівацца сябры 
СБМ пасьля дасягненьня 18 год, была пера- 
хоплена старымі лідэрамі беларускага ру- 
ху, як Астроўскі, Езавітаў, Сабалеўскі, Ку- 


шаль, Кандыбовіч і іншыя, якія ўгледзелі ў: 


дзейнасьці Ганько і ягонай групы небясьпе- 
ку захопу БЦР у рукі СБМ і СВБ на чале з 
правадыром, тыпу дзяржаўнага кіраўніц- 
тва Нямеччыны, і якія прыйшлі да высновы 
неабходнасьці стварэньня палітычнага 
аб'яднаньня, якое змагло-б надалей афор- 
міцца ў палітычную партыю, а ва ўмовах 
Нямеччыны працаваць і мець.назоў, як па- 
літычная арганізацыя. Былі прынятыя 

папярэднія статут і праграма, якія павінны 
былі быць ва ўмовах Нямеччыны зацьвер- 
джаны нямецкімі ўстановамі, а потым маглі- 
б быць перапрацаваныя і прытасаваныя для 
патрэбаў краю і наогул да новых умоваў. 
Усе сябры БЦР павінны былі ўвайсьці ў новы 
«Саюз», як асноўная група. Да выбараў ка- 
мітэту для зацьверджаньня статута ня- 
мецкімі арганізацыямі і легалізацыі «Саю- 
зу» быў упаўнаважаны Астроўскі, як прэзы- 
дэнт БЦР. Ганько таксама згадзіўся дапа- 
магаць у справе легалізацыі статуту, так 
як у час спрэчак аб статуце вымушаны быў 
прызнаць неабходнасьць яго дэмакраты- 
зацыі ў выніку мажлівага хуткага разгрому 
Нямеччыны. Статут надоўга застраў у канц- 
лягерах (хутчэй за ўсё, маецца на ўвазе 
канцылярыях -Рэд.) нямецкіх установаў і 
толькі ў сакавіку, незадоўга да свайго 
ад'езду ў штурмавую брыгаду, Астроўскі 
атрымаў адказ ад нямецкіх арганізацыяў, 
што тыя супраць статута і дзейнасьці «Саю- 
зу Вызваленьня Беларусі» нічога супраць 
ня маюць. Сабраць БЦР і праінфармаваць аб 
гэтым Астроўскі ўжо ня мог. 

2/ Спроба стварэньня партыіі была зроб- 
лена яшчэ ў 1942 г. у Менску з боку д-ра 
Янкі Станкевіча. Той праэктаваў стварэньне 
Беларускай нацыянал-дэмакратычнай пар- 
тыі і па гэтаму пытаньню арганізаваў у 
студзені 1942 г. у Менску на кватэры праф. 
Іваноўскага нараду. На нарадзе прысутні- 
чалі праф. Іваноўскі, д-р. Станкевіч, публі- 
цыст Адамовіч, Езавітаў і Кіпель. На нарадзе 
Станкевічу было даручана распрацаваць 
статут і праграму. Пазьней я даведаўся ад 
Станкевіча, што ні статут, ні праграма ў 
канчатковым выглядзе прыняты не былі, і З 
гэтай спробы яго нічога ня выйшла. Іваноўскі 
быў забіты, Кіпеля трымалі ў баку, так як ён 
адкрыта пачаў супрацоўнічаць зь нямецкімі 
арганізацыямі (СД). Адамовіч таксама адый- 

шоў, а Езавітаў пастаянна пражываў у Рызе 
і удзелу у распрацоўцы статута не прагра- 
мы не прыймаў. 

З/Астроўскі у сваёй практычнай працы 
абаперся на набліжаных асобаў з створа- 
най ім у свой час у Вільні каля 1927 г. уні- 
вэрсытэцкай беларускай карпарацыі «Ска- 
рыніч», у якую ўваходзіла каля 30 студэн- 
таў-беларусаў Віленскай гімназіі, інспэкта- 
рам якой ён быў. Сябры гэтай карпарацыі 
рыхтаваліся да беларускай грамадзкай і 
дыпляматычнай працы і даволі спатрэбі- 
ліся Астроўскаму пасьля 1934 г. і асабліва 
пасьля 1941 г. У ліку сябраў гэтай карпа- 
рацыі ў яго былі пасланы людзі, у якасьці 
дыпляматычных прадстаўнікоў, у Швэйца- 
рыю, Швэцыю, Францыю, Турцыю, Бэльгію, 
Данію, Нарвэгію, Вену (Аўстрыя) і Італію ў 
пэрыяд ад студзеня 1945 г. да сакавіка 
1945 г. Хто былі гэты асобы, я ня ведаю. Але 
ведаю, што акрамя іх за мяжу павінны былі 
прабрацца д-р Грынкевіч у Швэйцарыю, 
маёр Касьмовіч- ва Францыю. Пастаянна 
пры Астроўскім з гэтых карпаратараў былі: 
Сокалаў--Лекант, Уладзімір (фамілія не 
указана- Рэд.)- ад'ютант Астроўскага, Га- 
ляк--другі сакратар- юрыст. 

12 студзеня 1945 г. 

Менск 

Подпіс. 


су ў? 


14 студзеня 1945 году 

Менск 

Чакаемае паражэньне гітлераўскай Ня- 
меччыны паставіла ў канцы 1944 г. пы- 
таньне аб неабходнасьці перабудаваць 
працу БЦР так, каб перанесьці яе да саюзь- 
нікаў і арганізаваць там новую (7- рэд.) 
для працы беларускай эміграцыі за мяжой 

у будучым. З гэтай мэтай Астроўскі высылаў 
сваіх эмісараў ад імя БЦР за мяжу. Працу 
гэту ён у мэтах канспірацыі вёў асабіста. 
Таму падрабязнасьцей яе я не ведаю, але з 
словаў Астроўскага й асабістых назіраньняў 
ведаю, што для гэтых дасылаемых эмісараў 
выбіраліся людзі зь ліку сябраў студэнц- 
кай карпарацы «Скарыніч». Пасланы былі 
людзі ва Францыю, Італію, Турцыю, Венгрыю, 
Швэйцарыю, Аўстрыю, Данію, Бэльгію іНар- 
вэгію, але хто менавіта і калі выехаў-- мне 
не вядома. Акрамя таго павінны былі пра- 
брацца: Дземідовіч-Дземідзецкі--у Англію 
для сувязі з англійскім урадам і польскім 
эмігранцкім урадам, у складзе якога ў 
Дземідовіча- Дземідзецкага былі сваякі, Кась 
мовіч--ва Францыю і Бельгію, Сабалеўскі і 
д-р Грынкевіч -в Швэйцарыю. Якія вынікі 
гэта дало--мне да майго ад'езду ў шпіталь, 
т. е. амаль да 8-га красавіка 1944 году, 
яшчэ не былі вяДОМЫ. 

Сама БЦР падзялілася на тры групы: 

І /Першая група на чале з Сабалеўскім, 
замененым далей інж. Шкуцькам, выехала 
ў Вестфалію, у горад Херстер, адкуль з ар- 
хівамі інекаторымі супрацоўнікамі павінна 
была накіравацца ва Францыю, у г.Парыж, 
дзе павінен быў быць заснаваны яшчэ раней 
Беларускі Нацыянальны Камітэт, тымі Эмі- 
сарамі, што накіраваны былі раней. Ці быў 
заснаваны БНК мне невядома. У гэтую гру- 
пу ўвайшлі яшчэ д-р Мінкевіч, Каракулька 
й Орса. 

2/ Другая група павінна была сабрацца 
ў раёне разьмяшчэньня беларускай штур- 
мавой брыгады ў г. Гіршау. На чале гэтай 
групы БЦР стаялі Кандыбовіч, Калубовіч і 
Кушаль, якія разам з штурмавой брыгадай 
павінны былі перайсьці на бок саюзьнікаў і 
затым вайсьці ў сувязь зь першай групай 
для агульных акцыяў, калі яны апынуцца 
мажлівымі ад імя БЦР. Калі БЦР ня зможа 

працаваць легальна, то стварыць у гэтых 
пунктах Беларускія Нацыянальныя Камі- 
ТЭТЫ. 

З/трэцья група БЦР у складзе Шкелён- 
ка, Езавітава, Букаткі, Калошы й іншых па- 
вінна была заставацца ў Бэрліне, каб у 
апошні момант накіравацца ў Гіршау, або 
Херстер, гледзячы па абставінах. 

Яшчэ раней, восеньню 1944 г., быў пад- 
рыхтваны пераход на бок саюзьнікаў часткі 
беларускіх войскаў з дывізіі Зіглінга ў Во- 
гезах. У дывізіі гэтай была палова ўсіх сіл 
Беларускай Краёвай (у арыгінале памылкова. 
запісана Беларускай Чырвонай- Рэд.) Аба- 
роны, якая ўцалела пасьля разгрому яе 
наступаючай Чырвонай Арміі і якая адыйшла 
ў Польшчу, дзе батальёны былі сабраны, 
заарганізаваны ў дывізію, колькасьцю ў 
20.777 чалавек, зь якіх 18.000 было бела- 
русаў, аастатнія- немцы, украінцы й іншыя, 
і затым перакінуты ва Францыю ў раён 
Вогезаў. У Вогезах некалькі батальёнаў 
узбунтаваліся і пад камандай беларускіх 
афіцэраў перайшлі на бок саюзьніцкіх 
войскаў, прычым афіцэры немцы былі 
перабіты паўстанцамі. Мэтай гэтай пера- 
кідкі было жаданьне паспрабаваць стварыць 
у войсках беларускія часткі добраахвот- 
нікаў, якія змагаліся-б ужо на баку саюзь- 
нікаў супраць немцаў. Калі-ж не ўдалося- 
б стварыць беларускія часткі, то тыя, што 
перайшлі, павінны былі застацца ў саюзь- 
гнікаў у якасьці ваеннапалонных. Лёс гэтых 
людзей застаўся мне невядомым. Было 
ўмоўлена, што паўстанцы выдзяляць з свай- 
го складу асобы беларускі камітэт, які 
ўвойдзе ў перамовы з саюзьнікамі і будзе 
палітычным кіраўніком паўстанцаў, а затым 
у беларускіх добраахвотных частках ў 
арміі саюзьнікаў. Ці былі створаны і ці быў 
прызнаны саюзьнікамі падобны беларускі 
камітэт у БЦР, не было атрымана ніякіх 

сьведчаньняў да майго ад'езду з Бэрліна, 
г.зн. да 8 красавіка 1945 г. 

Калі БЦР і Астроўскі пачалі ствараць 
«Блок народаў Усходняй Эўропы» мне дару- 
чана было перамовіць з латышамі, літоўцамі 
й эстонцамі аб тым, каб і яны ўвайшлі ў 
гэты блок. Я бачыўся па гэтаму пытаньню 
з начальнікам кіраваньня інфарамацыі пры 
Латвійскай дырэкцыі ўнутраных справаў 
Брачам, які адначасова быў і старшынёй 
Латышска--Літоўскага грамадзтва ўзаем- 
нага збліжэньня. Брач перамовіў з ла- 
тышскімі і літоўскімі арганізацыямі, а такса- 
ма з прадстаўнікамі эстонскіх арганізацыяў, 
і прыйшоў да мяне з адказам, што аргані- 
зацыі гэтых трох народаў моцна трымаюцца 
таго «Балтыйскага блоку», які ў іх існаваў 
яшчэ да вайны і ўваходзіць у Блок Народаў 
Усходняй Эўропы паўстрымоўваюцца. Але 
затое яны былі-б вельмі рады пашырыць, 
Балтыйскі блок, далучыўшы ў яго яшчэ і 
Беларусь, як чацьвёртага сябру, тым болыш, 
што Беларусь ўваходзіла ўжо ў склад 
Рейхс камісарыята Остланд (Усходніх 
абласьцей) і патрабавала доступу да Бал- 
тыйскага мору. Так як БЦР ужо ўваходзіла 
ў Блок Народаў Усходняй Эўропы, то ўваход 
яшчэ і ў Балтыйскі блок быў немажлівым. 
На гэтым мае перамовы з Брачам скон- 
чыліся. 

(Працяг у наступным нумары) 

ПАМЯЦЬ Забі 


Віленскія беларусы расказваюць... 





ьезеь уе 
ча У 





Сьвятлана Белая 


У гэты сьціплы і вельмі гасьцінны дом 
у Стэмфардзе дасьледчыкі гісторыі эмігра- 
цыі і дзяржаўнага права Беларусі мусілі- 
б прыехаць найменьш 15 гадоў назад. Каб 
нясьпешна, разам з гаспадаром разгледзець 
рукапісы апрацаваных ім у беларускую 
мову перакладаў судовых кодэксаў й 
юрыдычнага слоўніка. Каб запісаць ягоныя 
ўспаміны аб Другім Усебеларускім Кангрэсе 
ў Менску, а таксама аб сустрэчах з 
Канстантынам Езавітавым, зь якім. ён 
працаваў у БЦР у Бэрліне. Каб перагартаць 
старонкі ягонай кнігі, удакумэнтаванай! 
праўды ня толькі ягонага жыцьця ад 1910 
да 1957, але праўдзівага сьведчаньня 
гісторыі беларусаў Вільні, беларускай 
эміграцыі Амэрыкі другой пасьляваеннай 
хвалі. Ды і проста пагутарыць з гаспадаром, 
як мне казалі, мяккім, вельмі інтэлігентным 
чалавекам” 

Дасьледчыкі, на жаль, спазьніліся. Леа- 
нід Галяк, магістр права, сакратар ІІ Усе- 
беларускага Кангрэсу, аўтар кнігі «Успа- 
міны» памёр у красавіку 1980 году ў 
Стэмфардзе, маючы ўсяго 70 гадоў. Ужо 

пасьля сьмерці выйшлі ў сьвет Ягоныя 
«Успаміны», былі надрукаваныя некаторыя 
лісты, працы., кабмы яшчэ мацьней адчулі 
боль гэтай зараньняй страты. 

Я прыехала ў дом Галякоў у кастрычніку 
1991 году. Сп-ня Раіса Галяк сустрэла 
мяне як сваю блізкую сваячку зь Менску, 
гораду, зь якім яна і Леанід Галяк разьвіта- 
ліся ў 1944 годзе, калі яны мусілі ад'язджаць 
на захад. За акном барабаніў дождж, і га- 
лінкі старога дрэвастукалі ў вакно. Пасьля 
шумнага Нью Ёрку, зь якога я вырвалася 
ўсяго нелькі гадзін назад, ціхая вуліца, на 
якой разьмяшчаўся дом Галякоў нагадала 
мне Садовую, вуліцу, дзе жыве мая бабуля 
Вольга. Ды і сама спадарыня Раіса, мілая, 
клапатлівая жанчына адразу дала мне 
адчуць, што я дома. Мы пілі гарбату, раз- 
глядалі сямейныя альбомы, сп-ня Галяк 
расказвала мне пра свайго мужа. 

На другі дзень яна паказала мне біб- 
ліятэку. Якздалося мне, тут усе захоўвала 
атмасфэру тых дзён, калі сп. Галяк кожную 
раніцу сядаў за стол і пісаў свае ўспаміны. 
Пакой невялікі. Беларускія кнігі, гравюры 

зь відамі Вільні, карта Беларусі з часоў 
Вялікага княства Літоўскага. У яшчыках 
ляжалі рукапісы юрыдычных матэрыялаў, 
асноўная праца ягонага жыцьця. Пера- 
біраючы пажаўцеўшыя лісткі паперы, з 
ужо карычневымі ад часу чарніламі, па- 
думалася, што праца, якую мусіць рас- 
працоўваць цэлы аддзел у інстытуце, рабі- 
лася адным чалавекам. 

Леанід Галяк працаваў многа, не шка- 
дуючы сябе. Пісаў дзёньнікі, вёў штодзён- 
ныя запісы, нататкі. У ягоных успамінах я 
сустрэла такую дэталь: «Праца ў маёй 
майстэрні зьменшылася да васьмёх гадзінаў 
і зь няпрывычкі, бо пераважна працаваў па 
9 гадізнаў, здалося, што зрабілася многа 
вольнага часу. Тады я пачаў патроху пі- 
саць свае ўспаміны, і да паловы 60-х гадоў 
я напісаў якіх 280 старонкаў, якія цяпер у 
1980 годзе перапісваю». 

Ён ня мог дарэмна губляць часу. Ён 
мабыць адчуваў, колькі яму адведзена 
лёсам, і таму сьпяшаўся. Кожную хвіліну 
ён нешта пісаў, чытаў. Але ніхто, нават 
жонка, ня ведалі, наколькі вялікая праца 
была зробленая ім. Калі пасьля ягонай 
сьмерці сп-няРаіса Галяк пачала разьбіраць 

ягоны дзёньнік., нататкі, тэзы, багатае ліста- 
ваньне пра розныя грамадзкія падзеі і зда- 
рэньні, яна сама была ўражана, колькі ён 
пасьпеў зрабіць. Частка гэтых лістоў была 
друкаваная ў «Летапісе», другая чакае 
свайго разгляду. 

Пасьля ягонай сьмерці, у самым версе 
ягонага рабочага стала: было знойдзена 
завяшчаньне. напісанае па-ангельску. У ім 
Леанід Галяк перадаваў усе свае кнігі, 
архіў, дакумэнты ў цэнтральную бібліятэку 
сталіцы Беларусі, пасьля таго, як ягоная 
Бацькаўшчына, нарэшце, стане вольнай. 
Да часу, пакуль Беларусь не стане на- 
заўсёды незалежнай ён прасіў перадаць 
дакумэнты ў Скарынаўскую бібліятэку і 
музэй у Лёндане. Леанід Галяк не дачакаўся 
11 гадоў да абвешчаньня незалежнасьці 
Беларусі. Спазьніліся і дасьледчыкі. Але, 
на шчасьце, жыва сп-ня Раіса Галяк. Яна ня 
толькі працягвае па меры магчымасьці 
справу мужа, упарадкоўвае ягоную бага- 
тую дакумэнтальную спадчыну, але і сама 
захавала цікавыя ўспаміны аб Вільні, 
Віленскай Беларускай гімназіі, Віленскім 
унівэрсытэце, якія мы і пачынаем друкаваць 
з гэтага нумару часопіса «Полацак». 


се 
8 
"ааееввесвегвеввее 


хУспамінамі», 1979 г. 

Настаўнікі Віленскай Беларускай гімназіі 
Раіса Галяк 


Да вучобы ў Віленскай Беларускай гім- 
назіі я не размаўляла па-беларуску. Ня- 
гледзячы на тое, што бацька прыгожа, зь 
невялікім паляшуцкім акцэнтам, гаварыў 
на нашай мове, ў хаце ўсе размаўлялі па- 
расейску, бо маці мая была расейка. Бацькі 
хацелі, каб дзеці вучыліся па-расейску. 
Памятаю, пачала я спрабаваць чытаць па 
лемантару. Бачу малюнак, на якім нама- 
ляваны самавар. Чытаю галосна :«Самавар». 
Бачу малюнак ботаў, чытаю: «Боты», і раз, 
затрэшчына: «Не боты, а сапоги”». "Таму, 
свой першы год навукі я прайшла ў расей- 
скай гімназіі. Я, мабыць, і закончыла-б яе, 
каб не П. Красінскі, інспэктар Віленскай 
Беларускай гімназіі. Аднойчы ён прыйшоў 
да бацькі і сказаў : «Дачка павінна вучыцца 
ў беларускай гімназіі». Красінскі быў бела- 
рускім патрыётам, ён стаяў за беларусы- 
зацыю школы. Калі палякі прыйшлі да ўлады, 
ён не дастаў польскага грамадзянства і 
вымушаны быў падацца ў Саветы, дзе і 
загінуў, як многія беларускія дзеячы. 

Так, у 1923 годзе, пасьля першай пад- 
рыхтаваўчай клясы расейскай гімназіі, я 
пайшла ў першы кляс Віленскай Беларускай 
гімназіі. Мая настаўніца Люба Русецкая, 
якая выкладала навуку аб рэчах, дзівілася, 
што за нейкі месяц-два вучобы я прыгожа 
загаварыла па-беларуску. Беларускае ася- 
родзьдзе зрабілі сваю справу, і ў гэтым 
нічога дзіўнага няма. 

(Тое самое адбылося і з нашай дачкой 
Ганнай, тут у Амэрыцы. Да школы яна ве- 
дала толькі беларускую мову і нават магла 
чытаць па-беларуску, алезусім не гаварыла 
па-ангельску, бо дома мы размаўлялі толькі 
па-свойму. Спачатку я хвалявалася, што 
ёй цяжка будзе вучыцца, але праз некаторы 

час усе хваляваньні прайшлі. Дачка вельмі 
хутка пачала гаварыць па-ангельску, а 
пасьля першых шасьці месяцаў вучобы яна 
стала лепшай вучаніцай у клясе. 

У нашай гімназіі былі цудоўныя настаў- 
нікі, якія далі нам ня толькі добрыя веды, 
але выхвалі нас беларускімі патрыётамі. 
Зараз, праз годы, успамінаюцца, на жаль, 
толькі імёны й асноўныя рысы тых пэда- 
гогаў, якім я і па сёньншні дзень удзячна 
за іх высокародную справу. 

Алена Сакалова, у часы маёй вучобы 
Віленскай Беларускай гімназіі (1923-1931 
гг.) была настаўніцай пачатковых клясаў, 
Вельмі тактоўная, вясёлая, яна ўмела 
захапіць навучэнцаў, заваяваць давер. Вучні 
яе любілі і вельмі паважалі. 

Антон Луцкевіч, які выкладаў у ста- 
рэйшых клясах, мог вельмі цікава падаць 
беларускую літаратуру. Асабіста мне асаб- 
ліва запомнілася яго лекцыя, прысьвечаная 
Максіму Багдановічу. Антон Луцкевіч пры- 
гожа гаварыў аб нашым беларускім клясыку, 
чытаў ягоныя вершы. Зьдзівіў У ЯГОНЫМ ВЫ- 
кананьні апошні верш Максіма Багдановіча: 

У краіне сьветлай, дзе я ўміраю, 

У белым доме, ля сіняй бухты, 

Я не самотны, я кнігу маю 

З друкарні пана Марціна Кухты. 

Мы тады яшчэ ня ведалі, што праз нейкі 
час у роднай Беларусі ціха і самотна пач- 
нуць уходзіць з жыцьця многія нашыя нас- 
таўнікі. ў 

Сэнатар польскага сэнату Вячаслаў Баг- 
дановіч, які быў доўгі час інспэктарам Ві- 
ленскай Беларускай гімназіі, быў заарыш- 
таваны ў Вільні ў час першага прыходу 
бальшавікаў. Зь Вільні яго перавезьлі ў 
Вілейку, дзе пасьля дапросаў ён і загінуў. 

Сьвятар Мірановіч, які ў той час жыў у Ві- 
лейцы расказваў, што аб сьмерці Вячаслава 
Багдановіча ён даведаўся, калі на ягоную 
кватэру пасялілі кіраўніка НКВД. Аднойчы, 
калі яны прагульваліся разам па гораду, 
энкэвэдэшнік сказаў: «А зараз расстрэль- 
ваецца сэнатар Багдановіч». Мажліва ў 
тым- жа месьце ў Вілейцы быў расстраляны 
Й А.Луцкевіч. 

Вячаслаў Багдановіч выкладаў таксама 
ў гімназіі беларускую літаратуру, але быў 
выкладчыкам толькі ў старэйшых клясах. 
Расказвалі, што аднойчы ён заўважыў на 
сваёй лекцыі, як будучая паэтка Натальля 
Арсеньнева нешта старанна піша ў сваім 
сшытку. Гэта быў верш «Неба сіняе, сіняе 
будзіць душу».Багдановічу спадабаўся гэ- 
ты верш, і на ейныя словы ён напісаў му- 
зыку. У час вайны, ягоны сын Глебушка 
прывёз да нас у Менск гэтую песьню, і адна 
сьвпявачка прасьпявала яе. 

Багдановічы жылі у будынку гімназіі, на 
першым паверсе, у правым крыле. Зьлева 
жыў рэктар духоўнай сэмінарыі. На першым 
паверсе былі таксама клясы для навучэнцаў 
і памешканьне дырэктара гімназіі. 






сям'я Вячаслава Багдановіча, 30-я гады. 

Дырэктарамі гімназіі пры мне былі Сыц- 
кевіч (7), Радаслаў Астроўскі, але нядоўга, 
яны былі звольнены бо, як пагаварывалі, 
яны належылі да левага лягеру. 

РадаслаўАстроўскі вёў у гімназіі фізы- 
ку. Лекцыі яго былі на рэдкасьць цікавыя, 
веды даваў добрыя, як лапатай накладаў у 
галаву. Але асноўным і любімым ягоным 
прадметам была астраномія. Ён быў вельмі 
здольны да гэтай навукі. Калі ён вычыўся 
у Пецярбургу, яго хацелі нават пакінуць 
пры кафэдры. Перад ім адкрывалася кар'ера 
вучонага, але ён зарана, у нейкія 19 гадоў, 
абзавёўся сям'ёй. Да таго-ж, ён трапіў у 
рэвалюцыйны рух, быў выключаны з унівэр- 
сытэту, перайшоў вучыцца ў Тарту, дзе і 
скончыў навукі. Ён расказваў, што сярод 
студэнцкай моладзі модна было быць атэіс- 
там. Ён, у свой час, перад экзаменам тэалё- 
гіі вывучыў толькі адзін, 13-ты білет і яго 
выцягну ў на экзамене. І гэты выпадак ён 
часта прыводзіў як прыклад. 

Пасьля дырэктарства ў гімназіі палякі 
перавялі Астроўскага настаўнікам фізыкі ў 
Лодзь. Ён так абнавіў і абсталяваў фізычны 
кабінэт, што ўсе проста дзіву дзівіліся. Ка- 


Зьлева направа: Дзеці--Глебушка, Людміла, жонка- Варвара, Вячаслаў Багдановіч, Алег Багдановіч. 

лі Беларусь акупавалі немцы, і Астроўскі 
стаў начальнікам Менскай акругі, то многія 
ягоныя вучні, ведаючы, што ён беларус і 
падтрымоўвае беларусызацык, пайшлі пра- 
інспэктарат. 


цаваць у школьны 






- Радаслаў Астроўскі 

Жонка Астроўскага Антаніна выкладала 
ў гімназіі ручную працу. Дзяўчат яна ву- 
чыла вышываць, хлопцам выкладала вы- 
жыганьне, выбіваньне лобзікам. 

А.Міхалевіч. быў таксама дырэктарам 
гімназіі, але толькі на паперы, бо фактычна” 
ўсім кіравалі настаўнікі. 

Антон Нэканда Трэпак выкладаў у нас 
фізіку. Быў вельмі добры настаўнік, і вуч- 
ні любілі ЯГО. 

У гімназіі выдаваўся вучнёўскі альбом 
«Вучнёўскія мудрасьці». У ім кожны піса ў 
ўсё тое, што хацеў. Юрка Фёдараў аднойчы 
напісаў аб сваім сябры Глебушке Багдано- 
вічу. 

Глебка як Нерон. 

Вершы ўсё піша, 

Мудрасьці брульён, 

Хутка весь запіша, 

Але дурны, Глебка, 

Лепей бы вучыўся, 

Фізікам як Трэпка 

Хутка-бы зрабіўся. 

Трэпака адзін час выкладаў у тэхнічнай 
школе, імеў дыплём інжынера. Часамі, ён: 

гаварыў сваім вучням:«Электрычнасьць у 
гімназіі не выкладаецца, але я мушу Вам 
прадставіць». Пачне тлумачыць, а пасьля 
сам заблытаецца так, што ўжо і сам не ра- 
зумее, што да чаго. 





р 

Глебушка, аб якім напісаў верш Юрка 
Фёдараў, быў душою майго клясу. Памятаю, 
такі эпізод, які вельмі характарызуе ягоны 
характар. Быў ясны прыгожы дзень. Мы зда- 
валі нейкі экзамен. Чарга стаяла вялікая, а 
прафэсар пытаўся па кожнаму білету доў- 
га, не сьпяшаючыся да хаты. Для тых, што 
яшчэ ня здаў экзамена, час цягнуўся ма- 
рудна, здавалася, што мы можам прастаяць 
перад дзьвярыма цэлы дзень. Глебушка 
нудзіўся чакаць, яму хацелася хутчэй вы- 
зваліцца. Ён падыйшоў да прафэсара і ска- 
заў: «Пастаўце мне двойку і япайду». Той 
паставіў яму адзнаку 2, іГлебушка здаваў 
экзамен наступнай вясной. 

З настаўнікаў запомніўся мне таксама 
Ігнат Дварчанін, які выкладаў у нашым 5 
клясе гісторыю беларускай літаратуры. Ён 
падрыхтаваў па свайму прадмэту« Хрэста- 
матыю беларускай літаратуры», за якую 
яго спадар Янка Станкевіч ня раз крытыка- 
ваў. (Спадар казаў, што трэба пісаць не 
«хрэстаматыя», а «хрыстаматыя»). Лекцыя 
Дварчаніна адрозьніваліся ад іншых па 
сваёй будове. Ён ня быў красамоўцам, ня 

меў моцнага пэдагагічнага таленту, але на 
лекцыях яго было цікава. Дварчанін быў 
асобай вельмі шырокіх поглядаў. Ён атры- 
маў адукацыю ў Празе. (Чэшкі ўрад быў 
прыхільны да беларусаў і даваў мажлі- 
васьць бясплатна закончыць вышэйшыя 
навуковыя ўстановы. У свой час у Пражскім 
унівэрсытэце вучыліся Мікола Ільяшэвіч, 
Вінцусь Грышкевіч, Мік, Гарошка, Ігнат 
Дварчанін, Янка Станкевіч, Натальля і 
Аляксандр Орса і шмат іншых беларусаў). 
Ігнат Дварчанін быў вельмі далікатны 
чалавек, ён нікому ніколі ня мог зрабіць 
нейкай заўвагі. Дварчанін, як асоба быў 
вельмі разважны. У яго ўсё было прадумана, 
сплянавана. Кляс ён трымаў пад сваім кан- 
тролем. Вельмі правільна, па-літаратур- 
наму будаваў кожны сказ. Так-жа праду- 
мана, разважна напісана й ягоная хрэста- 
матыя. Дварчанін таксама напіса ў кароткі 
нарыс гісторыі Беларусі, выдаў малы ра- 
сейска-беларускі слоўнік. Прайшоў на вы- 
барах у польскі сэйм. Савецкая прапаганда 
вельмі многіх у Вільні ў тыя часы зрабіла 
саветчыкамі. Перш за ўсё людзей падкуп- 
ляла бесплатная навука, вельмі многія 
пераходзілі нелегальна мяжу, але ніколі 
не вярталіся назад. Дварчанін быў такса- 
ма прасавецкіх поглядаў. Адзін год, у час 
першамайскай прасавецкай дэманстрацыі 
ішоў на чале калёны. Ён быў заарыштаваны 
пазьней, у Саветах. Казалі што, у савецкай 
турме ён пасьля допытаў страціў розум. 

Зь іншых настаўнікаў прыгадваю П. Кра- 
сінскага, які выкладаў лацінскую мову, 
але не пры мне. 

Канстантын Ральцэвіч, элегантны, ма- 
лады чалавек, сын сьвятара, быў вельмі 
сумленным настаўнікам. 

Александровіч выкладала ў маім клясе 
польскую мову. 

Міхалевіч вучыў нас. нямецкай мове, а 

ў старэйшых клясах лацінскай. У і939 г. ён 
павесіўся. 





А.Міхалевіч 

Мікола Сіняўскі, па мянушцы «дзік» 
выкладаў матэматыку. На ягоных лекцыях 
заўсёды стаяў балаган. Пасьля таго як ён 
паехаў ў СССР, яго паслалі ў канцэнтра- 
цыйны лягер, дзе ён хутчэй за ўсё і загінуў. 

У Віленскай Беларускай гімназіі была 
свая камсамольская арганізацыя. Ніякіх 
значкоў, знакаў адрозьненьня ў камса- 
мольцаў не было, але ўсе ведалі, хто нале- 
жыў да іх. Памятаю, што ў камсамольскі 
актыў уваходзілі Урабновіч Язэп, Жавінскі 
Аляксандр. Актыў складаўся прыблізна з 
9 чалавек, але прыхільнікаў было болей. 
Усіх іх выгналі з гімназіі, але многія зь іх 
былі прыняты пазьней назад. Былі ў гімна- 
зіі таксама і прыхільнікі хадэцкай партыі. У 
асноўным гэта былі інтэрнацкія. Марыся 
Шутовіч, якая вяла інтэрнат, была хадэткай, 
і усе, хто жыў у інтэрнаце былі таксама ха- 
дэкамі. Інтэрнат разьмяшчаўся на Полацкай 
вуліцы, як яе яшчэ называлі «Полацкае 
княства», Але хадэкамі былі ня толькі тыя, 
хто жыў на «Полаччыне», але і тыя, хто 
сябраваў з ксёндзам Адам Станкевічам, які 
выкладаў заўсёды ў гімназіі рэлігію У 
каталікоў. 

Форма гімназістаў не была ўніфікава- 

ная. Гімназісткі хадзілі ў сініх спаднічках, сокі. Мыаб нечым гаворым і вельмі весела 
сініх блюзках, і чорных фартушках. Шапкі сьмяёмся). 
весь час мяняліся, але дзяўчаты насілі 
пераважна звычайныя галаўныя ўборы. Калі 
ў гімназіі пад наглядам настаўнікаў адбы- 
валіся вучнёўскія вечарыны, на якія пры- 
ходзілі і малодшыя клясы, і старэйшыя, 
форма адзеньня не мянялася. Праўда, 
наверх сваіх блюзак дзяўчынкі нашывалі 
белыя каўнерчыкі, якія вельмі ўпрыгожвалі 
іх сьціплыя строі. На гімназісцкіх веча- 
рынках старэйшыя мелі права танцаваць 
больш гадзінаў, чым вучні малодшых 
клясаў. Таксама запрашаліся на вечары К.Ральцэвіч 





сэмінарысты, якія вучыліся ў будынку гім- Гімназія працавала ня толькі днём, але 
назіі,вучні і настаўнікі з гімназіі Пасьпе- і вечарамі. Вечарамі можна было зьбі- 
вавай. : рацца ў клясе. Развучвалі ролі да чарговага 


Асобай папулярнасьцю карысталіся спэктаклю, сьпявалі, вышывалі. Настаў ніца 
пастаноўкі, якія часамі ставіліся ў гімназіі Алена Сакалова чытала ўслых дзёньнік 
вучнёўскім тэатрам. Мы ставілі спэктакль К.Рабцова. Гэта была вельмі цікавая кніга, 
«Кветка шчасьця», апэрэтку «Іван і Паўла», і ўсе мы весела сьмяяліся. 
для музычнага суправаджэньня якой спэЭ- 
цыяльна наймалі жыдоўскую аркестру. 
Прыгожа атртымалася пастаноўка «Паўлін- 
кі», якая даставіла многа радасьці усім: 
артыстам і гледачам. 

Трэба адзначыць, што ў спэктаклях 
удзельнічалі ня толькі вучні, але і настаў- 
нікі. Русецкая Люба прыгожа спявала на- 
родныя песьні. Мікола Сіняўскі быў прыро- 
джаным акцёрам. 

Таксама ў гімназіі дзейнічаў хор пад 
кіраўніцтвам Рыгора Шырмы. У 24-25 гадах 
я сьпявала ў ім. Мы выконвалі прыгожыя 
народныя беларускія песьні. Яны ў свой 
час захапілі Генадзя Цітовіча, які скончыў . 
духоўную сэмінарыю. Алена Сакалова (зьлева) 

СУ памяці ўрэзалася такая карціна. Ці- Гімназія для кожнага з нас дала вельмі 
товіч, такі даўгі, амаль бусел, я, вучань шмат. Яна была нашай жыцьцёвай школай, 
Фармацэўскі (г), і яшчэ адна кульгавенькая пасьляякой мы выйшлі ў сьвет сьвядомымі 
дзяўчынка ідзем пасьля заняткаў разамда беларусамі. 
хаты. Усе мы маленькія, а Цітовіч такі вы- 

Сум па духоўным Пантэоне 
Масей Сяднёў 


Нацыянальнае будаўніцтва пачынаецца 
з Духу. Не з эканамічнага базісу, а з Духу, 
як жыватворчага пачатку. Без такога 
пачатку, бяз Духу, нельга ўявіць жыцьця 
нацыі. Дух- гэта тое, што цэмэнтуе нацыю 
і вызначае ейную (адметную) сутнасьць. 
Дух-- гэта тое, што актывізуе стваральную 
дзейнасьць нацыі, больш таго--Дух фармуе 
нацыю. Дух- гэта, паводля яўрэйскага, 
«руах» павеў, што як вецер ахоплівае нас. 
Гэтым Духам-павевам прычашчаецца 
нацыя. 

Ці ёсьць у нас, беларусаў, такі Дух, такі 
павеў, якім-бы мы прычашчаліся? Ёсьць. 
Бязумоўна, ёсьць. Ён дадзены нам звыш. Мы 
нарадзіліся зь ім, такім, якім які маем, 
Духам. Ён, гэты Дух, не набыў толькі ўнас 
дастатковага гарту. Яго трэба гартаваць. 
Закаляць, як тую сталь. Апостал Павал за- 
клікаў «духам палымнець». Мы яшчэ гэтым 
Духам не палымнеем. Мы ячшэ чакаем 
узруху гэтага Духу, узруху, што перайшоў- 
бы у рух, у павеў. 

У нас няма капілкі духу. Свайго нацыя- 
нальнага Пантэону, Тэмпэлю, Храму. Ён 
толькі яшчэ ў зародку. Гаворка ідзе тут не 
аб каменным, а аб духоўным Пантэоне ці 
Храме.Безь ягонельга ўявіць адраджэнь- 
ня, нацыянальнага адраджэньня. Наш Пан- 
тэон заселены толькі паганскімі багамі і 
дзіўна, у нашым адраджэнскім руху заў- 
важаецца апошнім часам паварот да 
пантэізу, зварот у дахрысьціянскую пару 
«Дзяды, Купальле, іншыя культы). І гэта ў 
той час, калі мы гаворым аб духоўным 
адраджэньні нашага народу. 

Падчас вайны неяк давялося пабачыць 
мне на нейкім ушчэнт разьбітым вакзале ў 
Нямеччыне прыбітую высока на сьцяне кар- 
ціну: уся Нямеччына ляжыць у руінах і 
толькі над гэтымі руінамі, як запэўненьне 
нязломнасьці Духу - вобраз - выява Гётэ. 

У нашым духоўным Пантэоне няма яшчэ 
свайго Гётэ, Над нашымі руінамі сымбалем 
выратаваньня ня ўзьняўся яшчэ беларускі 
Гётэ. У нас яшчэ толькі адбываецца працэс 
накапленьня нацыянальнага Духу, нясь- 
мелае заснаваньне Яго. Наш нацыянальны 
Дух не набыў яшчэ той палымяннасьці, аб 
якой гаварыў апостал Павал. Мы знаходзім- 
ся цяпер у пошуках такога стану, пры якім, 
як 3 крэсіва, выкрэсілалася-б іскра і 
запаліла-б паходню нашага Духу. Над нашай 
пакутнай, але прыгожай зямлёй мусіць 
узьняцца Агонь Духу. У гэтым Агні Духу Й 
адбудзецца другое нараджэньне нашай 
нацыі, яе ўваскрашэньне. 

“квзру  ма-я за- 





Яшчэ адна ў мяне асталась мара, Ты для мяне, як голас дзіўны раю 
Яшчэ адна ў мяне надзея ёсьць. Трывожыш ты і ў сьне, іна яву, 
Ёй разгараецца, як заравам пажару Цябе забуду я і сярцам паміраю, 
Мая загубленая маладосьць. Цябе ўспомню я і зноў жыву. 


Не прападу, напэўна, зь ёй нідзе я, Таму так дорага мая мне мара, 





Яна ў цемры сьвет мне залаты Таму так рад, што ў сэрцы яна ёсьць, 
І гэта мара, гэтая надзея Ёй разгараецца, як заравам пажару 
Адзіная сьвятая толькі ты. - Мая загубленая маладосьць. 

Радасьць вяртаньня 


жж 
У мара навіна. Выйшла з 
друку, як першы сьнег выпаў, невялічкая 
белая кніжачка --факсімільнае выданьне 
«Пад сінім небам» Натальлі Арсеньневай, 
надрукавая яшчэ ў 1927 годзе ў Вільні. З 
выяваю засяроджанай дзяўчынкі, з тварам, 
дзе адбіўся цэлы сьвет вытокаў леген- 
дарнае паэткі. 

Калі чытаеш вершы, увесь час хочацца 
вяртацца да гэтай старонкі зь дзявочым 
партрэтам, каб згледзець рысы таго, чым 
поўняцца паэтычныя радкі. Вытокі хараства 
і высакародных памкненьнеяў, вытокі нашае 
новае культуры... 

Так для большасьці з нас сёньняшніх 
здарылася, што імя Натальлі Арсеньневай 
вярнулася да нас раней яе паэзіі. Імя зга- 
двалася ў друку зноў і зноў, абрастаючы 
легендаю і была дзіўнаю яе прысутнасьць 
у гэтым сьвеце й адсутнасьць яе кніжак на 
зямлі, якую абрала яе душа. 

Чакалася насьцярожана, з боязьзю рас- 
чараваньня, якое-б было балючым, бо яе 
легенду мы пасьпелі палюбіць. І вось пер- 
шая сьветлая кніжка. І адляцела боязь 
расчараваньня, бо прыйшлі сапраўдныя 
зачараваньне ірадасьць прысутнасьці разам 
зь Ёю на зямлі яе паэзіі. 

Паэт, як асоба, як зьява ў сьвеце слова 
стварае сябе сам, застаючыся сам-насам з 
Богам, зь яго праявамі ў сьвеце, які ату- 
ляе новаствораную душу. Застаецца толькі 
авалодаць «інструмэнтам» выказваньня 
душы, абраць той інструмэнт, тое слова, 
якое сальецца з пачуцьцем у адно цэлае. 
Таму заняць чужое мейсца ў мастацтве 
немагчыма. Фэнамен абраньня Натальляй 
Арсеньневай, рускай дзяўчынай, беларус- 
кага слова, як інструмэнта паэзіі не такі 

ўжо і загадкавы, бо для яе абвостранага 
ўстрыманьня, адкрыцьцё чароўнае тайны 
нашага слова, мо і было пачаткам паэзіі. 
Гэта і было абраньнем свайго шляху, крок 
ад пачуцьця ўдзячнасьці, якое вырасла з 
адкрыцьця новага хараства. 

Без такога адкрыцьця немагчыма даць 
рады патоку гармоніі, які адразу напоўніў 
сабою яе першыя беларускія радкі. Тут 
трэба сказаць аб узаемнасьці. Арсеньнева 
адкрыла мову, мова - Арсеньневу, як новую 
зьяву ў паэзіі. Можа тут і меў мейсца той 
славуты «погляд з боку», які так яскрава й 
ацаніў паэтычны патэнцыял беларускага 
слова. 

Доўгая «адсутнасьць» Арсеньневай у 
жыцьцядзейнасьці нашай паэзіі была стра- 
таю для яе, таму яе «вяртаньне» і сьвята й 
абяцаньне. 

Нястрыманае пачуцьцё, знайшоўшае 
«сваё» слова, пачуцьцё ўдзячнасьці і сьве- 
ту, іслову йадарыла Арсеньневу - дзяўчы- 
ну дарам загаварыць з усім сьветам «на 
ты». І вось з кволаю кветкаю яна загаварыла 
ня толькі ад сябе, але і ад сонца, і ад ветру, 
дзе і само сонца, і вецер толькі боскае 
ўвасабленьне яе суеты, якая ўвабрала ў 
сваю неабдымнасьць сусьвет. 


Неба ласкае вас, сонейка шле 

Золата кос, пацалункі нясе 

Ветрык вам сьвежы... вас любіць вясна... 
(Пралескі) 


Сама душа яе пранізана сонцам, іпачуць- 
цю ўдзячнасьці няма межаў. Ці не была для 
яе сама мова наша тым самым сьвежым 
ветрыкам, які напоўніў крылы яе душы 
такім празрыстым і сьветлым палётам. 

Сам вобраз вясны ў раньняй паэзіі Ар- 
сеньневай паказальны. Вясну яна ўспрымае 
ўсёй шырынёй пачуцьця, калі не нешта 
адзінкавае, а ўвесь космас вясны ахоплівае 
душу лірычным шчасьцем яднаньня з Богам. 


Абсыхаюць у садзе дарожкі, 

А маленькія яблынак рожкі 
Нібы рвуцца да сонца лучоў... 
Мне і сумна й вясёла чароўна, 
Вусны ціха шапочуць «вясна» 
(Вясна) 


Я зноў гляджу на яе дзявочы партрэт і 
дзівуюся. Пачуцьцё?- Так, але скуль та- 
кая раньняя дасканаласьць гармоніі, та- 
кое беспамылковае яднаньне душы і слова? 
Тут нюансы даступныя хіба паэзіі Ўсходу, 
але-ж там векавыя традыцыі, а тут прыро- 
джаная дасканаласьць успрыманьня сьвету. 

«Мне і сумна й вясёла чароўна..»-- вось 
сакрэт велічы душы, дзе ірадасьць, ісьлёзы, 
і сум -- усё адзіна, бо гэта само дыханьне 
паэзіі. 

І яшчэ адзін дар, які яднае Арсеньневу 
з паэтычнай традыцыяй Усходу -- дар су- 
зіраньня. Ці не вялікшая здольнасьць чулае 
душы? 


Ціха, усё ціха. Заплюшчыўшы вочы, 
Тут-бы на сонцы, сядзела да ночы... 
(Сьветла, спакойна...) 


Сіняе неба... у начныя часіны 
дождж з дагараючых зор 
(Жоўтыя клёны) 


У душы маёй штось абрываецца, 
Штось нячутнае канаець... 


(красавік) 


Любоў і жаль, як адзінства паўнаты і 

глыбіні існаваньня. Яна адчувае разьлітую 
ў сьвеце тугу найперш там, дзе зьзяюць 
праявы хараства, дзе і сонца, і кветкі. 


А ў душы вясна дзіўная гора, 
Горкі смутак невылітых сьлёз... 


Маладая лірыка Натальлі Арсеньневай 
так родніцца часам з раньнім Янкам Купалаю 
пранізьлівым адчуваньнем касьмічнай 
велічы зямлі, бязьмежнасьцю разьлітага ў 
ёй пачуцьця. 


Месяц здаецца рукой-бы дастала. 
Зоры сарвала бы зь неба прасторы. 
Долі пайшла бы шукаці далёка 

Я длязямліцы, што сьпіць без прасьвету 
І разьліла бы, як мора, шырока 
Шчасьце па цэламу беламу сьвету. 
(Ціха плыў месяц) 


Вось залатая мара яе душы. 

У Арсеньневай ёсьць сапраўдныя шэ- 
дэўры. Услухайцеся душою ў «Вечар неба 
хварбуе», у «Разьвітаньне» -- гэта паэтыч- 
ныя адкрыцьці сусьветнага узроўню, і дзіву 
даешся, што гэтая мудрасьць сардэчная і 
гэткая здольнасьць выказаць яе ў вершы 
была даступнай 20-гадовай дзяўчыне. 
Асабліва ўражвае раньняе спасьціжэньне 
таго, што вышэйшая боская тайна быцьця 
ёсьць та, дзе мяжуецца радасьць і адчай, 
і сьвятло надзеі, і бездань суму. Яна заў- 
сёды адчувае сябе часьцінкаю прыроды, ДЫ 
і што такое прырода, без чалавечага 
пачуцьця? 

Юная Арсеньнева ўжо дасканалы жыва- 
пісец прыроднае красы і не наіўная чысьціня 
ўражвае ў яе выяўленчым дары найперш, 
але інтуітыўная шырыня эстэтычнай дась- 
ведчанасьці, якую сусьветная культура 
здабывала вякамі, крышталізуючы агуль- 

ную каштоўнасьць праз суб'ектыўны збор 
вышэйшых духоўных адкрыцьцяў асобы. 
Яна выяўляе ў сябе заўсёды новыя, нечака- 
ныя сродкі, дэманструючы часам дыяменты 
такое эстэтычнае мудрасьці, якія былі 
даступныя толькі грандам сусьветнае 
дасканаласьці. Вось карціна разьвітальнага 
згасаньня дня: 


Дзень канаў зь недаверчывай, кволай 
усьмешкай, 
Зневыразнай усьмешкаю хворых людзей, 
У зьвінелі яму разьвітаньне ўзьмежкам 
Ізумрудныя конікі - дзеці палей... 
(Разьвітаньне) 


А вось чарадзейка ноч, якая ўладарствам 
сваім: 


Збудзіла ў адных, неіначай-- 
Як жаркай крануўшы рукой, - 
Найгоршыя мукі распачы, 

У другіх - найвышэйшы спакой... 
(Ноч) 


Выяўленчыя сродкі Арсеньневай сапраў- 
ды сродкі майстра, якімі яна валодае лёгка 
і віртуёзна: 

дрэмле сонная балота... 

Чуць кладзецца пазалота 

На зацьвіўшую ваду,-- 

Гэта месяц вынікае 

3-за кароны цёмнай гая, 

Зор вітае грамаду... 

І далей: 

Кажуць людзі, што ўранкі 

Там купаюцца вадзянкі, 

Рвуць малочную імглу, 

І ў прарваныя ваконцы 

Рассыпаюць косы сонца 

На туманную ваду... 

(Зачараваны кут) 

Якая дасканаласьць слоўнага жывапісу, 
якое адчуваньне гукавога хараства мовы! 
Г яшчэ -ці можна ўявіць тое-ж у нейкім 
перакладзе? Немагчыма, бо сапраўдная паэ- 
зія неперакладаемая, бо словаў ёй -- адзіны 
і непаўторны інструмэнт-- абраны сэрцам. 
Яна абрала беларускае слова, і мы будзем 
заўжды ўдзячны паэтцы за тое, што яна 
ўзьняла яго на яшчэ адну чароўную 
ВЫШЫНЮ. 

Каб адкрыць крыніцу яе паэзіі, чытайце 
яе зноў і зноў, бо хараство адкрываецца не 
адразу, але калі заіскрыцца яе пачуцьцё вы 
схіляеце галаву прад божым дарам нашае 
паэткі. 

Шкада, што чароўныя гукі яе дзявочае 
паэзіі дайшлі да нас тады, калі творцы 
споўняецца ледзьве не 90 год. 

Дзякуй лёсу, і за гэтае запозьненае 


“вяртаньне. Мы вітаем сёньня толькі раньню 


паэзію Натальлі Арсеньневай. Мы шчасьлі- 
выя ад прадчуваньня новых сустрэчаў і 
новае радасьці яднаньня зь яе чароўным 
дарам. Хай-жа дасьць Бог многа сьветлых 
ёй дзён і душэўнае гармоніі. 





Натальля Арсеньнева 1944 г. Фота зархіву Р.Галяк 


зг 

Наш шлях 
Васіль Супрун 


Наш шлях 


Цяжка цяпер сярод стосу здагадак 
Вынайсьці зерне стаптанай праўдзівасьці 
Наша гісторыя --мноства загадак, 
Здрадна прысыпаных 

пылам хлусьлівасьці. 


Сметнікам сталі курганы магільныя, 
Дзеі герояў няславай забруджаны. 
Праўда і вера- выгнанцы бясьсільныя-- 
Хамствам і гвалтам на зьдзекі асуджаны. 


Мова і тая, як наймічка хілая, 
Выжыта з хаты на прызбу вясковую. 
Спадчыну-ж нашу прысвоілі сілаю 
Брацьці-суседзі ў гадзіну суровую. 


Оргіі лютасьці, зьдзеку бязмернага 
Край запалонілі, волю дратуючы. 
Дзе-ж нашы сілы? 

Дзе кліч Князя вернага, 
Зь цемры, што выведзе, гонар ратуючы 


з ох з 


Кругом сьнягі, 
кругом драты, 
і ў рызманах бушлатай ваты 
Зьвіняць кайданамі браты, 
Жыцьцём 
прад некім вінаваты... 


Інта, 1951 г. 

Дарогі 


Дарогі, дарогі, дарогі, - 

як нервы, як памяць зямлі, 
Па іх і жыцьцё, і трывогі 

з надзеяй на шчасьце прайшлі. 


Па гэтых гасьцінцах-дарогах 
хадзілі бацькі і дзяды, 

Ды час на скрыжалях былога 
не змог захаваць іх сьляды. 


Калдобіны марнага лёсу 

засыпаў зьнішчаючы пыл. 

А кожны-ж зь іх нешта прыўносіў, 
сваіх не шкадуючы сіл. 


Мы-ж шлях свой адзначыць павінны. 
трывалай прыкметай дарог, 
каб сьлед на прасторах айчынных 
і час 
перакрэсьліць 
НЯ ЗМОГ. 
Слонім, 1989 г. 


з ох к 


Не верыцца, што маладосьць пражыта 
за кратамі і за калючым дротам, 
юначых мар надзеі ўсе размыты 
крывёй ад путаў і знямогі потам. 
--Так, то было. 


1987 г. 

гЗ асадкам болю й горычы 


З асадкам болю й горычы 
гляджу на далеч змрочную, 
на пройдзены этапамі 
шнурок крывых дарог. 
Тым, недзе ў«смертнай» камэры, 
пакінуў сіневокую 
Сваю юнацкасьць зрэбную, 
што для надзей бярог. 


І горыч нат не з гэтага, 
хоць дзён па турмах страчаных 
шкадую, спамінаючы 
прытулак малады. 
А жаль, што кату лютаму 
так дорага заплачана 
за лёс такі зьнявечаны 
ў найлепшыя гады. 


Здароўе й сілы мужныя, 

яшчэ ў жыцьці патрэбныя, 
бясьследна таюць з голаду 

на шахтах Варкуты. 
«Яны» ж жыцьцём загубленым 

плаціць за крошкі хлебныя 
змушаюць, заціскаючы 

кайданы і драты. 

Варкута, сьнежань 1954 г. 


ЬЗ 


зе 


зе 

Кажаш --даремна чакаю 


Кажаш -- дарэмна чакаю сустрэчы, 
мроі аб волі сную? 
Пэўна, такі ўжо закон чалавечы: 
мусіш чакаць, 

хвалявацца аб нечым. 
верыць ва ўдачу сваю. 


Знаю, што сплецень рэжыму і дроту, 
голаду, холад тут 
створаны, 

каб абвастрыць адзіноту. 
выціснуць максімум сілы і поту, 
выклікаць горыч пакут. 


Толькі-ж у добрае верыцца болей, 
Можа, віной -- маладосьць, 

што не дае апусьціцца ніколі 

да абыякавай рабскае долі, 

злом выклікаючы злосьць. 


Мроі ж --МОЙ СОН, 

у якім спачываю, 
веру, кахаю, твару. 
Гэта адно, што яшчэ пакуль маю 
І ад Цябе- мне даруй- не хаваю, 
часам пра ўсё гавару. 
Інта, 1953 г. 

Хто зьведаў кайданы, канцлягеры, краты, 
этапы па тундры, бясконцы палон, 
той дым, хоць і горкі, з бацькоўскае хаты 
учуўшы, сьлязіну змахне рукавом. 
Няпраўда, 

што звыкнуцца можна зь няволяй, 
забыць сваю мову ў натоўпе чужым. 
У муках і зьдзеках палюбіцца болей 
ўсё тое, чым шчыра калісь даражыў. 

Варкута, 1956 г. 

І загню ды ў полымя" 


Міхась Кавыль 


бебе 


У той дзень, калі Клаша праводзіла Язэ- 
па на фронт, мясіла гразюку ад Ваўчка да 
Ізьбярдзея, выцірала хусьцінкай сьлёзы, 
калі Язэп ускочыў на хаду ў апошні вагон 
эшалёну, стаяла і махала рукою аж пакуль 
эшалён не праглынула шэрая далячынь,--уУ 
той дзень у Варонежы адбылісязначныя падзеі. 

Першая: курсантак мэдычнай школы ма- 
білізавалі на фронт. Другая: Аляксея Новіка 
выклікалі ў НКВД. 

1 кастрычніка 1941 году Новік сядзеў у 
абітым шпалерамі «пад дуб» габінэце мала- 
жавага брунэта палкоўніка контрразьведкі 
Іванова. Палкоўнік трымаў у руках анкету 
і задаваў Новіку пытаньні: 

--Прозьвішча, імя і па бацьку? 

“Новік, Аляксей Рыгоравіч. 

-Калі і дзе радзіўся? І 

--І лістапада 1914 г. ў горадзе Менску. 

“Сацыяльнае становішча? 

--Сын рабочых. 

--Адукацыя? 

--У 1934 годзе закончыў Менскі Белпэд- 
тэхнікум. Вучыўся на пазашкольным аддзя- 
леньні... 

-- Дзе і кім працаваў пасьля заканчэньня 
Белпэдтэхнікума? 


“ Перад новым годам Міхась Кавыль 
прыслаў у рэдакцыю часопіса «Полацак» 
рукапіс свайго раману «Із агню ды ў полы- 
мя» (23 быліцы), якімы і пачынаем друкаваць 
Нашых падпішчыкаў, якія не чыталі першыя 
7 быліцаў, друкаваных раней у «Беларускай 
думцы», і хочуць пазнёміцца зь іх зместам, 
просім паведаміць нас. Пры наяўнасьці 
пэўнай колькасьці замоваў мы задаволім 
іхнія просьбы. 

Быліца восьмая 


дед» 


--Амаль да самай вайны працаваў у 
Менску на камсамольскай і партыйнай ра- 
боце. У лютым 1941 году ЦК КПБ(б) каман- 
дыравала мяне на курсы шыфравальшчыкаў 
у Бабкіну Вышэйшую камандную паграніч- 
ную школу НКВД. Курсы працягваліся тры 
месяцы. Па заканчэньні курсаў меліся па- 
слаць мяне на працу шыфравальшчыка ў- 
нашым пасольстве ў Бэрліне, але чамусьці 
ўстрымаліся... 

-- Кажаш, «чамусьці» Не дагадваешся, 
чаму? 

--Крыху дагадваюся. Мову нямецкую Я 
ведаю слабавата. Тэхнічна быў я не «отлич- 
ник»: браў на тэлеграфным рэжыме рацыі ху 
ткасьць у 25 групаў у хвіліну.Гэталічылася 
задавальняюча, але былі лепшыя за мяне...” 

--Так, Аляксей Рыгоравіч. Не паляцеў у 
Бэрлін, дык паляціш на Беларусь.... Там хо- 
піць і 25 групаў у хвіліну.. Ты меўся ля- 
цець для арганізацыі падпольля. Гэтае за- 
даньне зь цябе не зьнімаецца, але Масква 
рашыла нагрузіць цябе яшчэ адным задань- 
нем: зьбіраць весткі пра нямецкія ўмаца- 
ваньні ў Менску, разьмяшчэньне вайсковых 
гарнізонаў і інш. Сабраныя весткі будзеш 
перадаваць... Хаця, пра гэта табе скажуць 
у Зелянагорску, куды ты мусіш выехаць заў- 
тра. Адрас Зелянагорска скажа табе сакра- 
тарка, калі будзеш атрымліваць накіраваньне. 

- Прабачце, чаго ямушу ехаць у Зеляна- 
горск? 

-А тамспэцыяльная школа...Атрымаеш 
адпаведны інструктаж. З табою паедзе яшчэ 
адзін таварыш, які будзе тваім памочнікам. 

- Таварыш начальнік. А ці можна за- 
мяніць таварыша таварышкай? 

--О, разумею, разумею. А як твая та- 

варышка тэхнічна падкована? 

--Тэхнічна, як сказаць? Я яе падкую. 

-- У гэтым янясумняваюся. Але пачакай, 
я зараз вярнуся. 

Начальнік выйшаў у другі пакой, чуваць 
было: некуды званіў, а вярну ўшыся, сказаў: 
Усё ў парадку можаш, браць «таварышку». 
заўтра ў гэты час прывядзі яе сюды для 
афармленьня дакумэнтаў... Аляксей пам- 
кнуўся сказаць, што Клашы няма ў Вароне- 
жы, але спахапіўся, спадзяючыся, што яна 
сягоньня прыедзе, а таму адказаў: «Добра». 

Клаша прыехала ўвечары сама не свая. 
зайшла ў агульнажытак і спалохалася: ні 
гуку, ні руху ў калідоры, дзьверы ў пакоях 
прасхлябешчаны.. Забегла ў свой пакойчык 
-- ні Верачкі, ні яе трантаў... «Што-ж гэта 
тут страслося?- запытала сама ў сябе і 
бухнулася на сваю раскладушку. На тум- 
бачцы ўбачыла лісток паперы, пасьпешліва 
схапіла і пазнала размашысты почырк 
Верачкі: 

«Дарагая сяброўка Клаша! 

Пішу гэтыя пару слоў у сьпешцы. Нас 
«срочна» адпраўляюць на фронт. Куды я 
траплю, ня ведаю, але не да мамкі і таткі...Ты, 
бадай, шчасьлівейшая, бо Аляскей Рыгора- 
віч з намі ня едзе.. Хацяі ён за цябе голаў 
пад кулі не падставіць... Шкада, што нас 
разлучылі: ты мне падабалася і сваёй даб- 
ратой, і сваёй непаддатлівасьцю розным 
Арынушкам.. Не паддавайся і гэтаму!.. 
Ведаеш каму... 

Бывай, дарагая сяброўка!... Твая Вера 
Гранкіна. 30 верасьня 1941 г.» 

У дзьверы пастукалі. Клаша рашматавала 
ліст Веры і кінула ў кошык, што стаяў у 
кутку каля дзьвярэй, сказла:«Можна». Зай- 
шоў, ухмыляючыся Новік, павітаўся за руку, 
і ўбачыўшы змучанасьць Клашы, сказаў: 
«Бачу, ты, Клаша, змучалася дарогай, а 
таму ня буду надазаляць. Скажу толькі, 

што заўтра мы з табою мусім пайсьці ў 
НКВД.. 

“-А гэта яшчэ чаго? - успыхнула Клаша. 

--А гэта таго, што цябе і мяне каман- 
дыруюць у Зелянагорск, у разьвед-школу 
для інструктажа. Сяброўкі твае ўчора пае- 
халі на фронт, а мы мусім ляцець на 
Беларусь. У НКВД з табою хочуць пагута- 
рыць і аформіць дакумэнты. Я ўжо быў там 
СЯГОНЬНЯ... 

Клаша маўчала, глядзела ў вакно на вы- 
сачэзную трубу заводу «Камінтэрн». На 
зорным небе прамільгнулі над «Камінтэр- 
нам», бліскаючы чырвонымі агенчыкамі, тры 
самалёты. Яны трымалі курс на Захад. 
«Хутка і я палячу», падумала Клаша і 
сьцепанулася, як ад холаду. Адхілілася 
ад Аляксея, але яго ўжо не было ў пакоі. 

Назаўтра Аляксей і Клаша паехалі на 


трамваі да Кальцоўскага сквэру, а тады 


пайшлі ў НКВД. Начальніку Клаша спада- 
балася сваёй прыгажосьцю. Ён нават прыч- 
мокнуў языком і пазайздросьціў Аляксею. 
Распытваючы пра бацькоў, ня зводзіў ва- 
чэй зь белага тварыку, на якім пад чорнымі 
бровамі падымаліся й апускаліся на бла- 
кітныя зрэнкі чорныя павекі. Не ад памады, 
а адмаладосьці чырвоныя вусны спакваля 
расхіляліся, і праз беленькія зубы вырваліся 
невясёлыя словы: «Маці мая ня так даўно 
памерла ад разрыву сэрца, бо атрымала 
«пахаронку» на адзінага сына Міхася. Яго 
забілі ў першым баі. Служыў у кавалерыі. 
Бацька яшчэ дома, але, казаў, пойдзе на 
фронт помсьціць за Міхася. Я таксама 
пайду помсьціць”. 

Іваноў слухаў Клашу і думаў: «Такая 
маладзенькая і прыгожая тамбаўчанка 
пойдзе «помсьціць» -- пойдзе на верную 
сьмерць. Такіх прыгажуняў трэба пасылаць 
у запаведнікі, дзесьці далей ад фронту, каб 
прыгожыя расіянкі не перавяліся. Хаця, 

што гэта я раскіс, як нейкі Пушкін, ці як 
яго, Плюшкін? І перад ім на месцье Клашы 
мільганула такая-ж прыгожая Людміла 
Пятрова, якую ён ня так даўно дапрашваў 
і «за шкодніцтва на авіяцыйным заводзе» 
адправіў у «запаведнік», апутаны калючым 
дротам. Матнуўшы галавою, каб атрэсьці 
прывід Людмілы Пятровай, зьвярнуўся да 
Клашы: «Таварыш Пятрова. Вы маеце 
сястру?» 

--Не, таварыш начальнік, я сястры ня 
маю. 

--Ну, гэта я так, прыпомніў адну асобу. 
На просьвішча таксама Пятрова. Але гэта 
так, да слова прыйшлося. Ідзеце да сакра- 
таркі, афармляйце паперы і сёньня-ж - у 
Зелянагорск. Іваноў моцна паціснуў руку 
Клашы, крыху слабей Аляксею і прысеў, 
стаў поркацца ў паперах на стале. 

Аформіўшы паперы, вярнуліся нашы 
героі ў агульнажытак, а на зьмярканьні, 
разьвітаўшыся з Арынай «мать солдатс- 
кой», пасьпяшылі на цягнік. 

У Зелянагорску «інструктаж» зацягнуў- 
ся на два месяцы. Зацягнуўся із-за Клашы, 
бо яе трэба было «падкоўваць» марзянкай. 
Зубрыла яна тыя «групы» ад цямна да 
цямна, а ўночы праз сон крычала пазыўныя. 
Аляксей прыкладаў усе свае сілы і веды, 
каб хутчэй давесьці Клашу хоць-бы да 
дваццаці група ў у хвіліну. З цяжкасьцямі, 
але гэта яму ўдалося, і ён паручыўся за 
Клашу, што яна справіцца з рацыяй пад 
яго непасрэдным наглядам. Паколькі справы 
на франтох былі катастрафічныя, начальства 
адпраўляла на вайну і недавучкаў. 

У пачатку сьнежаня 1941 году Клаша 
здала экзамены. Атрымаўшы інструкцыі і 
рацыю, Аляксей і Клаша пасьпяшылі на 
аэрадром. Была цёмная студзёная ноч. На 
ускраі Зелянагорска на аэрадроме, у ангары, 
рыхтаваўся да сакрэтнай місіі самалёт 

Як- б. Лётчык Вінцук Цішкевіч, беларус па 
паходжаньню, не давяраючы механікам, 
правяраў самалёт сам. У ангары было цем- 
навата, бо толькі пад крылом самалёта 
гарэла лямпачка. Убачыўшы Аляксея і 
Клашу, лётчык велез із-пад самалёта і 
прывітаўся зь Аляксеем за руку. Яны былі 
ўжо знаёмыя. 

Клаша адказала толькі: «Пятрова»... 
Аляксей дабавіў: «Клаўдзія Пятроўна, а 
маці клікала Клаша». 

Разводіць тары бары ня было часу. Лёт- 
чык сказаў Аляксею садзіцца ў кабіну, а 
Клашы ў задні адсек. «Прабачце, таварыш, 
Клаша, --крыху з жартам прамовіў Цішке- 
віч. -Шлях да месца прызямленьня далёкі, 
каля семсот кілямэтраў, мушу браць запас- 
ны бак з бэнзынам. Так што давядзецца 
крыху панюхаць...» г 

Клаша прамаўчала, азваўся Новік: 
«Няхай думае, што пахнуць духі «Сирень». 

Клаша была ня ў гумары: прадчувала яе 
юнацкае сэрца бяду, ці што? Моўкна палез- 
ла ў адсек. У падсуседзі далі ёй рацыю. 

Цішкевіч і Новік занялі свае мейсцы. Са- 
малёт, буркочучы яшчэ ненагрэтым мато- 
рам, выруліў з ангару, разагнаўся па ўзь- 
летнай паласе і падняўся ў хмарнае неба. 
Лётчык па компасу трымаў курс на Захад. 
Карту Беларусі на каленях трымаў Новік. 
Ні разу ён у тую карту не заглянуў, бо ноч- 
чу ня вельмі разгледзіш, дзе Гомель, а дзе 
Слуцак. Ляцелі яны, як кажуць, на «а вось». 
Як меркаваў Аляксей, яны мусілі выкідацца 
каля Менску на Камароўцы. Уражэнец 
Менску, Новік добра ведаў Камароўку, бо 
жыў давайны недалёка адсаўгасу Сьляпян- 
ка і ня раз лазіў па кустох і палянках, 
зьбіраючы суніцы і маліны. Там, каля Сьля- 
пянкі, і зараз жылі ягоныя бацькі, у якіх ён 
думаў затрымацца. Вінцук Цішкевіч у 
Менску ня быў ні разу. Ён уражэнец Случ- 

чыны, із вёскі Ленькі. Там дзесь на шашы 
Менск- Масква ён і меркаваў прызямліц- 
ца, а калі нешта перашкодзіць адляцець да 
Грэскай пушчы і там «выкінуць» на пара- 
шутах. Калі ён сказаў пра гэта Новіку,той 
запярэчыў:«А як будзем ад Слуцка дабі- 
рацца да Менску? Хто будзе несьці рацыю, 
нялёгенькую штучку? Не, братуха, вязі да Мен 
ску.Я ведаю, там добрае месца прызямленьня. 

--А нас нехта будзе чакаць на тым тваім 
месцы? 

- Ніхто ня будзе чакаць. 

ЗА немцы? 

--Немцы ноччу па лясох ня лазяць, а 
беларусачак абдымаюць. 

--А- партызаны? 

--Парызанаў там яшчэ няма. Я вось і 
лячу арганізоўваць партызанку. Штосьці 
нашы земялкі не сьпяшаяюцца партызаніць. 
Немцы, бадай, ім яшчэ добра не дапяклі. 

Лётчык Цішкевіч болей не абзываўся, 
пазіраў то на компас, то на сьпідомэтр. 
Новік таксама ня думаў болей пра пры- 
зямленьне, а ўспомніў «мать солдатскую», 
яе ненасытнасьць у тую апошнюю ноч, калі 
Клаша адсутнічала. Неяк шкада стала яму 
і Арыну, і курсантак-мэдычак, а болей уся- 
го самога сябе. Што там ні кажы, а сядзець 
у горадзе, камандаваць «бабскім ба- 
тальёнам» ня тое, што ляцець чорту лысаму 
ў зубы: хадзіць, рызыкуючы жыцьцём, 
знаёмых агітаваць, арганізоўваць. Чаму 
яго накіравалі на гэтую працу, Новік ра- 
зумеў: ён-жа беларус, менчанін, ведае 
Менск, людзей.. Але-ж. ён не Панамарэнка, 
а просты энкэвэдэшнік, якога самога яшчэ 
трэба «арганізоўваць». 

Клаша таксама, скулябіўшыся паміж 
сьмярдзючым бакам і рацыяй, ушчуньвала 
сябе за «неабдуманы крок»:«Ляці, дурнёха, 
помсьціць «фрыцам» нюхай, вось «сирень», 
ад якое галава кружыцца. А ад нямецкай 

кулі, можа ня так закружыца. 

Самалёт нібы спаткнуўся на нечым, 
падскочыў а пасьля паляцеў уніз ды ізноў 
падскочыў. Праз тарахценьне матора сла- 
бавата, але чуўся грукат зянітак. Разрывы 
снарадаў асьвятлялі на міць кабіну і дры- 
готкія стрэлкі прыбораў. 

Цішкевіч пацягнуў на сябе рычаг. Яго й 
Аляксея адкінула назад. За перагародкай 
ускрыкнула Клаша: яна стукнулася плячы- 
ма аб нешта вострае ў абшыўцы адсеку. 
самалёт набіраў вышыню. Грукат зянітак 
стаў слабець, снарады болей не разрываліся. 
Неўзабаве самалёт зьнізіўся на ранейшую 
вышыню і ішоў па курсу. Ляцелі доўга бяз 
прыгодаў. Клаша крыху ўздрамнула, але 
хутка прахапілася ад кашлю. Гэта «сирэнь» 
давала сябе адчуць, і Клаша ледзь не зах- 
лынулася, але ўсьпела збляваць, і ёй 
палягчэла. 

Калі сталі прыбліжацца да Менску, Аляк- 
сей сказаў лётчыку трымацца правей. Хаця 
Менск ляжаў у руінах, але Дом ураду вы- 
сіўся, як Гулівер сярод ліліпутаў, і Новік 
лёгка заарыентаваўся, дзе знаходзіцца Ка- 
мароўка. Над Камароўкай зрабілі круг. 
Аляксей паказаў Цішкевічу палянку і ска- 
заў: «Выкідай нас тут», Цішкевіч адказаў: 
«А ты спачатку залей бэнзын у матор, бо 
сам я не змагу». Клаша падала Аляксею 
каністру. Управіўшыся з заліўкай, Аляксей 
паціснуў руку лётчыку і паляцеў уніз 
галавою. Цішкевіч цмонку ў Клашу ў шчаку 
і піхніуў у адчыненыя дзьверцы. Убачыўшы 
Аляксея іКлашу на зямлі, Цішкевіч выкінуў 
з парашутам рацыю. Памахаўшы крыльлямі, 
Як-6б узяў курс на Усход.. 

Аляксей, калі прызямлілася Клаша, 
падбег да яе іпажартаваў: «Магу я праве- 
рыць, ці не напусьціла ты ў штаны?» Клаша 
выняла із кішэні пальто жаночы пісталецік 
і, падкідаючы на руцэ, спытала: «Бачыш, гэ- 

та?» Аляксей махнуў рукою і стаў скруч- 
ваць парашуты. Скруціўшы і запакаваўшы, 
задумаўся: «Куды-ж іх запратарыць. Не 
дадумаўцыся да нічога, даў Клашы пара- 
шуты, а сам пачапіў на плечы рацыю і 
сказаў: «Пайшлі». 

Да дому, дзе жылі бацькі ісьці было не- 
далёка, але рызыкоўна, а таму Аляксей на- 
кіраваўся ў саўгас Сьляпянка. Там быў гараж, 
стаяў на вотшыбе, каля саменькага лесу. У 
гаражы, вядома, немцы ці паліцаі, сядзець 
ня будуць, а саўгасьнікі яшчэ храпяць, 
--думаў, ідучы Аляксей. За якіх паўгадзіны 
дабраліся па лясной сьцежцы да гаража. 
На ўсхдозе ўжо пачынала сьвятлець неба. 
Трэба было пасьпяшаць. Паклаўшы на воз 
рацыю, сказаў, Клашы «Не зяваць», а сам 
пасьпяшыў у разьведку: Ці ня швэндаюцца 
па вуліцы нямецкія патрулі? Ніякіх пат- 
рулёў ня ўбачыў, вярнуўся ў гараж. Як 
толькі адчыніў дзьверы, у гаражы крыху 
пасьвятлела, і Аляксей убачыў у нязвычай- 
най паставе Клашу: яна стаяла прытуліў- 
шыся плячыма да трактара, і трымала ў 
руцэ пісталет, накіраваны на незнаёмага 
чалавека. Ён быў у звычайным шэрым лап- 
сардаку і шапцы-вушанцы, але пад лап- 
сардаком Новіч убачыў зялёную гімнась- 
цёрку з чорнымі паліцамі. Аляксей сказаў 
Клашы апусьціць руку, а ў незнаёмага 
спытаў: «Зь якой часьці?». Незнаёмец за- 
мяўся, стаў кахікаць у кулак... Умяшалася 
Клаша: «Ён ляжаў вунь там, у кутку, на 
саломе каля «буржуйкі». Убачыўшы мяне, 
калі ты выйшаў падхапіўся. Я выхапіла 
зброю і крукнула: «Ні зь месца». Ён падняў 
рукі і стаў прасіць :«Не страляй, барышня, 
я свой чалавек. А які ён свой»? «Пра гэта 
ён мне зараз скажа,- гледзячы на незнаё- 
мага, сказаў Аляксей і запытаў ізноў:«Зь 
якой часьці?» Незнаёмец дакумекаўся, што 
мае справу не з паліцаямі, а з такімі, ба- 

дай, як сам, а таму адказаў: Із дзясятай 
арміі генэрала Паўлава» 

--А- чаго па куткох хаваешся? 

--Я не хаваюся, а прабіраюся да сваіх. 
Зайшоў сюды перадыхнуць. 

--Ты адзін такі «гэрой» ці ёсьць яшчэ 
хто тут у Сьляпянцы? 

--Я ня ведаю. Ведаю толькі, што шмат 
нашых хаваецца ў Менску. 

-“Ты маеш зброю? . 

--Маю, аўтамат Калашнікава, але патро- 
наў ня маю: выстраляў усе, калі адбіваўся 
ад «фрыцаў». 

-- Якцябе вялічаць і ў якім чыне служыў? 

--Барыс Іванавіч Сечкін, малодшы палі- 
трук артылярыйскай разьведкі. 

--Вельмідобра, Барысіванавіч. Нам разь- 
ведчыкі патрэбны. 

--А магу я ведаць, з кім маю справу? 

-Аб гэтым даведаешся пасьля. Зараз 
вось што: сядзі тут і чакай нас. За пару 
дзён мы прыйдзем і скажам, што трэба ра- 
біць. Сечкін прыняў стойку «зважай» і вы- 
гукнуў: «Служу Савецкаму Саюзу». Новік 
падкавырнуў:«Калі ўсе так будуць служыць 
памінай, як звалі СавецкіСаюз». 

- “Таварыш Сечкін, абазвалася Клаша. 
--Вазьмеце вось гэтыя штыковіны і заха- 
вайце дзе-небудзь. Сечкін узяў парашуты і 
паабяцаў захаваць. Аляксей паляпаў яго 
па плячы ікіўнуў галавою Клашы -- пайшлі. 

Ужо добра стала разьвіднівацца, але 
ніякага руху ў Сьляпянцы не назіралася. 
Прабіраючыся паміж рэдкімі ялінаміі бя- 
рэзьнікам, а пасьля агародчыкамі, дабра- 
ліся нашыягэроі да доміка, дзе нарадзіўся 
Аляксей. На стук у вакно ніхто не азваўся. 
Аляксей занепакоіўся, бо атсутнасьць 
бацькоў ускладняла яго задачу. Бацькі-ж 
былі дома, але яшчэ спалі іпершага стуку 
ня чулі. Пасьля другога, мацьнейшага, 
бацька, Рыгор Якімавіч, прачнуўся, па- 

глядзеў у вакно і не паверыў сваім вачам. 
Штурхануў пад бок жонку Аўдоцю. Тая 
прахапілася, лыпнула вачыма, агрызнулася: 
«Ты што штурхаешся?» 

- Паглядзі ў вакно... Ці не здалося мне? 

Аўдоця, ня гледзячы на свае пяцьдзесят 
гадоў, мела лепшыя вочы за Рыгоравы, 
пазнала адразу сына і пашкандыбала 
адчыняць дзьверы. 

Зьяўленьне сына бацькоў абрадавала, 
хаця яны не адабралі ягоную, як яны шап- 
таліся паміж сабою, «сабачую прафэсыю». 
Убачыўшы нейкую падазроную штуковіну 
на плячах Аляксея і ня менш падазорную 
прагажуню, якая нават «здрасьце» не ска- 
зала, яны занепакоіліся. Бачна было, што 
яны не ў госьцізавіталі, а зь нейкім за- 
даньнем, ад якога ім не паздаровіцца, калі, 
ня дай Божа, засыплюцца. Ды ўсё-ж сын 
ёсьць сын, прынялі, як трэба: яечняй з 
бульбянымі блінаміпачаставалі і па чарцы 
паднесьлі. Клаша адмовілася, бо баялася, 
каб не захмялець, каб Аляксей не палез да 
яе і не зрабіў тое, што зрабіў Язэп. Яна, 
перакусіўшы добра, папрасіла маці Аляксея 
даць ёйціхі куточак для адпачынку .Аўдоця 
завяла Клашу на кухню, наліла ў драўляныя 
начоўкі гарачай вады, дала сваю ніжнюю 
кашулю, сказала Клашы выкупацца і лезь- 
ціадпачываць на «рускую» печку. Аляксей 
адпачываць не сьпяшаўся, хаця й яго цяг- 
нула прыкласьці галаву да падушкі. Ён 
распытваў у бацькіпра немцаў: ці шмат іх 
у Менску, дзе яны разьмяшчаюцца, як ад- 
носяцца да беларусаў, хто з знаёмых хлоп- 
цаў застаўся ў Менску і шмат іншага. 

Бацька не вельмі цікавіўся немцамі, іх 
колькасьцю, а тым болей разьмяшчэньнем, 
атаму адказаў: «Немцаў я не лічыў, колькі 
іх у Менску, алесноўдаецца іх па вуліцах 
ня так шмат. Дзе яны разьмяшчаюцца, не 
магу сказаць, бо ня цікавіўся гэтым. Ведаю 

толькі, што на мосьце праз Сьвіслач немец 
зь бляхай на шыі і беларус-паліцай пра- 
вяраюць дакумэнты. Адносіны да нас, такіх, 
як мы, хто не выступае супраць іх, можна 
сказаць мажлівыя. Ня ў прыклад вам, баль- 
шавікам, дазволілі адчыніць цэрквы і кась- 
цёлы. Ды і школы, беларускія, дазволілі. 
Чуў што будуць распускаць калгасы, раз- 
даваць зямлю сялянам. Калі праўда, ды к 
і мы З Аўдоцяй паедзем у сваю вёску, ад- 
куль наспрымусіў уцякаць у Менск Сталін. 
Што мне не падабаецца, дык гэта мардэр- 
ства немцаў. У гэтым яны не адсталі ад 
вас.. Розьніца толькі такая: Энкэвэдысты 
рас-стрэльвалі ўночы на Камароўцы, а 
немцы вешаюць у тэатральным сквэры на 
дрэвах і слупох. 

Аляксей слухаў бацьку, сьцяўшы зубы, 
але ня вытрымаў і запярэчыў: 

А хто вам сказаў, што энкэвэдысты рас- 
стрэльвалі на Камароўцы? 

-А мне ня трэба казаць, бо я сам бачыў 
як прывозілі на машынах і ставілі на край 
«обцей» ямы, а пасьля стралялі із нагана 
ў патыліцу. 

--Я ня веру гэтаму. 

-Ня верыш? Хадзем, я пакажу табе 
магілу, на якой растуць цяпер прыгожыя 
бярэзінкі. 

Із кухні прыйшла маці. Яна пачула па- 
вышаныя галасы, а таму, як толькі зайшла, 
стала супакойваць мужчынаў: «Чаго вы так 
раскрычаліся? Што не падзялілі?» 

Аляксей і бацька маўчалі. Аўдоця па- 
стаяла крыху, не дачакалася адказу і пай- 
шла на кухню. У дзьвярах затрымалася, 
азірнулася са словамі: «Дайце дзяўчыне 
паспаць. Ды і ты, Аляксей, кладзіся. Яшчэ 
нагаворыцеся. А ты, стары, зьбірайся ў 
царкву». Аўдоця зачыніла дзьверы, а 
Аляксей крыху супакоіўшыся, лагодна спы- 
таў: «А як наконт маіх знаёмых?» 

(Працяг у наступным нумары) 

Іўкі БАЦВаЎЧЫНЫ 


Вольнай Беларусі 


Сяргей Грахоўскі 
Напярэдадні новага году Прэзыдыюм Вяр- З пачуцьцём асаблівай павагі і ўдзячнасьці 
хоўнага Савету і Савету Міністраў Рэспублікі прадстаўляем вашай увазе твор Паэта, Змагара, 
Беларусь прынялі пастанову аб прысуджэньні Адраджэнца, Лаўрэата Дзяржанай прэміі Бела- 
Дзяржаўных прэміяў Рэспублікі Беларусь 1992 5 русі Сяргея Грахоўскага 





году ў галіне літаратуры, мастацтва й архі- 
тэктуры: 
У галіне літаратуры 
імя Янкі Купалы 

Сяргею Законьнікаву - за кнігу паэзіі 
«Заклінаньне» 

Алесю Звонаку- за кнігу паэзіі «Сьвятла- 
цені» імя Якуба Коласа 

Сяргею  рахоўскаму - за кнігу «Споведзь» 

Васілю Сёмуху - за пераклад з нямецкай 
мовы у беларускую рамана Т.Мана «Доктар 
Фаўстус» 

імя Кастуся Каліноўскага 

Міколе Ермаловічу - за гістарычна- 
публіцыстычную кнігу «Старажытная Бела- 
русь. Полацкі і новагародзкі пэрыяды» 

За творы літаратуры і мастацтва 
для дзяцей і юнацтва 

Яраславу Пархуту -за кнігу «Зямля 
бацькоў нашых» 

У галіне журналістыкі 
Аляксандру Уліцёнку- за кнігу пуб- 
ліцыстыкі «Іншадумцы. Мысляцие иначе». 

А таксама Галіне Гарэлавай- у галіне 
музыкі і канцэртна-выканальніцкай дзей- 
насьці; Уладзіміру Кін-Камінскаму, Уладзі- 
міру Кур'яну, Віктару Манаеву, Мікалаю 
Пінігіну-- у галіне тэатральнага мастацтва, 
Эдуарду Агуновічу, Мікалаю Селяшчуку--у 
галіне архітэктуры і мастацтва. 

Рэдакцыя часопіса «Полацак» шчыра віншуе 
ўсіх лаурэатаў гэтай ганаровай прэміі, жадае 
ім новых творчых посьпехаў і спадзяецца на да- 
лейшыя сустрэчы на старонках нашага часопіса. 

Зямля мая ад Буга і да Сожа, 

Ты мне за ўсё: на сьвеце даражэй. 
Няхай Цябе усемагутны Божа і нас, 
І наша поле беражэ. 


Народ ня будзе болей анямелым, 
Ніколі нас не ашукае зброд. 

Пад сьцягам Бел-чырвона-белым 
Здабудзе шчасьце наш народ. 

Мы гаравалі зь веку і да веку, 

А мову і сумленьне бераглі, 


“Змагаліся за волю чалавеку 


Сьвятое Беларускае зямлі. 


Каб назаўсёды прашчуры і дзеці 


У нашым любым краі і ў гасьцях 
Пранеслі гонар Беларусі ў сьвеце 
І Бел-чырвона-белы сьцяг. 


Над намі сонца волі ўзыходзіць, 


Каб расцьвіла зямля, як сад, 
І Беларусь свабодная ўсходзіць 
На вечны і пачэсны свой пасаг. 

Сьвяты абавязак міласэрнасьці 


Міхась Страпко 





Сьвятая Праваслаўная Царква дае нам 4 тыдні, каб мы падгатавалі сябе, каб пе- 
радумалі ўсё, што на працягу году думкамі й учынкамі зрабілі грэшнага, каб сустрэлі 
Хрыстовае ўваскрашэньне ачышчаныя. Мы маем час зьвярнуцца да Ўсявышняга з 
малітвамі, каб дараваў Ён нам нашыя чалавечыя слабасьці. Жыцьцё нашае складанае 
і мы забываем аб пашане, міласэрнасьці, спаўчувальнасьці і прагавіта глядзім за 
матэрыяльным дабрабытам, забываючы, што духовасьць нашая ад гэтага не багацее. 

У гэтым годзе 7 лютага пачуем у царкве аповяд пра мытара і фарысея. Падумайма, 
а ці мы часам не былі самі фарысеям, ці не асуджалі другога, ці стоячы ў царкве не 
маліліся так, як той фарысей? Ці дома перад сном зьвярнуліся з малітвай да Бога? Ці 
ў гутарцы з знаёмымі па-фарысейску не выхвалялі сябе? Пажадана кожнаму з нае 
успомніць гэтыя нашыя слабасьці і папрасіць прабачэньня. 

У нядзелю, 14 лютага, чытаецца сьв. Евангельле аб блудным сыне. Мы таксама часам 
блудзілі і блудзім. Колькі разоў мы захапляліся чужою культураю, мовай, нават царк- 
вой? Блудзілі мы, а некаторыя яшчэ блудзяць, шукаючы нечага сярод чужынцаў. Калі- 
б гэтыя блуднікі апамяталіся і вярнуліся, мы павінны прыняць іх, не дакараць за іхняе 
блуканьне. Так павучае нас сам Хрыстос. Адначасна Ён дае нам настаўленьне, калі мы 
па нейкіх прычынах на блудную дарогу ўзыйшлі, каб не баяліся павярнуць назад, бо Бог, 
як той бацька, радасна прывітае нас і праявіць сваю літасьць. Блага і грэшна, калі 
ведаючы, што блудным сынам сталі, не просім у Ўсявышняга прабачэньня, з блуднай 
дарогі зьвярнуць ня хочам. 

Нядзеля 28-га лютага сырапуснай называецца, а ў сапраўднасьці гэта нядзеля пра- 
бачэньня. Айцы Царквы ведалі нашую чалавечую ўпартасьць і зласьлівасьць. Ведалі яны, 
што неахвотныя мы прабачаць і прасіць прабачэньня, а з надыходам вялікага паста,такое 
прабачэньне і спакарэньне неабходнае для нашага духовага і фізычнага аднаўленьня, 
прыгатаваньня сябе да сустрэчы Вялікадня, калі Гасподзь Ісус уваскрос і засьведчыў 
сваю боскасьць. Вядома, нялёгкая справа прасіць прабачэньня, а яшчэ цяжэй прабачаць, 
калі былі мы пакрыўджаныя. Сьвятая Царква забавязывае нас у гэтую так званую сыра- 
пусную нядзелю прабачыць, хто пакрыўдзіў нас і папрасіць прабачэньня ў тых, каго 
мы пакрыўдзілі. Вось у гэтым і сутнасьць розьніцы паміж старым Майсеевым і новым 
Хрыстовым вучэньнем. Таму мы, хрысьціяне, забавязаныя прабачаць іншым і самі 
прасіць прабачэньня. 

Калядна-Навагодняя хроніка 


1993 год, год Пеўніка па ўсходняму каляндару, многія кліўлендцы сустрэлі ў залі 
культурна-асьветніцкага цэнтру «Полацак» пад пранізьлівыя «пеўнікавыя» пазыўныя 
дзіцячых трубаў і фанфараў. Разам зь беларусамі навагоднюю вечарыну адзначалі шмат- 
лікія госьці: сябры, знаёмыя, супрацоўнікі з працы. Весела грала аркэстра Ромэна. 
Добра прайшла латэрэя, арганізаваная Паўлам Васілеўскім, прыбытак якой пайшоу ў 
фонд для Чарнобыльскіх дзяцей. Весь навагодні вечар засьняў на відэастужку Фёдар 
Маскалюк, старшыня каўгаса Віцебскай вобласьці, які гасьціў ў Сяргея і Славіка Кар- 
ніловічаў. Ён заўважыў, што такога вясёлага Новага году яму яшчэ не прыходзілася 
бачыць, а гэта верная прыкмета таго, што пасьля нялёгкага і супярэчлівага вісакоснага 
году, прыйдзе, нарэшце, год дабрабыту і добрых зьмен, бо нездарма гаворыць народная 
мудрасьць: як сустрэніш новы год, так яго і правядзеш. 


Дзіцячая ялінка, на жаль, без дзіцячых выступленьняў, адбылася З студзеня ў царкве 
Жыровіцкай Божай Маці ў Кліўлендзе. Галоўнымі артыстамі гэтага дзіцячага сьвята былі 
ўдзельнікі царкоўнага хору, якія разам з прысутнымі прасьпявалі беларускія калядкі. 
Ну а Санта Клаус, ролю якога цудоўна выканаў Язэп Радзюк, раздаючы дзеткам пада- 
рункі, прынес малым вялікія пацехі. Застаецца дадаць, што царкоўная ўправа  пад- 
рыхтвала дзяцям іх бацькам, бабулям і дзядулям салодкі стол, на якім было нямала 
любімых дзіцячых прысмакаў. 


ЖА 





ы 


Па добрай традыцыі, вечар перад Калядамі, кліўлендцы праводзяць разам, за 
агульнай куцьцёй. Пасьля вячэрняй службы, якую служылі а. Міхась Страпко і а. Якаў, 
у падцаркоўнай залі а. Міхась Страпко благаславіў куцьцю, якую разам зь іншымі 
поснымі стравамі прыгатавалі Валянтына Ягоўдзік і Валянтына Яцэвіч. 

І кожны адведаў сьвятую куцьцю, бо якая-ж Каляда без куцьці? 

І кожны пажадаў свайму суседу здароўя, шчасьця і каб дачакацца наступнай Куцьці, 
бо якая-ж Каляда без пажаданьнў? 

А пасьля супольнай вечары пачаліся супольныя сьпевы, бо якая-ж Каляда без 
калядак? 

